


സത്യജ്ഞാപനം

125

മാസിക

Vol. 10 Issue 06 | March 2023 | Price Rs. 30.00



തോമാശ്ലീഹ
കേരളത്തിൽ
വന്നിട്ടുണ്ടോ?

ഒരു പുനരന്വേഷണം



സത്യജ്ഞാല

കേരളകത്തോലിക്കാ സഭാനവീകരണപ്രസ്ഥാനം (KCRM) ഒരുക്കുന്ന സ്വതന്ത്ര ചർച്ചാഭവദി

അക്കൗണ്ടുവഴിയോ QR കോഡ് വഴിയോ പണം ട്രാൻസ്ഫർ ചെയ്യുന്നവർ സർക്കുലേഷൻ മാനേജറുടെ വിലാസത്തിൽ കത്തയച്ചോ ഫോണിൽ ബന്ധപ്പെട്ടോ വിലസവും മറ്റുവിവരങ്ങളും നൽകേണ്ടതുണ്ട് എന്നറിയിക്കുന്നു.

മാർച്ച് 2023 | പുസ്തകം 10 | ലക്കം 06

ഭവനകൾ അയയ്ക്കാനുണ്ട്:
ജോർജ്ജ് മുല്ലോലിൽ
എഡിറ്റർ
വള്ളിച്ചിറ പി.ഒ., കോട്ടയം-686574
ഫോൺ: 9497088904
e-mail: geomoolle@gmail.com

വരിസംഖ്യ അയയ്ക്കേണ്ട വിലാസം:
സർക്കുലേഷൻ മാനേജർ, 'സത്യജ്ഞാല'
c/o പ്രിന്റ് ഹൗസ്, കൊട്ടാരമറ്റം
പാലാ പി.ഒ., കോട്ടയം- 686 575
ഫോൺ: 9188638410
e-mail: almayasabdham@gmail.com

Bank: Canara Bank, Pala
A/C No: 0829201000633
A/C Name : Kerala Catholic Church
Reformation movement
IFSC Code: CNRB0000829



പത്രാധിപസമിതി: പ്രൊഫ. സെബാസ്റ്റ്യൻ വട്ടമറ്റം-9495897122, ആന്റോ മാങ്കുട്ടം-9447136392, ഡോ. എം.കെ. മാത്യു-9447112718, ജോസഫ് കാലായിൽ-തൊടുപുഴ 9447663433, ചാക്കോ കളരിക്കൽ-USA (001) 5866015195, അലക്സ് കാവുപുറം-USA (001) 5165039387.

ഈ ലക്കത്തിൽ

ക്രിസ്തുവിൽനിന്ന് യേശുവിലേക്ക്...!
എഡിറ്റർ 03

ദിവ്യകാരുണ്യ അഞ്ചുതവളിച്ചത്തിന്റെ മഹാവികാസം
ജോസ് ടി തോമസ് 05

'കുരിശും യുദ്ധവും സമാധാനവും' കാലത്തിന്റെ സുവിശേഷം പ്രവചിക്കുന്ന അപ്പൂർവ്വ പുസ്തകം!
ജോർജ് മുല്ലോലിൽ 07

തോമ്മാശ്ലീഹാ കേരളത്തിൽ വന്നിട്ടുണ്ടോ?
ഒരു പുനരന്വേഷണം (ഭാഗം 1)
സണ്ണി മാത്യു കുന്തേൽപ്പുരയിടം 09

'കോംഗോയുടെയും മുഴുവൻ ആഫ്രിക്കയുടെയും മേലുള്ള പിടിവിടുക'
-കോർപ്പറേറ്റുകൾക്ക് പോസ്റ്റ് ഫ്രാൻസിസ് 12

ബിഷപ്പ് വിലയിരുത്തൽ കൈക്കൊള്ളിനാലി!
ChurchMilitant.com, മൈസൂരു 13

ആലഞ്ചേരി ക്രിമിനൽ ആണോ?
ആന്റോ മാങ്കുട്ടം 15

അഴിമതിവിരൻ ആലഞ്ചേരി ഉടൻ രാജിവയ്ക്കണം!
ജയിംസ് പാമ്പയ്ക്കൽ 18

കർദ്ദിനാൾ ആലഞ്ചേരി എന്തുകൊണ്ട് സ്ഥാനമൊഴിയണം? 19

കത്തോലിക്കാസഭയിൽ വീണ്ടുമൊരു ഭൂമിവിവാദം! 20

അനധികൃത സെമിത്തേരിക്ക് അനുചിത നൽകാൻ ധൃതഗതിയിൽ നടപടി!
'കാത്തലിക്' ലേമെൻസ് അസ്സെസിയേഷൻ 20

ഫാ. ബെന്നഡിക്റ്റ് ഓണാകുളം 'അഗ്നിശ്രദ്ധി' നേടിയോ?
(ഭാഗം-5)
കെ. ജോർജ്ജ് ജോസഫ് 21

കുന്ദസാരത്തിലെ ബൈബിൾ വിരുദ്ധത!
റവ. ഡോ. വത്സൻ തമ്പു 24

അഴിമതിയിലഴുകി അന്ത്യത്തോടടുക്കുന്ന കത്തോലിക്കാസഭയിൽ 'കന്നാനായ' ഒരു രോഗലക്ഷണം
ജോർജ്ജ് ജെ. പുഴിക്കാലാ 25

പള്ളി ആരുടേതാണ്?
സൈജു ആന്റണി 28

പള്ളിക്കു തീപിടിച്ചു എന്നു കേൾക്കുമ്പോൾ...!
ഒരു ഓർമ്മക്കുറിപ്പ്
സൈജു ജോസ് താക്കോൽക്കാടൻ 28

യേശുവിന്റെ അമ്മയെ സഭ നിത്യകന്യകയാക്കി! (ഭാഗം 2)
പ്രൊഫ. പി.എൽ. ലൂക്കോസ് 30

ഇനിയും ആമേൻ പറയണോ?
സിബി മക്കുഴിക്കരി 33

ബിഷപ്പ് മക്കുഴിക്കരിയും ലിറ്റർജി വിവാദവും
പ്രൊഫ. പി.ടി. ചാക്കോ 33

'മാർത്തോമ്മാക്കുരിശ്'
ഫാ. സി.ജെ. വർക്കി 35

യേശു പൗരോഹിത്യത്തിന് ഒരു പരിചയമാത്രം!
ഫെലിക്സ് പുല്ലുനേ 37

KCRM-നും സത്യജ്ഞാലയ്ക്കും ചില നിർദ്ദേശങ്ങൾ
ജോർജ്ജ് ലൂക്ക് 38

നമ്മുടെ നാട് എങ്ങനെ ഇങ്ങനെയായി..? 41

ത്താമ്മാക്കുരി
ഫാ. സി.ജെ. വർക്കി 35

സത്യജ്ഞാല മാസിക - വരിസംഖ്യാ നിരക്ക്

വരിസംഖ്യ	ഇൻഡ്യയിൽ	വിദേശത്ത്
ഒറ്റപ്രതി	30 രൂപ	300 രൂപ
ഒരു വർഷം	300 രൂപ	3000 രൂപ
5 വർഷം	1200 രൂപ	12000 രൂപ



കവർ ചിത്രം: മുകളിൽ: ഏറ്റവും പ്രാചീനമെന്ന് കരുതപ്പെടുന്ന തോമ്മാശ്ലീഹായുടെ ചിത്രം. താഴെ: 'കുരിശും യുദ്ധവും സമാധാനവും' എന്ന പുസ്തകത്തിലെ സചിത്ര ചാർട്ടുകളിൽ ഒന്ന്. (ഭവനകളിലെ അഭിപ്രായങ്ങൾ അതത് ഭവനംതന്നെയാണ്) (പേരുവയ്ക്കാത്ത ഭവനകൾ എഡിറ്ററുടേത്)

"സാത്താന്റെ കൂടിലുതന്ത്രങ്ങളെ എതിർത്തു നിൽക്കാൻ ദൈവത്തിന്റെ എല്ലാ ആയുധങ്ങളും ധരിക്കുവിൻ. എന്തെന്നാൽ, നമ്മൾ മാംസത്തിനും രക്തത്തിനും എതിരായിട്ടല്ല, പ്രഭുത്വങ്ങൾക്കും ആധിപത്യങ്ങൾക്കും ഈ അന്ധകാരലോകത്തിന്റെ അധിപൻമാർക്കും സ്വർഗീയ ഇടങ്ങളിൽ വർത്തിക്കുന്ന തിന്മയുടെ ദുരാത്മാക്കൾക്കുമെതിരായിട്ടാണു പടവെട്ടുന്നത്. അതിനാൽ, ദൈവത്തിന്റെ എല്ലാ ആയുധങ്ങളും ധരിക്കുവിൻ!"
(എഫെ. 6: 11-12).



യായിരുന്നുവെന്ന തിരിച്ചറിവുണ്ടായത്. പൗരോഹിത്യവും രാജ്യവും ദൈവത്വവുമുള്ള ഈ ക്രിസ്തുവിനെ മുന്നിൽ നിർത്തിയാണ്, യേശു ഏറെ വിമർശിക്കുകയും വെറുക്കുകയും ചെയ്ത പൗരോഹിത്യവും അനുഷ്ഠാനങ്ങളും ഈ സഭയിലേക്ക് കടത്തിക്കൊണ്ടുവന്നതെന്നും, ഒരിക്കലും പാടില്ലെന്ന് യേശു വിലക്കിയ വിജാതീയ (റോമൻ) അധികാരഘടനയിൽത്തന്നെ ഒരു പുരോഹിതാധികാരശ്രേണി ഈ സഭയിൽ വ്യവസ്ഥാപിതമാക്കിയതെന്നും തുടർന്ന് മനസ്സിലാക്കാൻ കഴിഞ്ഞു. യേശു പഠിപ്പിച്ച പരസ്പര സ്നേഹത്തിന്റെയും ശുശ്രൂഷയുടെയും സ്ഥാനത്ത് ക്രിസ്തുവിന്റെപേരിൽ പുരോഹിതാധികാരവും പുരോഹിത

ക്രിസ്തുവിൽനിന്ന് യേശുവിലേക്ക്...!

ക്രൈസ്തവരും മറ്റു മതസ്ഥരും പര്യായ പദങ്ങൾപോലെ ഉപയോഗിച്ചുപോരുന്ന രണ്ട് വിളിപ്പേരുകളാണ് ക്രിസ്തു, യേശു എന്നിവ. ഇവ രണ്ടുംചേർത്ത് ക്രിസ്തുയേശു എന്നും യേശുക്രിസ്തു എന്നുംകൂടി, യാതൊരു അർത്ഥഭേദവും കല്പിക്കാതെ ഇതേ ചരിത്രപുരുഷനെ നാമെല്ലാം വിളിക്കുന്നുണ്ട്!

തങ്ങളുടെ രക്ഷകനായി ഇസ്രായേൽക്കാർ കാത്തിരുന്ന 'അഭിഷിക്തൻ' (the one who is anointed) എന്ന പ്രത്യേക അർത്ഥമാണ് ക്രിസ്തു എന്ന പദത്തിനുള്ളത് എന്ന് വർഷങ്ങൾക്കുമുമ്പ് മനസ്സിലാക്കിയപ്പോൾമുതൽ, ആ പദം എന്റെ എല്ലാ രചനകളിലുംനിന്ന് ഒഴിവാക്കാൻ പ്രത്യേകം ശ്രദ്ധിച്ചിരുന്നു. പകരം, ജ്ഞാനിയായി വളരുകയും ആധ്യാത്മികാചാര്യനായി സമൂഹത്തെ പഠിപ്പിക്കുകയും മാനുഷികമൂല്യങ്ങളിൽ അധിഷ്ഠിതമായ ഒരു നവലോകം (ദൈവരാജ്യം) പ്രഘോഷിക്കുകയും ആ സുവിശേഷം ലോകമെങ്ങും പ്രഘോഷിക്കാൻ അനുയായികളോട് ആഹ്വാനംചെയ്യുകയുംചെയ്ത പച്ചമനുഷ്യനായ ഒരു സാമൂഹികവിപ്ലവകാരി എന്ന നിലയിൽ യേശുവിനെ ഉൾക്കൊള്ളുവാൻ ശ്രമിക്കുകയാണ് തുടർന്ന് ഞാൻ ചെയ്തത്. അതോടെ, ഒരു തിമിരശസ്ത്രക്രിയ കഴിഞ്ഞിട്ടെന്നപോലെ കാഴ്ച തെളിയുകയും കാഴ്ചപ്പാടിൽ വ്യക്തത കൈവരുകയുമായിരുന്നു. ഈ കാഴ്ചപ്പാടിൽ എത്തിയ തിനുശേഷംമാത്രമാണ്, മനുഷ്യനായ യേശുവിനെ മറച്ചുപിടിച്ച് ക്രിസ്തു എന്ന സംജ്ഞയുപയോഗിച്ച് അദ്ദേഹത്തെ അഭിഷിക്തനും മഹാപുരോഹിതനും രാജാക്കന്മാരുടെ രാജാവും പുരോഹിതസുഷുഭൈവമായ ത്രിത്വത്തിലെ പുത്രൻതമ്പുരാനുമാക്കി ദൈവശാസ്ത്രജ്ഞന്മാരും റോമൻസാമ്രാജ്യവുംചേർന്ന് സഭയിൽ അവരോധിക്കുക

ബോധ്യപ്പെട്ട ഏറ്റവും പ്രധാനകാര്യം, ഈ പുരോഹിതക്രിസ്തുമതത്തിന്റെ കൊടിക്കീഴിൽ ഒരു മതകൊളോണിയൽ രാഷ്ട്രീയശക്തിയായി അത് ലോകത്തെ വെട്ടിപ്പിടിച്ചു എന്നതാണ്. ആദ്യം യൂറോപ്യൻ രാജ്യങ്ങളെ ഈ ക്രിസ്തുമതത്തിലേക്ക് 'മാമോദീസാമൂക്ക്' കീഴടക്കുന്നു... തുടർന്ന് യൂറോപ്പിന്റെ നേതൃത്വത്തിൽ ലോകത്തിലെ

ഭരണവുമാണ് നടപ്പായത് എന്നു കണ്ടതോടെ, ഈ സഭയ്ക്ക് യേശുവുമായോ അദ്ദേഹത്തിന്റെ പ്രബോധനങ്ങളുമായോ പുലബന്ധംപോലുമില്ലെന്ന് ബോധ്യമായി.

ബോധ്യപ്പെട്ട ഏറ്റവും പ്രധാനകാര്യം, ഈ പുരോഹിതക്രിസ്തുമതത്തിന്റെ കൊടിക്കീഴിൽ ഒരു മതകൊളോണിയൽ രാഷ്ട്രീയശക്തിയായി അത് ലോകത്തെ വെട്ടിപ്പിടിച്ചു എന്നതാണ്. ആദ്യം യൂറോപ്യൻ രാജ്യങ്ങളെ ഈ ക്രിസ്തുമതത്തിലേക്ക് 'മാമോദീസാമൂക്ക്' കീഴടക്കുന്നു... തുടർന്ന് യൂറോപ്പിന്റെ നേതൃത്വത്തിൽ ലോകത്തിലെ മുഴുവൻ ജനതകളുടെയുംമേൽ ക്രൈസ്തവ മത-സാംസ്കാരിക-രാഷ്ട്രീയ അധിനിവേശം നടത്തുന്നു... ഇന്നത്തെ മൂന്നാംലോകരാജ്യങ്ങളെല്ലാം പാശ്ചാത്യ ക്രൈസ്തവരാജ്യങ്ങൾക്ക് കൊള്ളയടിക്കാനുള്ള കോളനികളായി മാറുന്നു... ഇന്നത് പ്രത്യക്ഷത്തിൽ കാണാനാവാത്ത നവകൊളോണിയൽ സംവിധാനമായി മനുഷ്യന്റെയും പ്രകൃതിയുടെയുംമേൽ വലവിരിക്കുകയും ചെയ്തിരിക്കുന്നു..!



‘ക്രൈസ്തവം’ എന്ന കൊടിക്കുറയുയർത്തി റോമിൽ നിന്ന് പതിനേഴ് നൂറ്റാണ്ടുകൾക്കുമുമ്പ്, മത-സാംസ്കാരിക-രാഷ്ട്രീയ-സാമ്പത്തികാധിനിവേശങ്ങൾ ലക്ഷ്യം വച്ചാരംഭിച്ച അശ്വമേധ തേരോട്ടത്തിലെ അശ്വത്തെ പിടിച്ചുകെട്ടാൻ ലോകത്തിലിന്നുവരെ ആർക്കും, ഒരു രാജ്യത്തിനും, കഴിഞ്ഞിട്ടില്ല. അതിന്റെ ഉള്ളടക്കം സാമ്പത്തിക-അധികാരദുരയോഗണെന്നും, മത്സരവും ചൂഷണവുമാണ് അതിന്റെ മാർഗ്ഗമെന്നും, സാരാംശത്തിൽ അത് മാമോൻവ്യവസ്ഥിതിയാണെന്നും തിരിച്ചറിയാതെ അതിനിരകളാകുന്നവർപോലും, 5 നൂറ്റാണ്ടുകാലത്തെ അനുശീലനംമൂലം, ഇന്നത്തെ കമ്പോളാധിഷ്ഠിത നവകോളോണിയൽ വ്യവസ്ഥിതിയെ വാഴ്ത്തിപ്പാടുന്ന സ്ഥിതിയാണുള്ളത്. സഭേജ്യം അതുതന്നെ ചെയ്യുന്നു. യേശുവിന്റെ ദൈവരാജ്യം പ്രസംഗിക്കുന്നു, മാമോൻരാജ്യത്തിനായി സേവചെയ്യുന്നു!

കിഴിഞ്ഞ ഒന്നേമുക്കാൽ സഹസ്രാബ്ദക്കാലം ലോകത്തിന്റെ ഗതി നിർണയിച്ചതും മാമോൻവ്യവസ്ഥിതിയിലേക്ക് ലോകത്തെ നയിച്ചതും റോമൻ ക്രിസ്തുവായിരുന്നെങ്കിൽ, ഇനിയങ്ങോട്ട് ലോകത്തെ നയിക്കാൻപോകുന്നത് ഏഷ്യയുടെ യേശു ആയിരിക്കുവാൻ സാധ്യതയേറുന്നു.

ഏതാണ്ട് മൂന്നു പതിറ്റാണ്ടുമുമ്പ് ഞാൻ എത്തിച്ചേർന്ന ഈ കാഴ്ചപ്പാടിനുമേൽ ഇടിമിന്നൽസമാനമായ ഉജ്ജ്വലവെളിച്ചംവീശിയ, ‘കുരിശും യുദ്ധവും സമാധാനവും’ എന്ന ജോസ് ടി തോമസിന്റെ പുസ്തകം വായിച്ചതിന്റെ പശ്ചാത്തലത്തിലാണ് ഈ ചിന്തകൾ ഞാൻ വീണ്ടും അയവ്വീക്കുന്നത്. എന്റെ കാഴ്ചപ്പാടുകളെ ഊട്ടിയുറപ്പിക്കുകമാത്രമല്ല, അതിനുമപ്പുറം റോമൻ ക്രിസ്തുവിന്റെ മാമോനിക അശ്വമേധത്തിലെ അശ്വം പിടിച്ചുകെട്ടപ്പെടുമെന്നും, യേശുവിന്റെ സ്നേഹരാജ്യം താമസംവിനാ ഈ ഭൂമിയിൽ വന്നുചേരുമെന്നും, പോയകാലത്തെ വിശദമായി നിരീക്ഷിച്ചും വർത്തമാനകാലത്തിന്റെ ചുവരെഴുത്തുകൾ വായിച്ചും ഭാവിലോകത്തിന്റെ ഒരു രൂപരേഖ പ്രവാചകദൃഷ്ടിയോടെ വരച്ചിടുകയുംകൂടിച്ചെയ്യുന്നു, ഈ ഗ്രന്ഥം.

കിഴിഞ്ഞ ഒന്നേമുക്കാൽ സഹസ്രാബ്ദക്കാലം ലോകത്തി



ന്റെ ഗതി നിർണയിച്ചതും മാമോൻവ്യവസ്ഥിതിയിലേക്ക് ലോകത്തെ നയിച്ചതും റോമൻ ക്രിസ്തുവായിരുന്നെങ്കിൽ, ഇനിയങ്ങോട്ട് ലോകത്തെ നയിക്കാൻപോകുന്നത് ഏഷ്യയുടെ യേശു ആയിരിക്കുവാൻ സാധ്യതയേറുന്നു. സമീപകാലത്ത് പുറത്തുവന്നിട്ടുള്ളതും തിരുത്തലുകൾ വരുത്താൻ സഭയ്ക്ക് അവസരം ലഭിക്കാതെപോയതുമായ ഉറവിട (‘ക്യൂ’) സുവിശേഷങ്ങളിലൂടെയും തോമസിന്റെ സുവിശേഷത്തിലൂടെയും യേശു ഒരു രണ്ടാംവരവ് നടത്തിക്കൊണ്ടിരിക്കുകയാണ് എന്ന് നിരീക്ഷിക്കപ്പെടുന്നു.

റോമൻ ക്രിസ്തു നട്ടുവളർത്തിയ മാമോൻ സംവിധാനത്തിന്റെ മൂലധനഗുണഫലങ്ങൾ ആസ്വദിച്ചുകൊണ്ടുതന്നെ, പാശ്ചാത്യരാജ്യങ്ങളിൽ ക്രിസ്തു ഉപേക്ഷിക്കപ്പെട്ടു കൊണ്ടിരിക്കുന്നുവെന്നതും ഈയൊരു സാധ്യതയിലേക്കു കൈചൂണ്ടുന്നു. ആ ശൂന്യസ്ഥല (Vaccum) ങ്ങളിലേക്കും യേശുവിന്റെ അൻപ്, ആർദ്രത ഒരു തെളിനീരായി ഒഴുകിയെത്തും എന്നു പ്രതീക്ഷിക്കാം. മുഴുവൻ ലോകത്തെയും മാത്സര്യത്തിന്റെയും ചൂഷണത്തിന്റെയും ആക്രോശങ്ങളുടെയും ചന്ത(കമ്പോളം)യാക്കി മാറ്റാൻ റോമൻ ക്രിസ്തുവിന് 18 നൂറ്റാണ്ട് വേണ്ടിവന്നുവെങ്കിൽ, ഇന്നത്തെ കമ്മ്യൂണിക്കേഷൻ നെറ്റ്വർക്ക് ശൃംഖലകളാൽ മനുഷ്യർ സാങ്കേതികമായി ഒന്നായിക്കിഴിഞ്ഞ പുതുയുഗത്തിൽ ഈ ചന്തയെ, നിരുപാധിക കരുണാർദ്ര സ്നേഹം നിറഞ്ഞതും പരസ്പരാനന്ദകരവുമായ ഒരു വിശ്വകുടുംബമാക്കി മാറ്റാൻ യേശുവിന് വളരെ സമയമൊന്നും വേണ്ടിവരില്ലതന്നെ. അധികാരത്തിന്റെ വമ്പൻ തിരമാലകളുയർത്തി ഒരു കടൽ പോലെ അപ്രതിരോധ്യമായി തങ്ങൾക്കുചുറ്റും ശക്തമായി നിലനിന്ന റോമൻ സാമ്രാജ്യത്തിനുള്ളിൽത്തന്നെ യേശുവിന്റെ ശിഷ്യന്മാർക്ക് ആദിമ സഭയെ സ്നേഹക്കൂട്ടായ്മകളുടെ ഒരു തുരുത്താക്കി മാറ്റാൻ അധികകാലമൊന്നും വേണ്ടിവന്നില്ല എന്നോർക്കുക.

ഈ പ്രത്യാശ സഭാനവീകരണരംഗത്തും പുത്തൻ വെളിച്ചവും മാർഗ്ഗരീപവും ആകേണ്ടതുണ്ട്. അതിന്, യേശുവിനെ മറച്ചുവയ്ക്കാൻ അദ്ദേഹത്തിനുമീതേ അട്ടിയിട്ടായി ഇട്ടിരിക്കുന്ന ദൈവശാസ്ത്രത്തിന്റെയും വിശ്വാസസത്യങ്ങളുടെയും കട്ടിപ്പുതപ്പുകൾ എടുത്തു മാറ്റേണ്ടതുണ്ട്. ഉറവിട (ക്യൂ) സുവിശേഷങ്ങളും തോമായുടെ സുവിശേഷവും കൂടുതൽ പഠനവിധേയമാക്കുകയും പ്രചരിപ്പിക്കുകയും ചെയ്യേണ്ടതുണ്ട്...

ഇക്കിഴിഞ്ഞ 17-18 നൂറ്റാണ്ടുകൾ അഭിഷിക്ത - രാജകീയ ക്രിസ്തുവിന്റേതായിരുന്നെങ്കിൽ, ഇനിയുള്ള കാലം ചരിത്രത്തിലെ യേശുവിന്റേതാകട്ടെ; സ്നേഹാധിഷ്ഠിത നവലോകസൃഷ്ടിയുടേതാകട്ടെ!

- എഡ്വിൻ

ദിവ്യകാരുണ്യ അദ്വൈതവെളിച്ചത്തിന്റെ മഹാവികാസം



ജോസ് ടി തോമസ്, ഫോൺ : 9495325939

[കുരിശും യുദ്ധവും സമാധാനവും എന്ന ഗ്രന്ഥത്തിന്റെ പ്രാരംഭക്കുറിപ്പ് - എഡിറ്റർ]

സൈനികതയും പൗരോഹിത്യവും തമ്മിലുള്ള ഇഴുകിച്ചേരലാണു രാജകീയപൗരോഹിത്യം. രാഷ്ട്രവും (സാമ്രാജ്യവും) മതവുംതമ്മിലുള്ള സമ്പൂർണ്ണ ഇഴുകിച്ചേരലാണത്. ആ രാഷ്ട്രീയ മതാത്മകത പൊതുയുഗാരംഭത്തിലെ ക്രിസ്ത്യൻ റോമാസാമ്രാജ്യത്തിൽ ആരംഭിക്കുന്നു.



ഇന്നും തുടരുന്ന സാമ്പത്തിക ആഗോളവത്കരണം; അതിലേക്കു വഴിതുറന്ന യൂറോ-അമേരിക്കൻ ഫിനാൻസ് മുതലാളിത്തം; മുതലാളിത്തത്തിനു വഴിതുറന്ന കോളനിവാഴ്ച; കോളനിവാഴ്ചയിലേക്കു കുതിച്ച രാജ്യങ്ങളിലെ ഭൂപ്രഭുത്വം; അതിനും പിറകോട്ടു ചെല്ലുമ്പോൾ റോമാ സാമ്രാജ്യം. അങ്ങനെ രണ്ടു സഹസ്രാബ്ദത്തിലെ അധീശത്വങ്ങളുടെ വേരുകൾ റോമിൽ ചെന്നു നിൽക്കുന്നു. അവിടെ സൈനികതയും പൗരോഹിത്യവും ഇഴചേരുന്നു. ആ ഇഴചേരലിന്റെ ഒറ്റവാക്കാണു 'ക്രിസ്തു'. 'പട്ടാഭിഷിക്തൻ' എന്നുമാത്രം അർത്ഥമുണ്ടായിരുന്ന ആ വാക്കിന്റെ ചിത്രലിപി ആയിത്തീർന്നു റോമൻ കുരിശ്. യഹൂദസംസ്കാരത്തിൽ ദാവീദ് രാജാവായിരുന്നു യേശുവിനു മുമ്പുള്ള ക്രിസ്തു (അഭിഷിക്തൻ). യേശുവിനെ മറ്റൊരു ദാവീദായി കാണുമ്പോൾ യേശു ഒരു ക്രിസ്തുവാകും. രാജാവിനെ യെന്നപോലെ പുരോഹിതനെയും അഭിഷേകം ചെയ്യാം (ക്രിസ്തുവാക്കാം) എന്നതിനാൽ, യേശുവിനെ രാജാവാക്കിയവർ അദ്ദേഹത്തെ പുരോഹിതനെന്നും വിളിച്ചു. മഹാപുരോഹിതൻ. രാജകീയ മഹാപുരോഹിതൻ.

സൈനികതയും പൗരോഹിത്യവും തമ്മിലുള്ള ഇഴുകിച്ചേരലാണു രാജകീയപൗരോഹിത്യം. രാഷ്ട്രവും (സാമ്രാജ്യവും) മതവുംതമ്മിലുള്ള സമ്പൂർണ്ണ ഇഴുകിച്ചേര

ലാണത്. ആ രാഷ്ട്രീയ മതാത്മകത പൊതുയുഗാരംഭത്തിലെ ക്രിസ്ത്യൻ റോമാസാമ്രാജ്യത്തിൽ ആരംഭിക്കുന്നു. അതു ഭൂപ്രഭുത്വമായി, കോളനിവാഴ്ചയായി, മുതലാളിത്തമായി, ഫിനാൻസ് മൂലധനത്തിന്റെ ആഗോളവത്കരണമായി നമ്മുടെ കാലത്തോളം നീണ്ടു. 'ഭാവിവിജ്ഞാനീയപരമായി രണ്ടര സഹസ്രാബ്ദത്തിന്റെ ലോകചരിത്രനിരുപണം' എന്ന് ആദ്യപതിപ്പിൽ ഉപശീർഷകമുണ്ടായിരുന്ന ഈ പുസ്തകത്തിന്റെ താളുകളിൽ യേശുവും 'ക്രിസ്തു'വും ക്രിസ്തു മതവും ഏറെ പരാമർശിക്കപ്പെടുന്നതിന്റെ സാംഗത്യം അതാണ്.

എന്താണു ലോകത്തിന്റെ ഭാവി എന്നറിയുന്നതിനു വേണ്ടി ചരിത്രം നിരുപണം ചെയ്യാനുള്ള എളുപ്പവഴിയാകുന്നു ക്രിസ്തുമതനിരുപണം. പ്രാചീന മുസിരിസിന്റെ വർത്തമാനകാലമായ കേരളത്തിന്റെ സാംസ്കാരികഭൂമിയിൽ നിന്നുകൊണ്ട് ആ നിരുപണത്തിന് ഇവിടെ തുനിയുന്നു.

തക്ഷശിലയും മുസിരിസും അലക്സാൻഡ്രിയയും ഡമാസ്കസും അന്ത്യോക്യയും എന്നപോലെ പട്ടു-കുരുമുളകു-സുഗന്ധദ്രവ്യ പാതാസമുച്ചയംവഴി നഗരികതാസംയോജനത്തിലേക്കു നീങ്ങിത്തുടങ്ങിയ പട്ടണങ്ങളിലൊന്നായിരുന്നു പലസ്തീനിലെ കഫർണാം. മൂന്നു വർഷത്തെ തന്റെ പരസ്യജീവിതകാലത്തിലെ രണ്ടര വർഷത്തോളവും

ആ സങ്കലിതസംസ്കാര പട്ടണത്തിലും ചുറ്റുപാടും ചുറ്റിക്കറങ്ങി ജീവിതപാഠങ്ങൾ നൽകിയ യേശു 'അഹം ബ്രഹ്മാസ്മി' (ഞാൻ ബ്രഹ്മമാകുന്നു) എന്നും 'തത്ത്വമസി' (അതു നീയാകുന്നു) എന്നുമുള്ള ഭാരതീയജ്ഞാനത്തെ 'ദൈവരാജ്യം (ദൈവഭരണം) നിങ്ങളിൽത്തന്നെ' എന്ന ആനന്ദവചനമായി സെമിറ്റിക് ലോകത്തേക്കു പ്രസരിപ്പിച്ചു. സിദ്ധ തോമയെപ്പോലെയും മറ്റ് ദലനക്കാരി മറിയത്തെപ്പോലെയുമുള്ള ചില ശിഷ്യർക്കും, തോമയുടെ സുവിശേഷത്തെ സൂത്രത്തിൽ മുറിച്ചുകടന്ന യോഹന്നാൻസുവിശേഷത്തിന്റെ രചയിതാവിനെപ്പോലുള്ള ചിലർക്കും ആ ജ്ഞാനം ഉൾക്കൊള്ളുവാൻ കഴിഞ്ഞു.

എന്നാൽ, യൂറോപ്പിലേക്കു പടരുന്നതിൽനിന്ന് ഈ ഏഷ്യൻ ജ്ഞാനത്തെ തടഞ്ഞുനിർത്തുന്നതായിരുന്നു റോമൻ പൗരത്വമുള്ള തത്ത്വജ്ഞാനിയായ പൗലോസിന്റെ ഗ്രീക്ക് നിലവാരമുള്ള വിജ്ഞാനം. ആ വിജ്ഞാനം പിൻപറ്റിയ പൗരോഹിത്യം റോമാസാമ്രാജ്യത്തിന്റെ സഹായത്തോടെ യേശുവിന്റെ അദ്വൈതജീവിതത്തെ ഒരു 'ക്രിസ്തു'വിന്റെ സൈനിക കുരിശുകൊണ്ടു മറച്ചു. ആ മറ നീങ്ങി ലോകം -കിഴക്കും പടിഞ്ഞാറും- പരമകാരുണ്യത്തിന്റെ അദ്വൈതവെളിച്ചത്തിൽ കുളിച്ച് ഒന്നാകുന്നതാണു വരാനിരിക്കുന്ന ചരിത്രം.

അതെ, ചരിത്രത്തിൽ യേശു പിറന്നു. എന്നാൽ, യൂറോപ്യൻ വേദശാസ്ത്രത്തിൽ 'ക്രിസ്തുരാജൻ' പുലർന്നു. 'രക്ഷകൻ' എന്നോ 'ദൈവം' എന്നോ അർത്ഥമില്ലാതിരുന്ന 'ക്രിസ്തോസ്' എന്ന വിശേഷണം യേശുവിന്റെ 'സർനെയിം' പോലെയാക്കിയ റോമാസാമ്രാജ്യവും പൗരോഹിതാധികാരവും യേശുവിനെ 'യേശുക്രിസ്തു' ആയി ഉറപ്പിച്ചു. അതോടെ, കരുണാർദ്രസ്നേഹത്തിന്റെ യേശുധാര ആർദ്രതയില്ലാത്ത ആണധികാരത്തിന്റെ ക്രിസ്തുധാരയായി ലോകമെങ്ങും കയറ്റിയയയ്ക്കപ്പെട്ടു. ഫ്യൂഡലിസവും കോളനിവാഴ്ചയും മുതലാളിത്തവും സാംസ്കാരിക അധിനിവേശങ്ങളുമെല്ലാം ആ ക്രിസ്തുധാരയുടെ രൂപാന്തരങ്ങളായി.

ശ്രീയേശുവിനു സ്വർണക്കിരീടങ്ങൾ ചാർത്തി പട്ടാഭിഷേകം ചെയ്യാൻ ക്രിസ്തുമതത്തിലെ ക്രിസ്തുധാര വെമ്പിയപ്പോൾ, അദ്ദേഹത്തിന്റെ നല്ല വാക്കുകളിലും ചെയ്തികളിലുംനിന്ന് ബഹുജനങ്ങളുടെ കാരൂണ്യധാര ഊർജ്ജം സ്വീകരിച്ചു. മതങ്ങൾക്കു പുറത്തു കഴിയുന്നവരെപ്പോലും അതു സാധിപ്പിച്ചുകൊണ്ടിരുന്നു.

ഉപനിഷത്തുകൾക്കും ജിന്നും ബുദ്ധനും ശേഷം വിശാലഭാരതത്തിൽനിന്നു പരന്നതും ശ്രീയേശുവിലൂടെ കൂടുതൽപ്പേർക്ക് അനുഭവഭേദമായതുമായ കാരൂണ്യധാര, ഇപ്പോൾ റോമൻ ക്രിസ്തുധാരയെ സാർവത്രികമായി മറികടക്കുകയും പുതിയൊരു പൊതുയുഗത്തിൽ (A New Common Era) എത്തുകയും ചെയ്യുന്നതിന്റെ കഥയാണു കഴിഞ്ഞ രണ്ടര സഹസ്രാബ്ദത്തിന്റെ ലോകചരിത്രം (ഈ പുതിയ പൊതുയുഗത്തെ നിരുപാധിക സ്നേഹത്തിന്റെ ജ്ഞാനയുഗമായി ഞാൻ കാണുന്നു).

മതജീവിതത്തിൽനിന്നു മതാന്തര/മതനിരപേക്ഷ ജീവിതത്തിലേക്കും ക്രമേണ മതാതീതജീവിതത്തിലേക്കുമുള്ള പരിണാമത്തിന്റെ കഥയാണത്. അതീതമനുഷ്യാതിലേക്ക് (super humans / transhumans) ഉള്ള വളർച്ചയുടെ

കഥ. ആ പരിണാമത്തിന്റെ നിരൂപണം, മനുഷ്യഭാവിയുടെ ദിശയറിയാൻ മികച്ച ദത്തം (data) ആണ്.

ശ്രീയേശുവിന്റെയും മറിയത്തിന്റെയും കുട്ടുകാരുടെയും നല്ല വിശേഷം, ഭയജനകമായ ഒരു കുരിശുമരത്തിന്റെ ദുർവാരത്തമാത്രമായി പ്രസംഗിക്കപ്പെട്ടതെങ്ങനെയെന്നും ബഹുജനബോധവികാസം അതിനെ എങ്ങനെ മറികടക്കുന്നുവെന്നും അറിയാൻ ഞാൻ ഏറെ ആഗ്രഹിച്ചു. അതിനിടയിലാണ്, മുതലാളിത്തമെന്ന ക്രിസ്ത്യൻ (മൂല)ധനാധിപത്യലോകത്തിന്റെ പരിണാമം കാണുവാൻ കഴിഞ്ഞത്. മാസ് മീഡിയയുടെ മാസ്മതികതകൊണ്ടു കൊഴുത്ത ആ ലോകത്തിന്റെ വാണിജ്യമേധാവിത്വത്തിനു മുന്നോടിയായിരുന്ന രാജ്യത്തിന്റെയും പൗരോഹിത്യത്തിന്റെയും ഹൃദയശൂന്യ പൗരൂഷത്തിന്റെയും എല്ലാ അധിശത്വങ്ങളോടുംമൊത്ത് അതു പിൻവാങ്ങുന്നതു ഞാൻ കാണുന്നു - സ്ത്രീപുരുഷ തുല്യതയുടെയും സാമൂഹിക മാധ്യമങ്ങളുടെയും സാമൂഹിക മൂലധനത്തിന്റെയും സാമൂഹികനീതിയുടെയും സാമൂഹിക ജനായത്തത്തിന്റെയും ഈ 'സാമൂഹികയുഗ'(Social Epoch) പുലരിയിൽ.

പുതുപുരുഷനായ ശ്രീയേശുവിന്റെയും പുതുസ്ത്രീയായ മറിയത്തിന്റെയുംമേൽ 'ക്രിസ്തു'മതം കെട്ടിയ പഴഞ്ചൻ കെട്ട് അഴിയുമ്പോൾ, പാർട്ടി സർവാധിപത്യത്തിന്റെ സാമ്രാജ്യമെന്നപോലെ വിപണിസർവാധിപത്യത്തിന്റെ പാശ്ചാത്യ ആഗോളസാമ്രാജ്യവും എല്ലാ കോട്ടകളെയുംപോലെ പുരാവസ്തുവാകുന്നത് എനിക്കു കാണാം. ഇപ്പോൾ ജനിക്കുന്ന തലമുറകൾക്കൊത്തു നീന്തുവാൻ ഭാഗ്യമുള്ള ഏതെരാൾക്കും അതു കാണാനാവും എന്നാണ് എന്റെ ബോധ്യം.

വിവിധ ഭാഷകളിൽ അൻപ്, മൈത്രി, പ്രേം, റുഹ്, റഹ് മ, അഗാപെ എന്നിങ്ങനെ പരിഭാഷപ്പെടുന്ന കരുണാർദ്രസ്നേഹം (Merciful Unconditional Love) ആണു പ്രപഞ്ചത്തിന്റെ ഡിസൈൻ എന്നും അത് ദത്തം (data) ആയി സർവചരാചരത്തിലും പ്രവർത്തനനിരതമാണെന്നും കൂടുതൽ ശതമാനം പേർക്കു വെളിവാക്കിക്കൊണ്ടിരിക്കുന്നു ("അരുളൻപനുകമ്പ മൂന്നിനും പൊരുളൊന്നാണിതു ജീവതാരകം; അരുളുള്ളവനാണു ജീവിയെന്നുരുവിട്ടിടുകീ നവാക്ഷരി" എന്നു ശ്രീനാരായണ ഗുരു). ദമ്പതങ്ങൾക്കും വൈര്യധൂഷങ്ങൾക്കും അസ്തിത്വമില്ലാത്ത അദ്വൈതമാണ് ആ കാരൂണ്യം. അൻപാണു ശിവം. അതുതന്നെ ജീവനുള്ള സത്യവും സൗന്ദര്യവും അതിലേക്കുള്ള വഴിയും. അതിന്റെ അനുഭവം ആനന്ദം.


സ്നേഹാവതാരങ്ങളെ എന്നേക്കുമായി കുരിശുമരങ്ങളിൽ കെട്ടാൻ ശ്രമിക്കുന്നവരുടെ ഹയരാർക്കിക്കൽ അധികാരഘടനകളെ മറികടന്ന്, ഇന്റർനെറ്റ് വർക്ഡ് ആവുന്ന ജനങ്ങളുടെ സ്നേഹബോധവികാസം നീതിനിഷ്ഠമായ ശാന്തലോകത്തിന്റെ സൃഷ്ടിയിലേക്ക് അതിതാരണത്തോടെ (progressive acceleration) നീങ്ങിക്കൊണ്ടിരിക്കുന്നു.

യുദ്ധയുഗാന്ത്യത്തിൽ സമാധാനയുഗം പൊട്ടിവിടരുന്നു-മൊട്ടു പൊട്ടി പുവിരിയുമ്പോലെ നിശ്ശബ്ദം. ന്യൂസ് ക്യാമറകൾക്ക് അതു പിടിതരുന്നില്ല. പുതുവസന്തം ഒരു ഫ്രെയിമിലും ഒതുങ്ങുന്നില്ല.

'കുരിശും യുദ്ധവും സമാധാനവും' കാലത്തിന്റെ സുവിശേഷം പ്രവചിക്കുന്ന അപൂർവ്വ പുസ്തകം!

ജോർജ് മുലേച്ചാലിൽ

ഫോൺ : 9497088904



ഫെബ്രുവരി ലക്കം

‘സത്യജാല’യുടെ തിരക്കു കളൊഴിഞ്ഞുടനെ ഞാൻ ആദ്യം ചെയ്തത്, ഈയിടെ കൈയിൽ കിട്ടിയ ‘കുരിശും യുദ്ധവും സമാധാനവും’ എന്ന പുസ്തകം കൈയിലെടുക്കുകയായിരുന്നു. ഗ്രന്ഥരചയിതാവ് ജോസ് ടി തോമസിന്റെ ഒരു ലേഖനം സത്യജാലയിൽ (‘രണ്ടു പ്രവാചകർ’, 2022 ഒക്ടോ. ലക്കം) പ്രസിദ്ധീകരിച്ചതിനപ്പുറം കാര്യമായ ഒരറിവ് അദ്ദേഹത്തെക്കുറിച്ച് എനിക്കുണ്ടായിരുന്നില്ല. 2022-ലെ കാക്കനാടൻ പുരസ്കാരം നേടിയ പുസ്തകമാണിതെന്നും, ഇത് വളരെ വിപുലമായ തോതിൽ ഗൗരവപൂർണ്ണമായി ചർച്ചചെയ്യപ്പെട്ടുകൊണ്ടിരിക്കുന്ന ഒന്നാണെന്നുമൊക്കെ അറിയാനിടയായത് പുസ്തകം തുറന്നുനോക്കിയപ്പോൾമാത്രമാണ്. മനുഷ്യന്റെ ആവിർഭാവംമൂലമുള്ള, പ്രത്യേകിച്ചും കഴിഞ്ഞ രണ്ടര സഹസ്രാബ്ദക്കാലത്തെ അവന്റെ സാംസ്കാരികചരിത്രം ആഴത്തിലും വിപുലവുമായുള്ള പഠനത്തിനും മനനത്തിനും വിധേയമാക്കിക്കൊണ്ട് മനുഷ്യകുലത്തിന്റെ ഭാവിദിശ ചൂണ്ടിക്കാട്ടുകയാണദ്ദേഹം, ഈ ഗ്രന്ഥത്തിലൂടെ.

അതിനുവേണ്ടി, ആധികാരിക ക്രൈസ്തവസഭകളുടെ ക്രിസ്തുവിജ്ഞാനീയം, ബൈബിൾവ്യാഖ്യാനം, രാഷ്ട്രീയം മുതലായവയെ തലനാരിഴകീറി വിമർശനാത്മകമായി വിശകലനംചെയ്യുന്നു. അദ്ദേഹം. കഴിഞ്ഞ 17 നൂറ്റാണ്ടുകളിലെ ലോകചരിത്രം നിയന്ത്രിച്ചതും ഇപ്പോഴും നിയന്ത്രിച്ചുകൊണ്ടിരിക്കുന്നതും മുഖ്യമായും ക്രിസ്തുമതവും അതിന്റെ വിചാരമാതൃകകളുമാണ് എന്നതാണ് അതിനു കാരണം.

അൻപ് എന്ന കരുണാർദ്രസ്നേഹത്തിന്റെ പ്രഘോഷകനായിരുന്ന ചരിത്രത്തിലെ യേശുവിനെ മറച്ചുവച്ച്, അവനെ അഭിഷിക്തക്രിസ്തുവും രാജാധിരാജനും ദൈവവുമായി രൂപമാറ്റം വരുത്തിക്കൊണ്ടാണ് നാലാം നൂറ്റാണ്ടിന്റെ തുടക്കംമുതൽ ക്രിസ്തുമതം എന്ന റോമൻമതം രൂപംകൊണ്ടത്. തുടർന്ന്, യൂറോപ്പിൽ റോമൻ മതാധിപത്യവും, അതേത്തുടർന്ന് ക്രിസ്ത്യൻ യൂറോപ്പിന്റെ നേതൃത്വത്തിൽ ഇതര ലോകജനതകളുടെമേൽ മത-സാംസ്കാരിക-രാഷ്ട്രീയാധിനിവേശവും കോളനിവൽക്കരണവും നടന്നു. മൂലധനാധിഷ്ഠിത ചൂഷണവ്യവസ്ഥിതിയായ മുതലാളിത്തത്തിനും ഇപ്പോഴത്തെ ആഗോള കമ്പോളവ്യവസ്ഥയ്ക്കും രൂപംകൊടുത്തതും യൂറോ-അമേരിക്കൻ ക്രൈസ്തവരാജ്യങ്ങൾതന്നെ. അതായത്, കരുണാർദ്രസ്നേഹം പ്രഘോഷിക്കുകയും ആ മൂല്യത്തിലധിഷ്ഠിതമായ ഒരു ലോകസമൂഹത്തെ വിഭാവനംചെയ്യുകയുംചെയ്ത ശ്രീയേശുവിന്റെപേരിൽ രൂപംകൊണ്ട ക്രിസ്തുമതത്തിന്റെ ഫലമായി ലോകത്തിലിന്ന് നടമാടുന്നത് യേശുദർശനത്തിനു നേർവിരുദ്ധമായ ഒരു ലോകക്രമമാണെന്ന വിരോധാഭാസമാണ് നാം ഇവിടെ കാണുന്നത്. ഈ വിരോധാഭാസത്തിന്റെ കുരുക്കഴിക്കാനുള്ള ശ്രമത്തിൽ, കാനോനികമായി അംഗീകരിക്കപ്പെട്ടിരിക്കുന്ന ബൈബിൾസുവിശേഷങ്ങളിലെ പല ഭാഗങ്ങളും സുവിശേഷകരുടെ ദൈവശാസ്ത്രവൽക്കരണത്തിന്റെ ഭാഗമായി യേശുവിന്റെ നാവിൽ വച്ചുകൊടുത്തതാണ് എന്ന്, സമീപ പതിറ്റാണ്ടുകളിൽമാത്രം നിർധാരണം ചെയ്യപ്പെട്ട (അതുകൊണ്ടുതന്നെ തിരുത്തപ്പെടാത്തവയെന്നു തീർച്ചയുള്ള) ഉറവിട (‘ക്യൂ’) സുവിശേഷവും 1945-ൽ കണ്ടെടുക്കപ്പെട്ട തോമാ സുവിശേഷവുംവച്ച് ഗ്രന്ഥകാരൻ തെളിയിക്കുന്നുണ്ട്. ഉറവിടസുവിശേഷത്തിന്റെ തർജ്ജമയും തോമാ സുവിശേഷത്തിന്റെ സമ്പൂർണ്ണ ഇംഗ്ലീഷ് രൂപവും ഈ ഗ്രന്ഥത്തിൽ ഉൾക്കൊള്ളിച്ചിരിക്കുന്നു. കാനോനിക സുവിശേഷങ്ങളോടു തോമാ സുവിശേഷംകൂടി ചേർത്തു വച്ച്, സംഭാവ്യതാ പരിശോധനവഴി, യേശു ഉറപ്പായും

പറഞ്ഞതെന്നു കരുതാവുന്ന വാക്യങ്ങളുടെ ലിസ്റ്റും ഇതിൽ ചേർത്തിട്ടുണ്ട്. ഇതിലൂടെയെല്ലാം, ബുദ്ധിജീവിയാ പൗലോസിനെ പിന്തുടർന്ന കാനോനികസുവിശേഷകരും പൗരോഹിത്യ മേധാവിത്വവും റോമൻസാമ്രാജ്യത്വവുംചേർന്ന് യേശുവിനുമേൽ ആരോപിച്ചതാണ് അഭിഷിക്തക്രിസ്തുവിന്റെ രാജകീയപൗരോഹിത്യമെന്നും, അതിന്റെ ചുവടുപിടിച്ചാണ് ക്രൈസ്തവസഭകളിൽ പൗരോഹിതാധികാരശ്രേണി (Hierarchy) യും അനുവർത്തനരഹിതമായ അനുഷ്ഠാനപരതയും പരലോകോന്മുഖ തിയോളജിയും രൂപപ്പെട്ടതെന്നും വിശ്വസനീയമായി സമർത്ഥിക്കുന്നു, ഗ്രന്ഥകാരൻ. അങ്ങനെ അധികാരലക്ഷ്യം മുൻനിർത്തി കെട്ടിച്ചമച്ച, രാജാക്കന്മാരുടെ രാജാവും ദൈവവുമായ ഒരു പട്ടാഭിഷിക്ത ക്രിസ്തുവിനെ നിർമ്മിച്ചെടുത്താണ്, നിരൂപാധികകരുണാർദ്ര സ്നേഹ ദർശനത്തിന്റെ ഗുരുനാഥനായ ശ്രീയേശുവിനെ ചവിട്ടിത്താഴ്ത്തി, അദ്ദേഹത്തിനു കടകവിരുദ്ധമായ അധികാര കേന്ദ്രിതവും പണാധിഷ്ഠിതവുമായ ഒരു മാമോനികലോകം വ്യവസ്ഥാപിച്ചത് എന്നു വ്യക്തമാക്കിത്തരുന്നുണ്ട്, ഈ ഗ്രന്ഥം.

ഗ്രന്ഥകാരൻ പറയുന്നു: “ബൈബിളിലെ ക്രിസ്തു പുരാണങ്ങൾ അപനിർമ്മിച്ച, ക്രിസ്തുമിത്തുകളുടെ പല പുതപ്പുകളുടെ മടക്കുകൾക്കടിയിൽ മറഞ്ഞിരിക്കുന്ന യേശു എന്ന മാനവചരിത്രപുരുഷന്റെ യഥാർത്ഥ ജീവിതവും ദർശനവും മാർഗദർശനവും പുനർനിർമ്മിക്കപ്പെടുകയാണിന്ന്...” (പേജ്, 159 - മൂന്നാം പതിപ്പ്). തുടർന്ന് അദ്ദേഹത്തിന്റെ ദീർഘദർശിതം ഇങ്ങനെ പ്രഖ്യാപിക്കുന്നു: “ഈ കോളനീകരണത്തിന്റെ അടിടടയായ ക്രിസ്തുപുരാണങ്ങളിൽനിന്ന് ചരിത്രത്തിലെ ശ്രീയേശുവിനെ പുനർനിർമ്മിച്ചു കിട്ടുമ്പോൾ, അത് എല്ലാ കോളനീകരണങ്ങളെയും സാമ്രാജ്യങ്ങളെയും മറികടന്ന് മനുഷ്യതൂല്യതയുടെ ജനായത്തത്തിലേക്കും മതാതീതമായ ആദ്ധ്യാത്മികതയിലേക്കും പരസ്പരബന്ധിതരായി നീങ്ങുന്ന സൈബർ യുവത്വത്തിനുമുന്നിലെ പഴയ യുഗത്തിലെ മാർഗ്ഗതന്ത്രം എടുത്തുമാറ്റാം... പുതുതലമുറകൾ വേൾഡ് വൈഡ് വെബ്ബ് എന്ന യൂണിവേഴ്സൽ സോഷ്യൽ യൂണിവേഴ്സിറ്റിയിൽ പഠിക്കാൻ തുടങ്ങുകയാണ് ഇന്ന്. മുതലാളിത്തത്തിന്റെ ചൂഷണ സാമ്രാജ്യം എന്തുകൊണ്ട് മാറിപ്പോകുന്നില്ല എന്നു കരുതി ഇനി ആരും വിഷമിക്കേണ്ട. ആ ചൂഷക നവറോമൻ ലോകത്തിന്റെ മൂലധനമായ ക്രിസ്തുപുരാണം അപനിർമ്മി

രണ്ടു വ്യാഴവട്ടക്കാലത്തെ തന്റെ അന്വേഷണത്തിന്റെയും പഠനത്തിന്റെയും മനനത്തിന്റെയും ഫലമായി എഴുതപ്പെട്ട ഇതിലെ മുഖ്യഗ്രന്ഥഭാഗത്തിന് വെറും 123 പേജ് ദൈർഘ്യമേയുള്ളൂ എന്നത് കൗതുകകരമാണ്. എന്നാൽ തുടർന്നുള്ള 200 പേജുകൾ കൂടുതൽ പ്രധാനമാണെന്നും പറയണം.

ക്കപ്പെട്ടു കയും ശ്രീയേശുവും മറിയവും പ്രതിനിധാനം ചെയ്യുന്ന സ്ത്രീപുരുഷ തുല്യമഹത്വത്തിന്റെ പുതുമാനവീയബോധം പടരുകയും ചെയ്യുന്നതിനൊത്ത് (അവരുടെ ഓർമ്മയുടെമേൽ ചാർത്തപ്പെട്ട മാറാലകൾ നീങ്ങുന്നതിനൊത്ത്) വിപണിമുതലാളിത്തത്തിന്റെ മനുഷ്യപ്പറ്റില്ലായ്മകൾക്കും മാറിപ്പോവാതിരിക്കാനാവില്ല. സ്നേഹലോകവിശേഷമായ മൂലസുവിശേഷം കണ്ടെത്തി സാംസ്കാരികാനുരൂപണത്തോടെ ജീവിതത്തിൽ പരിഭാഷണം ചെയ്ത്, യേശുവും ക്രിസ്തുവും തമ്മിലുള്ള അകലം -ശ്രീയേശുധാരയും ക്രിസ്തുധാരയും തമ്മിലുള്ള അകലം -അടയാളപ്പെടുത്തു ന്നതിന്റെ വർത്തമാനപ്രസക്തി അതാണ്” (പേജ്, 163-164).

രണ്ടു വ്യാഴവട്ടക്കാലത്തെ തന്റെ അന്വേഷണത്തിന്റെയും പഠനത്തിന്റെയും മനനത്തിന്റെയും ഫലമായി എഴുതപ്പെട്ട ഇതിലെ മുഖ്യഗ്രന്ഥഭാഗത്തിന് വെറും 123 പേജ് ദൈർഘ്യമേയുള്ളൂ എന്നത് കൗതുകകരമാണ്. എന്നാൽ തുടർന്നുള്ള 200 പേജുകൾ കൂടുതൽ പ്രധാനമാണെന്നും പറയണം. കാരണം, തന്റെ മുഖ്യപ്രമേയംസംബന്ധിച്ച് അദ്ദേഹം നടത്തിയ പഠനങ്ങളും അതുമായി ബന്ധപ്പെട്ട നിരവധി സചിത്രചാർട്ടുകളുമാണവ. പുസ്തകത്തിന്റെ


'കുരിശും യുദ്ധവും സമാധാനവും' സത്യജ്വാല ചർച്ചാവിഷയമാക്കുന്നു!



ജേറാൾ ടി തോമസിന്റെ 'കുരിശും യുദ്ധവും സമാധാനവും' എന്ന പുസ്തകം മതനവീകരണമേഖലയിൽ പ്രവർത്തിക്കുന്നവർ അവശ്യം വായിക്കുകയും ആഴത്തിൽ ചർച്ചചെയ്യുകയും ചെയ്യേണ്ട ഒന്നാണെന്ന് കരുതുന്നു. സഭയിലേക്ക് യേശുവിനെ കൊണ്ടുവന്ന് പൗരോഹിത്യത്തെ പ്രതിരോധിക്കണമെന്നും നിർവീര്യമാക്കണമെന്നും കരുതുന്ന സഭാനവീകരണപ്രവർത്തകർക്ക് ഈ പുസ്തകം തീർച്ചയായും ആ ദിശയിലേക്കുള്ള വഴിവിളക്കായും.

ഇക്കാരണത്താൽ, ഈ പുസ്തകം 'സത്യജ്വാല'യിൽ പഠനത്തിനും ചർച്ചയ്ക്കും വിധേയമാക്കുകയാണ്. അതിനുവേണ്ടി, ഗ്രന്ഥത്തിലെ കാഴ്ചപ്പാടുകൾ, വിലയിരുത്തലുകൾ, നിഗമനങ്ങൾ എന്നിവയെക്കുറിച്ചെല്ലാം സ്വന്തമായ നിരൂപണങ്ങൾ/ ആസ്വാദനങ്ങൾ/ വിമർശനങ്ങൾ നടത്തിക്കൊണ്ടുള്ള രചനകൾ സത്യജ്വാല ലേഖകരിൽ നിന്നും വായനക്കാരിൽനിന്നും ക്ഷണിക്കുന്നു.

- എഡിറ്റർ



ഏറ്റവും പ്രാചീനമെന്ന് കരുതപ്പെടുന്ന തോമ്മാശ്ലീഹായുടെ ചിത്രം

തോമ്മാശ്ലീഹാ കേരളത്തിൽ വന്നിട്ടുണ്ടോ? ഒരു പുനരന്വേഷണം (ഭാഗം 1)



സണ്ണി മാത്യു കുനേൽപ്പുരയിടം,
ഫോൺ: 9387473424

[2022 ജൂൺമാസത്തെ KCRM ചർച്ചാസമ്മേളനത്തിൽ ലേഖകൻ അവതരിപ്പിച്ച പ്രബന്ധം .

കേരളത്തിലെ ചില ചരിത്രകാരന്മാരും റോമിലെ അധികാരകേന്ദ്രങ്ങളും കേരളനസ്രാണികളുടെ മാർത്തോമ്മാപൈതൃകം തള്ളിപ്പറഞ്ഞുകൊണ്ടിരിക്കുന്ന ഒരു സാഹചര്യമാണ് നിലവിലുള്ളത്. അതിനോടൊപ്പം, നാലാം നൂറ്റാണ്ടിൽമാത്രം ജന്മംകൊണ്ട കൽദായസഭയുടെ പൈതൃകമാണ് കേരളനസ്രാണികളുടേത് എന്ന വാദം അടിച്ചേല്പിച്ച് നമ്മുടെ സഭയെ കൽദായസഭയുടെ പുത്രീസഭയായി പൗരസ്ത്യസംഘം പ്രഖ്യാപിച്ചിട്ടു വർഷങ്ങൾ കഴിഞ്ഞു. കുർബാനയായും കുരിശായും കാനോൻ നിയമമായും അതിന്റെ ദൃഷ്ടഫലങ്ങളിൽപ്പെട്ടുഴലുകയാണിന്ന്, ഈ സഭ. ഇത്തരൂണത്തിൽ, തോമ്മാശ്ലീഹാ ഇവിടെ വന്നിരുന്നുവെന്ന് ചരിത്രരേഖകളുടെ അടിസ്ഥാനത്തിൽ സമർത്ഥിക്കുന്ന ഈ പഠനപ്രബന്ധത്തിന് പ്രത്യേക പ്രസക്തിയുണ്ട് എന്നു കരുതുന്നു.... സത്യജാലയിൽ ഇത് രണ്ടു ലക്കങ്ങളിലായി പ്രസിദ്ധീകരിക്കുന്നു.]

മാ

ർത്തോമ്മാ നസ്രാണികൾ പാരമ്പര്യമനുസരിച്ച്, മാർത്തോമ്മാശ്ലീഹാ മാമ്മോദീസ മൂക്കിയ കേരളബ്രഹ്മർ മണരുടെ (നമ്പൂതിരി) പിൻഗാമികളാണ്. മിക്കവാറും എല്ലാ നസ്രാണി കുടുംബങ്ങളും ഈ പാരമ്പര്യത്തിൽ ഉറച്ചുനിൽക്കുന്നു. എന്നാൽ ചരിത്രം പരിശോധിച്ചാൽ, ഈ പാരമ്പര്യത്തിന് അടിസ്ഥാനമില്ലെന്നു കാണാം. കാരണം, തോമ്മാശ്ലീഹാ ജീവിച്ചിരുന്നത് ഒന്നാം നൂറ്റാണ്ടിലും മലയാളക്കരയിൽ ബ്രാഹ്മണർ കൂടിയേറിയത് ആറോ ഏഴോ നൂറ്റാണ്ടുകൾ കഴിഞ്ഞുമാണ്.

ഇനി നമുക്ക് തോമ്മാശ്ലീഹാ കേരളത്തിൽ വന്നിരിക്കാനുള്ള സാധ്യത പരിശോധിക്കാം: കേരളം എന്ന പേര്, ഇന്നത്തെ കേരളസംസ്ഥാനത്തിന്റെ മധ്യഭാഗത്ത് എട്ടാം നൂറ്റാണ്ടുമുതൽ പന്ത്രണ്ടാം നൂറ്റാണ്ടിന്റെ ആരംഭംവരെ ഉണ്ടായിരുന്ന ചേരരാജ്യത്തിൽനിന്ന് ഉണ്ടായതാണ്. ചേരന്റെ

നാട് എന്ന അർത്ഥത്തിൽ 'ചേരളം' എന്ന് വിളിച്ചിരുന്നത് 'കേരളം' എന്ന് മാറുകയായിരുന്നു. അഞ്ചാം നൂറ്റാണ്ടുകൊണ്ട് അവസാനിച്ച ഒന്നാം ചേരവംശത്തിന്റെ കാലത്തും, മലബാർ തീരവുമായി സഹ്യപർവതത്തിന്റെ അപ്പുറമുള്ളവർക്ക് വാണിജ്യബന്ധമുണ്ടായിരുന്നു. അറബിക്കച്ചവടക്കാർ ഈ പ്രദേശത്തെ മലനാട് എന്ന അർത്ഥം വരുന്ന 'മലിബാർ' അഥവാ 'മലബാർ' എന്നു വിളിച്ചു. ഈ കാലത്തിനും മുമ്പുണ്ടായിരുന്ന ഇൻഡോ - പാർത്തിയൻ സാമ്രാജ്യത്തിന്റെ തെക്കുഭാഗത്തുള്ള ഇന്ത്യയെ 'ഇന്ത്യാ മൈനർ' എന്നാണ് വിളിച്ചിരുന്നത്. ഇതിൽ മഹാരാഷ്ട്രയും കിഴക്കൻ ഭാഗങ്ങളും ഉൾപ്പെട്ടിരുന്നു. ഇതിനും തെക്കുള്ള മലബാർ പ്രദേശങ്ങളും കിഴക്കോട്ടുള്ള പ്രദേശങ്ങളും 'ഇന്ത്യാ മേജർ' എന്നും അറിയപ്പെട്ടു. യേശുവിന്റെ സുവിശേഷം ഇന്ത്യാ മേജറിൽ എത്തിയ ചരിത്രം, അല്ലെങ്കിൽ ഐതിഹ്യം ആണ് ഇവിടെ

പ്രമേയവും വിചാരമാതൃകകളും കൃത്യമായും ശാസ്ത്രീയമായും സമർത്ഥിക്കപ്പെടുന്നത് അവയിലൂടെയാണ്. 30-ലേറെ തുടർപേജുകൾ പുസ്തകത്തിലെ ആശയപ്രപഞ്ചവുമായി ബന്ധപ്പെട്ടുള്ള നാലു സംവാദങ്ങളാണ്.

ചുരുക്കി പറയട്ടെ, കണ്ണൂരുറക്കാൻ തയ്യാറുള്ളവരുടെ കണ്ണൂരുറപ്പിക്കുന്ന, ഭാവിലോകത്തെക്കുറിച്ചുള്ള പ്രത്യാശ നശിച്ചുപോയവരെ തട്ടിയുണർത്തുന്ന, യേശുവിന്റെ മൂല്യങ്ങൾ സ്വാംശീകരിച്ച് പ്രവർത്തിച്ചുകൊണ്ടിരിക്കുന്ന വരിൽ പ്രത്യാശയുടെ കുളിർമഴ വർഷിക്കുന്ന ഒരു അമൂല്യഗ്രന്ഥമാണിത്. കൂടാതെ, വായനക്കാരുടെ കൂട്ട

ത്തിലെ ക്രിസ്തുമത വിശ്വാസികൾക്ക് ഒരു പാരഡൈം ഷിഫ്റ്റിന്റെ വെല്ലുവിളി ഉയർത്തുന്ന പുസ്തകവുമാണിത്.

റോമൻ പുരോഹിതക്രിസ്തുവിൽനിന്ന് ചരിത്രത്തിലെ ശ്രീയേശുവിലേക്ക് വഴിതെളിക്കുന്ന ഈ അപൂർവഗ്രന്ഥം വ്യാപകമായി വായിക്കപ്പെടട്ടെ, ചർച്ചചെയ്യപ്പെടട്ടെ, മനസ്സിലാക്കപ്പെടട്ടെ എന്നാശിക്കുന്നു...

(പുസ്തകം എൻബിഎസ് ശാഖകളിൽ ലഭിക്കും. ഓൺലൈൻ ബുക്കിംഗിന് MuzirisTimes.com ; വിപിപി-ക്ക് വാട്സാപ്പ്: 9495325939)

പരിശോധിക്കുന്നത്. ക്രി. വ. ഒന്നാം നൂറ്റാണ്ടിൽ നമുക്ക് ഇപ്പോൾ പരിചയമുള്ള മലയാളക്കര ഉണ്ടായിരുന്നില്ല. ഇവിടം, തമിഴകത്തിന്റെ പടിഞ്ഞാറെ അതിർത്തിയായ സഹ്യപർവതവും അറബിക്കടലിലേക്ക് ചെരിഞ്ഞുകിടക്കുന്ന വനപ്രദേശവുമായിരുന്നു. അറബിക്കടലിൽ തീരത്തിനടുത്ത് ധാരാളം ദ്വീപുകളും ജലാശയങ്ങളുമാണുണ്ടായിരുന്നത്.

ഇങ്ങനെ കാര്യമായ ജനവാസമില്ലാത്ത, വനത്തിൽനിന്നു ശേഖരിക്കുന്ന സുഗന്ധദ്രവ്യങ്ങളുമായി അന്യനാടുകളിൽ നിന്നു കപ്പലിൽ വരുന്ന കച്ചവടക്കാരെയും കാത്തിരിക്കുന്ന കച്ചവടക്കാരുടെ സാങ്കേതങ്ങളാണ് മലബാർ തീരത്ത് ഉണ്ടായിരുന്നത്. ഒന്നാം നൂറ്റാണ്ടിലെയും രണ്ടാം നൂറ്റാണ്ടിലെയും റോമൻ നാണയങ്ങൾ ലഭിച്ചത് എല്ലാം തന്നെ പുത്തൻപോലെയുള്ള സഹ്യപർവതചെരുവുകളിൽനിന്നാണ്. സഹ്യപർവതത്തിന്റെ ചെരിവുകളിൽ ഇപ്പോഴും നിലനിൽക്കുന്ന നന്നങ്ങാടികളും മുടിക്കല്ലുകളും മദ്ധ്യപൂർവ ഏഷ്യയിലെ മൃതസംസ്കാരസമ്പ്രദായം ഇവിടെയും ഉണ്ടായിരുന്നു എന്നതിന്റെ തെളിവാണ്. ബ്രാഹ്മണർ ഇവിടെ വരുന്നതിനുമുമ്പുള്ള ഈ കല്ലറകൾ ഹിന്ദുമതവിശ്വാസികളുടേതായിരുന്നു എന്ന വിലയം ലോഗന്റെ അഭിപ്രായം ശരിയല്ല. 'ഭാരതത്തിലെ ജൂത ക്രിസ്ത്യാനികൾ' എന്ന ഗ്രന്ഥത്തിൽ എബ്രാഹം ബെൻഹർ ഇങ്ങനെ എഴുതുന്നു: "ക്രിസ്തുമതം സ്വീകരിക്കുന്നതിനു മുമ്പ് യഹൂദർ തങ്ങളുടെ പാരമ്പര്യമനുസരിച്ച് ശവസംസ്കാരം നടത്തിയിരുന്നുവെന്നതിന്റെ തെളിവുകളാണ് കാക്കസസ് പർവതനിരകളിലും ബലൂചിസ്ഥാൻ കുന്നുകളിലും ചിത്രദുർഗയിലെ ബ്രഹ്മഗിരിയിലും കേരളത്തിലെ വയനാട്ടിലും തമിഴ് നാട്ടിലെ പഴനി മലയടിവാരത്തിലും പശ്ചിമഘട്ട മലയോരങ്ങളിലും കാണുന്ന ഒരേ രീതിയിലുള്ള ശവക്കല്ലറകൾ. ഇവ ഒരേ ജനസമൂഹത്തിന്റേതാണെന്നും, ഇവർ യഹൂദന്മാർതന്നെയാണെന്നും, ഈ മഹാശിലാസ്തൂപങ്ങൾ സാക്ഷ്യപ്പെടുത്തുന്നു. റോമൻ നാണയങ്ങൾ കണ്ടുകിട്ടിയ പൊള്ളാച്ചിക്കടുത്താണ് കാന്തല്ലൂർ - മറയൂർ കല്ലറകളും, ജൂതപട്ടണമായിരുന്ന ഉദുമൽപേട്ടയും എന്നത് ഈ പ്രദേശങ്ങളിൽ യഹൂദസാന്നിധ്യമുണ്ടായിരുന്നു എന്നു തെളിയിക്കുന്നു. കോയമ്പത്തൂരിലെ ഒരു കല്ലറയിൽനിന്നും റോമൻ ചക്രവർത്തി അഗസ്റ്റസ് സീസറിന്റെ ദിനാർ നാണയവും, മൗര്യകാലത്തെ കാർഷ പണവും കിട്ടിയിട്ടുള്ളത് ഈ ദേശങ്ങളിലെ യഹൂദസാന്നിധ്യത്തിന്റെ മറ്റൊരു തെളിവാണ്. വിശ്വാതരമായ മറയൂരിലെ ചന്ദനം റോമിലേക്കും മറ്റു പടിഞ്ഞാറൻ രാജ്യങ്ങളിലേക്കും അയച്ചിരുന്നത് ചന്ദനവ്യാപാരത്തിൽ മുൻകാലപ്രാവീണ്യമുള്ള ജൂതന്മാർതന്നെയായിരുന്നുവെന്നും, ഏറ്റവും മെച്ചപ്പെട്ട ചന്ദനം ലഭിക്കുന്ന മറയൂർ പ്രദേശത്തിനടുത്ത് ഇവർ ദീർഘകാലം അധിവസിച്ചിരുന്നുവെന്നും മറയൂരിലെ കല്ലറകൾ സാക്ഷ്യപ്പെടുത്തുന്നു." 'മലബാർ മാനുൽ' എന്ന ലോഗന്റെ ഗ്രന്ഥത്തിൽ കേരളക്രൈസ്തവരെക്കുറിച്ച് ഇപ്രകാരം എഴുതിയിരിക്കുന്നു: "സുറിയാനി, റോമോ സുറിയാനി വിഭാഗങ്ങൾ മലയാളക്കരയിൽ അറിയപ്പെടുന്നത് 'സെന്റ്' തോമസ് ക്രിസ്ത്യാനികൾ' എന്ന പേരിലാണ്. ക്രിസ്തുവിന്റെ അപ്പോസ്തലന്മാരിൽ ഒരാളായ സെന്റ് തോമസ് തന്നെ കൊണ്ടുവന്നതാണ്, മലയാളക്കരയിൽ ക്രൈസ്തവവിശ്വാസമെന്ന ഐതിഹ്യമാണ് ഇതിനാധാരം. എന്നാൽ ഈ ഐതിഹ്യത്തിന്റെ സത്യാവസ്ഥ സ്ഥിരീകരി

ക്കാനുള്ള വസ്തുതകൾ വേണ്ടത്ര ഉണ്ടെന്നു പറഞ്ഞുകൂടാ." നസ്രാണികൾ പത്തൊൻപതാം നൂറ്റാണ്ടിനുമുമ്പ് പൂർണ്ണമായും കച്ചവടസമൂഹമായിരുന്നു. ജാതിവ്യവസ്ഥയിൽ നമ്പൂതിരിക്ക് തൊട്ടുതാഴെയുള്ള പദവിയുണ്ടായിരുന്ന നസ്രാണികളോട് നമ്പൂതിരിമാർ അയിത്തം കൽപ്പിച്ചിരുന്നു. അവരുടെ നിലനിൽപ്പിന് അവർക്കു തീണ്ടലും തൊടീലും ഇല്ലാത്തവരായി ഒരു വർഗ്ഗം അത്യാവശ്യമായിരുന്നു. അതിനുള്ള ന്യായീകരണമായി, നസ്രാണികളുടെ പൂർവികർ നമ്പൂതിരിമാരായിരുന്നു എന്ന ഒരു കഥയും അവർ ഉണ്ടാക്കി. തങ്ങൾക്കു സമൂഹത്തിൽ ഉയർന്ന പദവിലഭ്യമാക്കുന്ന ഈ കള്ളക്കഥ നസ്രാണികൾക്ക് സ്വീകാര്യമായിരുന്നു. ക്രമേണ ഇത് പാരമ്പര്യമായി മാറി.

ലോഗന്റെ മറ്റൊരു ഉദ്ധരണി: "ഇന്ത്യയും പാശ്ചാത്യ ലോകവും തമ്മിൽ വളരെ വിപുലമായ വ്യാപാരവും ബന്ധങ്ങളും എ. ഡി. ഒന്നാം നൂറ്റാണ്ടുമുതൽ നേരിട്ടു സ്ഥാപിക്കപ്പെട്ടിരുന്നുവെന്നതു നിസ്തർക്കമാണ്. 'പെരിപ്ലസ്

തോമാശ്ലീഹായുടെ
ഇന്ത്യയിലെ പ്രേഷിതപ്രവർത്തനത്തെ
തള്ളിപ്പറയുന്നവരുടെ പ്രധാന വാദം,
ഇത്രയും വിദൂരതയിലുള്ള സ്ഥലത്ത്,
അപരിചിതരായ ജനങ്ങളുടെയിടയിൽ,
അറമായ ഭാഷമാത്രം അറിയാവുന്ന
അദ്ദേഹം വന്നിരിക്കാനിടയില്ല എന്നാണ്.
ഈ വാദത്തിൽ കഴമ്പില്ല എന്ന് ആ
കാലത്തും അതിനുമുമ്പും മലബാർ തീരം
സന്ദർശിച്ചിട്ടുള്ള സഞ്ചാരികളുടെ
കുറിപ്പുകൾ സാക്ഷ്യംവഹിക്കുന്നു.

മാരിസ് എരിത്രോയി'യുടെ കർത്താവും മറ്റു പലരും ഭാവി തലമുറകൾക്ക് വിട്ടേച്ചുപോയ വിവരണങ്ങൾപ്രകാരം, ഇന്ത്യൻ തീരങ്ങളെയും കമ്പോളങ്ങളെയുംകുറിച്ച് സുവ്യക്തവും വർദ്ധമാനവുമായ അറിവുകൾ അന്നുതന്നെ അവർക്കുണ്ടായിരുന്നുവെന്നതും വ്യക്തമാണ്. ... മുസിരിസിനെക്കുറിച്ച് പ്രത്യേകിച്ചും, പശ്ചാത്യലോകത്തിലെ സഞ്ചാരികൾക്കും വ്യാപാരികൾക്കും അറിവുണ്ടായിരുന്നു. മുസിരിസിലോ സമീപപ്രദേശങ്ങളിലോ ആണ് ആദ്യത്തെ ക്രൈസ്തവ കുടിയേറ്റകേന്ദ്രങ്ങൾ മലയാളക്കരയിൽ ആവിർഭവിച്ചതെന്നും പറയേണ്ടതുണ്ട്."

**‘പുട്ടിത്തേരിയൻ ലിഖിതങ്ങൾ’
(ഏതാണ്ട് എ.ഡി.226-ൽ)**

"വിശ്വസിക്കാമെങ്കിൽ, റോമാക്കാർ 840 മുതൽ 1200 പേരോളംവരുന്ന രണ്ടു സേനാസംഘങ്ങളെ കൊടുങ്ങല്ലൂരിൽ അക്കാലത്തുപോലും നിർത്തിയിരുന്നതായി കരുതാം. അഗസ്റ്റസ് ദേവന് മുസിരിസിൽ അവർ ഒരു ദേവാലയം തീർത്തിരുന്നു. ക്രിസ്തുവിന്റെ ജനനത്തെത്തുടർന്നുള്ള ആദിനൂറ്റാണ്ടുകളിൽത്തന്നെ മലയാളക്കരയിലേക്ക്

ക്രിസ്ത്യാനികൾ എത്തിച്ചേർന്നിരുന്നു എന്ന് അനുമാനിക്കുന്നതിൽ തെറ്റില്ല” (മുൻഗ്രന്ഥം: പേജ്, 213).

തോമ്മാശ്ലീഹായുടെ ഇന്ത്യയിലെ പ്രേഷിതപ്രവർത്തനത്തെ തള്ളിപ്പറയുന്നവരുടെ പ്രധാന വാദം, ഇത്രയും വിദൂരതയിലുള്ള സ്ഥലത്ത്, അപരിചിതരായ ജനങ്ങളുടെയിടയിൽ, അറമായ ഭാഷമാത്രം അറിയാവുന്ന അദ്ദേഹം വന്നിരിക്കാനിടയില്ല എന്നാണ്. ഈ വാദത്തിൽ കഴമ്പില്ല എന്ന് ആ കാലത്തും അതിനുശേഷവും മലബാർ തീരം സന്ദർശിച്ചിട്ടുള്ള സഞ്ചാരികളുടെ കുറിപ്പുകൾ സാക്ഷ്യം വഹിക്കുന്നു. തോമ്മാശ്ലീഹാ വന്നത് അറമായ ഭാഷ സംസാരിക്കുന്ന യഹൂദ കുടിയേറ്റക്കാരുടെ ഇടയിലേക്കാണ്. ക്രി. മു. അഞ്ചാം നൂറ്റാണ്ടുമുതലേങ്കിലും റോമുമായി കേരളത്തിനു വ്യാപാരബന്ധമുണ്ടായിരുന്നു.

മുസിരീസ് പടിഞ്ഞാറൻ തീരത്തെ മുഖ്യതുറമുഖമായിരുന്നു. ഇവിടെനിന്നു കോയമ്പത്തൂർവഴി കാവേരി നദിയിലെത്തി മദ്രാസിലേക്ക് പോകുമായിരുന്നു. ഈ വഴിയിൽ പല സ്ഥലത്തുനിന്നും റോമൻ നാണയങ്ങൾ ലഭിച്ചിട്ടുണ്ട്. മദ്രാസിനടുത്ത് അരീക്കമേട്ടിൽ റോമൻ സങ്കേതത്തിന്റെ അവശിഷ്ടങ്ങളുണ്ട്. മുസിരീസിൽനിന്ന് ഇന്ത്യൻ മഹാസമുദ്രത്തിൽ പ്രവേശിക്കാതെ അരീക്കമേട്ടിലെത്തുന്ന ഈ വഴി മുസിരീസിന്റെ പ്രാധാന്യം വ്യക്തമാക്കുന്നു.

ഒന്നാം നൂറ്റാണ്ടിലെ മലബാർ തീരത്തെ വാണിജ്യവുമായി ബന്ധപ്പെട്ട വേലായുധൻ പണിക്കശ്ശേരിയുടെ, ‘സഞ്ചാരികൾ കണ്ട കേരളം’, ‘പ്രാചീനകേരളത്തിന്റെ വാണിജ്യബന്ധങ്ങൾ’ എന്നീ ഗ്രന്ഥങ്ങളിലെ വിവരണങ്ങളും ശ്രദ്ധേയമാണ്. അവയിൽ ചിലത് താഴെ കൊടുക്കുന്നു:

1. മെഗസ്തനീസ്

ചന്ദ്രഗുപ്ത മൗര്യന്റെ കൊട്ടാരത്തിലേക്ക് ബി. സി. 302-ൽ സെലൂക്കസ് നിക്കട്ടോർ അയച്ച ഗ്രീക്ക് സഞ്ചാരിയായ ഇദ്ദേഹം 9 കൊല്ലം ഇന്ത്യയിൽ ചുറ്റി സഞ്ചരിച്ച് എഴുതിയ ‘ഇൻഡിക്ക’ എന്ന ഗ്രന്ഥം അക്കാലത്തെ ഇന്ത്യയെക്കുറിച്ച് നല്ല വിവരണം നല്കുന്നുണ്ട്. മെഗസ്തനീസ് ‘ഇൻഡിക്ക’യിൽ ഇപ്രകാരം പറയുന്നു, “ഹെറാക്ളിസിന്റെ പുത്രിയായ ‘പാണയ്യ’ ഭരിക്കുന്ന പാണ്യൻ രാജ്യം കടൽവരെ എത്തിയിരുന്നു. പാണയ്യക്ക് പിതാവിൽനിന്ന് 500 ആന, 4000 കുതിരപ്പടയാളികൾ, 130,000 കാലാൾ പടയാളികൾ എന്നിവ ലഭിച്ചിരുന്നു. പാണ്യരാജ്യത്തോടു ചേർന്നുകിടക്കുന്ന ചേർമേ (ചേര) ചെറിയ രാജ്യമാണ്. ‘ഇൻഡിക്ക’യിൽ പരാമർശിക്കുന്ന ‘തിപ്പൊണി’ എന്ന തുറമുഖം ഇന്നത്തെ തൃപ്പൂണിത്തുറയാണ്. അന്നു കടൽ തൃപ്പൂണിത്തുറവരെ എത്തിയിരുന്നു എന്നുവേണം ഇതിൽനിന്ന് അനുമാനിക്കാൻ.

2. ‘പെരിപ്ലസ് ഓഫ് ദി എറിത്രിയൻ സീ’യുടെ കർത്താവ്

ഇദ്ദേഹം ഈജിപ്തിൽനിന്നു കടൽമാർഗ്ഗം ഇന്ത്യൻ ഉപഭൂഖണ്ഡത്തെച്ചുറ്റി ക്രി. വ. 60-ൽ ഗംഗാ നദിയുടെ അഴിമുഖത്തെത്തി. അദ്ദേഹത്തിന്റെ വിവരണത്തിൽ ഇപ്രകാരം പറയുന്നു, “ചെങ്കടൽമുഖത്തുള്ള ഓസീലിസ് വരെമാത്രമേ ഇന്ത്യൻ കപ്പലുകൾ പോയിരുന്നുള്ളൂ. അവിടെവെച്ച് യവനർക്കും അറബികൾക്കും വസ്തുക്കൾ കൈമാറും.” ഇദ്ദേഹത്തിന്റെ യാത്രയിൽ കച്ചിലെ ബ്രോച്ച് (ബെരിഗസ/ ബെരിഗജ), കല്ലിയേൺ (കല്ലയാൺ), എഡിഗാള

(ഗോവ), നന്ദ, തൊണ്ടിസ് (പന്തലായിനി, കൊല്ലം), കേരബോത്രാസിന്റെ (ചേരപുത്രന്റെ) ആസ്ഥാനമായ മുസിരീസ് (കൊടുങ്ങല്ലൂരിന് സമീപം) തുടങ്ങിയ സ്ഥലങ്ങളുടെ വിവരണം ഉണ്ട്. ആരിക്കയിലും ഗ്രീസിലും നിന്നുള്ള കച്ചവടക്കാരെക്കൊണ്ട് മുസിരീസ് നിറഞ്ഞിരിക്കുന്നുവെന്നും അദ്ദേഹം പറയുന്നു.

3. വിശ്വവിജ്ഞാനകോശം എഴുതിയ പ്ലീനി (ക്രി. വ. 23. -79).

പ്ലീനി റോമൻ ചക്രവർത്തിയുടെ ഉപദേഷ്ടാവ്, സൈനികമേധാവി; കൂടാതെ, ഗാൾ, ആഫ്രിക്ക, സ്പെയിൻ എന്നീ പ്രദേശങ്ങളുടെ ഭരണാധികാരിയും ആയിരുന്നു. ക്രി. വ. 79-ൽ വെസുവിയസ് അഗ്നിപർവതം പൊട്ടിയപ്പോൾ അപകടത്തിൽ മരിച്ചു. ഇദ്ദേഹത്തിന്റെ ഗ്രന്ഥത്തിലെ വിവരണങ്ങൾ പെരിപ്ലസ്കാരന്റെ വിവരണവുമായി ചേർന്നുപോകുന്നു.

4. ക്ലോഡിയസ് ടോളമെ-ടോളമി- (ക്രി.വ. 95 - 162).

ടോളമിയുടെ വിവരണങ്ങളിൽ, “തൃക്കാക്കര ക്ഷേത്രത്തിന്റെ പടിഞ്ഞാറൻ പുറമതിലിനെ കടലിലുകൾ തഴുകുന്നു” എന്ന് പറയുന്നതിൽനിന്ന് ഒന്നാം നൂറ്റാണ്ടിൽ തൃക്കാക്കര കടൽത്തീരമായിരുന്നു എന്ന് വ്യക്തമാവുന്നു. ചാവക്കാട് താലൂക്കിലെ പാലയൂരാണ് ടോളമിയുടെ ‘പാലൂറ’. യഹൂദന്മാരുടെ ആദിമസങ്കേതങ്ങളിലൊന്നായ ഇവിടം ‘യൂദക്കൂന്ന്’ എന്നറിയപ്പെടുന്നു.

5. 'The Spice Trade Roman Empire 29 B.C.-541 A.D.' by M.L. Miller (Oxford 1963).

ക്രി.വ. 45-ൽ ഹിപ്പലസ് എന്ന നാവികൻ മൺസൂൺ കാറ്റുകളുടെ ഗതി കണ്ടുപിടിച്ചതോടെ അപകടകരമായ തീരംചുറ്റിയുള്ള യാത്രയ്ക്കുപകരം, നടക്കടലിലൂടെ സഞ്ചരിച്ച് 40 ദിവസംകൊണ്ട് ഏദനിലെ ഒഡിലസിൽനിന്ന് സുഗന്ധവ്യഞ്ജനങ്ങളുടെ കലവറയായ മുസിരീസിൽ എത്താമെന്ന് മനസ്സിലാക്കി. ഇത് അറബികൾക്ക് അറിയാമായിരുന്നെങ്കിലും അവരത് രഹസ്യമായി വച്ചിരിക്കുകയായിരുന്നു.

6. 'Navigation to the far East under the Roman Empire' by W.H.Schoff (New York 1917)

“ഏഡനിൽനിന്ന് ഒരേ സമയം 120 കപ്പലുകൾവരെ മുസിരീസിലേക്ക് പുറപ്പെട്ടിരുന്നുവെന്ന് സ്ത്രാബോ എന്ന ചരിത്രകാരൻ രേഖപ്പെടുത്തിയിട്ടുണ്ട്. ജൂൺ, ജൂലൈ മാസങ്ങളിൽ മുസിരീസിലെത്തുന്ന കപ്പലുകൾ ഇവിടെ മാസങ്ങൾ ചെലവഴിച്ച് സാധനങ്ങൾ വിറ്റഴിച്ച്, കപ്പൽനിരയെ ചരക്കുകൾ വാങ്ങിയാണ് തിരികെപ്പോവുക”.

7. 'Musiri - Alexandria Trade Contract' by K. Rajan (Pondichery 2000)

1985-ൽ കണ്ടെടുത്ത ‘വിയന്ന പാപ്പിറസ് രേഖകൾ’ (ക്രി.വ. 100 - 200), കേരളവും റോമുമായുള്ള വ്യാപാര ബന്ധങ്ങളിലേക്ക് വെളിച്ചംവീശുന്നുണ്ട്. അലക്സാൻഡ്രിയയിലെ ഇറക്കുമതി ഏജന്റും മുസിരീസിലെ വ്യാപാരിയും തമ്മിലുണ്ടാക്കിയ വ്യാപാര ഉടമ്പടിയാണ് ആ രേഖ.

(തുടരും)



"കോംഗോയുടെയും മുഴുവൻ ആഫ്രിക്കയുടെയുംമേലുള്ള പിടിവിടുക"

-കോർപ്പറേറ്റുകളോട് പോപ്പ് ഫ്രാൻസിസ്

[കഴിഞ്ഞ മാസം പോപ്പ് ഫ്രാൻസിസ് നടത്തിയ കോംഗോ സന്ദർശനത്തെക്കുറിച്ച്, 'America Magazine.org' -ൽ Gerard O' Connell എഴുതിയ റിപ്പോർട്ടിന്റെ ചുരുക്കം. സ്വന്തം തർജ്ജമ]

ഫ്രാൻസിസ് മാർപാപ്പ വീൽചെയറിലായിരിക്കാം; എന്നാൽ, ഡെമോക്രാറ്റിക് റിപ്പബ്ലിക് ഓഫ് കോംഗോയുടെ തലസ്ഥാനനഗരിയായ കിൻഷാസയിലെത്തിയ അദ്ദേഹത്തിന്റെ ആദ്യപ്രസംഗത്തിൽത്തന്നെ, മറ്റൊരു മാർപാപ്പയും ഇന്നുവരെ പറഞ്ഞിട്ടില്ലാത്തത്ര ശക്തമായ ഭാഷയിൽ, കഴിഞ്ഞ 30 വർഷമായി ഈ രാജ്യത്ത് നടന്ന 'വിസ്ഫോടന വംശഹത്യ'യെ വലിയ തോതിൽ അവഗണിച്ച അന്താരാഷ്ട്രസമൂഹത്തിനെതിരെ ആഞ്ഞടിച്ചു. ഈ രാജ്യത്തിലെയും ആഫ്രിക്കാ ഭൂഖണ്ഡത്തിലെയും സാമ്പത്തികചൂഷണം അവസാനിപ്പിക്കാൻ സമീപത്തും വിദൂരങ്ങളിലുമുള്ള ബഹുരാഷ്ട്ര കുത്തകകളോട് അദ്ദേഹം ആവശ്യപ്പെട്ടു. "ഡെമോക്രാറ്റിക് റിപ്പബ്ലിക് ഓഫ് കോംഗോയ്ക്കുമേൽ പിടിമുറക്കിയിരിക്കുന്ന കൈകൾ ആ പിടി വിടുക. മുഴുവൻ ആഫ്രിക്കയുടെയുംമേലുള്ള പിടിയും വിടുക. ആഫ്രിക്കയെ ശ്വാസംമുട്ടിക്കുന്നത് നിർത്തുക. എല്ലാം ചോർത്തിയെടുക്കാനുള്ള ഖനിയോ കൊള്ളയടിക്കാനുള്ള ഭൂപ്രദേശമോ അല്ല ആഫ്രിക്ക", ആവേശകരമായ കരഘോഷത്തിനിടെ മാർപാപ്പ പറഞ്ഞു. "ആഫ്രിക്കയിലെ മറ്റ് രാജ്യങ്ങളുടെ കാര്യത്തിലെന്ന പോലെ കോംഗോയ്ക്കും അതിന്റെ സ്വന്തം ഭാഗ്യേയം നിർണ്ണയിക്കാനുവകാശമുണ്ട്, അതനുവദിച്ചുകൊടുത്തേ മതിയാവൂ", അദ്ദേഹം കുട്ടിച്ചേർത്തു.

പ്രസിഡൻഷ്യൽ കൊട്ടാരമായ 'പാലസ് ഡി ലാ നേഷൻ ഗാർഡൻസ്'ൽ, ഈ ജനുവരി 31-ന്, സിവിൽ അധികാരികൾ, സിവിൽ സൊസൈറ്റി നേതാക്കൾ, നയതന്ത്ര സേനാംഗങ്ങൾ എന്നിവരെ പ്രതിനിധീകരിച്ച 1,000 പേരുടെ സദസ്സിനെ അഭിസംബോധന ചെയ്തുകൊണ്ടാണ് പാപ്പാ തന്റെ മുഖ്യപ്രഭാഷണം നടത്തിയത്. അതിനുമുമ്പ്, ഫ്രാൻസിസ് എന്ന ഈ 'സമാധാന തീർത്ഥാടക'നെ പതിനായിരം

ക്കണക്കിന് ജനമാണ് - അവരിലേറെയും ചെറുപ്പക്കാർ - ആവേശത്തോടെ സ്വാഗതമരുളി സ്വീകരിച്ചത്! അവർ ആഘാദത്തിമിർപ്പിൽ നൃത്തംചെയ്യുകയും കൊടികളും ബാനറുകളും വീശുകയുംചെയ്തു. "അക്രമത്തിൽനിന്ന് സമാധാനത്തിലേക്കും, അഴിമതിയിൽനിന്ന് സത്യസന്ധമായ

"ഡെമോക്രാറ്റിക് റിപ്പബ്ലിക് ഓഫ് കോംഗോയ്ക്കുമേൽ പിടിമുറക്കിയിരിക്കുന്ന കൈകൾ ആ പിടി വിടുക. മുഴുവൻ ആഫ്രിക്കയുടെയുംമേലുള്ള പിടിയും വിടുക. ആഫ്രിക്കയെ ശ്വാസംമുട്ടിക്കുന്നത് നിർത്തുക. എല്ലാം ചോർത്തിയെടുക്കാനുള്ള ഖനിയോ കൊള്ളയടിക്കാനുള്ള ഭൂപ്രദേശമോ അല്ല ആഫ്രിക്ക."

ഭരണത്തിലേക്കും, വ്യത്യസ്ത ഗോത്രവർഗങ്ങൾ എന്ന നിലയിൽനിന്ന് ഏകോദര സഹോദരീ-സഹോദരന്മാരെന്ന ഒരു കുടുംബബോധത്തിലേക്കുമുള്ള പരിവർത്തനമുണ്ടാകണമെന്ന് പോപ്പ് ഫ്രാൻസിസ് എല്ലാവരെയും ആഹ്വാനംചെയ്തു. അദ്ദേഹം പറഞ്ഞു: "ഈ രാജ്യം, പൊതുവെ ആഫ്രിക്കൻ ഭൂഖണ്ഡം മുഴുവനും, വിവിധ തരത്തിലുള്ള ചൂഷണങ്ങൾ തുടർന്നും സഹിക്കേണ്ടി വരുന്നുവെന്ന് ഒരു ദുരന്തമാണ്. രാഷ്ട്രീയചൂഷണം സാമ്പത്തിക കൊളോണിയലിസത്തിനും ഒപ്പം,

വത്തിക്കാനെ ബ്ലായ്ക്കുമെതിൽ ചെയ്യാൻ ഒരു കോടി മുടക്കി ബിഷപ്പ് വില്യമിന്റെ കൈക്കൂലിരാലി!

ChurchMilitant.com, മൈസൂരു
[റിപ്പോട്ടിന്റെ സംഗ്രഹം. സ്വന്തം തർജ്ജമ - എഡിറ്റർ]

അഞ്ച് വെപ്പാട്ടിമാരുമായി സഹവസിക്കുകയും കുറഞ്ഞത് രണ്ട് കുട്ടികളുടെ പിതാവാണ് ആരോപിക്കപ്പെടുകയും ചെയ്യുന്ന മൈസൂരു ബിഷപ്പ് കന്നികദാസ് അന്തോണി വില്യം തന്റെ സസ്പെൻഷൻ നീക്കിച്ച് പദവിയിൽ തിരിച്ചെത്താൻ വത്തിക്കാനെ ഭയപ്പെടുത്തുന്നതിനായി ഒരു വലിയ പ്രതിഷേധഗാലിക്ക് ധനസഹായം നൽകുന്നു!

ഫെബ്രുവരി 5, ഞായറാഴ്ച, സെന്റ് ഫിലോമിനാസ് കത്തീഡ്രലിൽനിന്ന് പുതുതായി പണികഴിപ്പിച്ച ബിഷപ്പ്സ് ഹൗസിലേക്ക് മാർച്ച് നടത്തുന്ന ഒരു ലക്ഷത്തോളം വരുന്ന പ്രക്ഷോഭകർക്ക് ധനസഹായം നൽകാൻ മൈസൂരി

അടിമത്തത്തിനു വഴിമാറിയിരിക്കുന്നു. തൽഫലമായി, വൻതോതിൽ കൊള്ളയടിക്കപ്പെടുന്ന ഈ രാജ്യം അതിന്റെ വിപുലമായ വിഭവങ്ങളിൽനിന്ന് മാറ്റിനിർത്തപ്പെട്ടിരിക്കുന്നു. വിരോധാഭാസമെന്നു പറയട്ടെ, സ്വന്തം ദേശത്തിന്റെ സമ്പത്ത് അതിലെ നിവാസികൾക്ക് 'വിദേശീയം' (foreign) ആയിരിക്കുന്നു. ഈ നാടിന്റെ വജ്രശേഖരങ്ങൾക്കുമേൽ, സാമ്പത്തികമായി കൂടുതൽ പുരോഗമിച്ച ലോകം അത്യാഗ്രഹത്തിന്റെ വിഷം പുരട്ടുകയാണ് ചെയ്തത്. മാത്രമല്ല, തങ്ങൾ ഈ ജനതയ്ക്കുണ്ടാക്കിയ ദുരന്തത്തിനെതിരെ അവർ കണ്ണും കാതും വായും അടയ്ക്കുകയും ചെയ്യുന്നു. ഇത് തികച്ചും അപലപനീയമാണ്. ചൂഷണത്തിലൂടെ വിപുലീകരണവും ലാഭവർദ്ധനവും നേടാനുള്ള പ്രവണതയ്ക്കുപകരം, മാനുഷികതയോട് സത്യസന്ധത പുലർത്തുന്നതും മറ്റു ജനവിഭാഗങ്ങളുടെകൂടി കരുതൽ ഉൾപ്പെടുന്നതും ഭൂമിയുടെയും വിഭവങ്ങളുടെയുംമേലുള്ള നിയന്ത്രണം കേന്ദ്രീകരിക്കാത്തതും മറ്റു ജനതകൾക്കുകൂടി വളരാനും വികസിക്കാനുമുള്ള ഇടവും അവസരങ്ങളും ഉറപ്പാക്കുന്നതുമായ ഒരു നയതന്ത്രസമീപനമാണ് ആവശ്യമായിരിക്കുന്നത്."

200-ഓളം വംശീയവിഭാഗങ്ങളുള്ള രാജ്യത്ത്, 'ഗോത്രവാദ'ത്തിനും അതിന്റെ അടിസ്ഥാനത്തിലുള്ള പരസ്പരശത്രുതകൾക്കും സുല്ലിടാനും, സ്വന്തം വംശീയഗ്രൂപ്പിനെയോ പ്രത്യേക താൽപ്പര്യങ്ങളെയോ ശാഠ്യത്തോടെ പ്രോത്സാഹിപ്പിക്കുന്ന പക്ഷപാതമനോഭാവം അവസാനിപ്പിക്കാനും അദ്ദേഹം ജനങ്ങളോട് ആഹ്വാനം ചെയ്തു. അത്



റാലിയുടെ ഒരു ദൃശ്യം
ഇൻസെറ്റിൽ ബിഷപ്പ് വില്യം.

രൂപതാബിഷപ്പ് വില്യം 1 കോടി രൂപ (122,000 ഡോളർ) ചെലവഴിക്കുന്നതായി 'ചർച്ച് മിലിറ്റന്റി'നു വിവരം ലഭിച്ചു.

രഹസ്യവിവാഹം?

ബിഷപ്പ് വില്യമിന്റെ വെപ്പാട്ടിമാരുടെ അവകാശവാദങ്ങൾ നിഷേധിച്ചുകൊണ്ട്, അദ്ദേഹത്തിന്റെ ഒരു വെപ്പാട്ടിയായ സുനിതയെ വിവാഹംകഴിക്കാൻ ബിഷപ്പിന് പോപ്പ് ഫ്രാൻസിസ് ഒരു 'പ്രത്യേക ഡിസ്പെൻസേഷൻ' അനുവദിച്ചതായി പ്രതിഷേധക്കാർ തറപ്പിച്ചു പറഞ്ഞു. എന്നാൽ സുനിതയുടെ മകന്റെ പിതാവാണ് താൻ എന്ന ആരോപണം നിഷേധിക്കാനാവശ്യമായതും വത്തിക്കാൻ ഉത്തരവിട്ടതുമായ ഡിഎൻഎ പരിശോധനയ്ക്ക് ബിഷപ്പ് വിസമ്മതിക്കുകയാണുണ്ടായത്. തട്ടിക്കൊണ്ടുപോകൽ, വഞ്ചന, സ്വവർഗരതി, തന്റെ നാല് വൈദികരെ കൊലപ്പെടുത്തൽ എന്നീ ആരോപണങ്ങളിൽ അന്വേഷണം നേരിടുന്ന, അപകീർത്തി

വിദ്വേഷത്തിന്റെയും അക്രമത്തിന്റെയും ദുഷിതവലയങ്ങൾ ഉണ്ടാക്കുകയും വളർത്തുകയും പൊതുനന്മയ്ക്കായി ഒരുമിച്ചു പ്രവർത്തിക്കുന്നതിൽനിന്ന് ആളുകളെ തടയുകയും ചെയ്യും. അതുകൊണ്ട്, ഒരു കുടുംബത്തിലെ സഹോദരീ സഹോദരന്മാരായി നാം പരസ്പരം സ്വീകരിച്ച് ഒരുമിച്ചു പ്രവർത്തിക്കണം. രാജ്യത്തു നിലവിലുള്ള മതങ്ങളെല്ലാം ഇതിനുവേണ്ടി പ്രവർത്തിക്കണമെന്നും, എല്ലാത്തരത്തിലുമുള്ള ആക്രമണങ്ങളെയും മതപരിവർത്തനശ്രമങ്ങളെയും തള്ളിപ്പറയണമെന്നും അദ്ദേഹം പറഞ്ഞു.

യുവാക്കളെ പരാമർശിച്ചുകൊണ്ട് പോപ്പ് ഫ്രാൻസിസ് പറഞ്ഞത്, "ഈ രാജ്യത്തെ ഏറ്റവും വിലയേറിയ വജ്രങ്ങൾ ഈ രാജ്യത്തിന്റെ പുത്രന്മാരും പുത്രിമാരുമാണ്" എന്നാണ്. "എല്ലാ കുട്ടികളും യുവതികളും യുവാക്കളും ഭാവിയിലേക്കുള്ള പ്രതീക്ഷയെ പ്രതിനിധീകരിക്കുന്നു. ആ പ്രതീക്ഷ അസ്തമിക്കാൻ നാം അനുവദിക്കരുത്; പകരം, അത് അഭിനിവേശത്തോടെ വളർത്തിയെടുക്കണം".

"ജനസംഖ്യയുടെ മുന്നിലൊന്ന് പേരും 15 വയസ്സിന് താഴെയുള്ളവരാണ് - അവർക്ക് വിദ്യാഭ്യാസം ലഭിക്കേണ്ടതുണ്ട്. അതു ലഭ്യമായാൽ വെളിച്ചമാർജ്ജിച്ച് അവർക്ക് തിളങ്ങാൻ കഴിയും. എന്നാൽ, പല കുട്ടികൾക്കും സ്കൂൾ വിദ്യാഭ്യാസം ലഭിക്കുന്നില്ല; പകരം ചൂഷണംചെയ്യപ്പെടുന്നു. അവരിൽ പലരും ഖനികളിലെ അടിമവേലയ്ക്ക് വിധേയരായി മരിക്കുന്നു. അതുകൊണ്ട്, വിദ്യാഭ്യാസത്തിൽ കൂടുതൽ നിക്ഷേപം നടത്തണം" -അദ്ദേഹം സർക്കാരിനോട് അഭ്യർത്ഥിച്ചു.

യിൽ മുങ്ങിയ ബിഷപ്പിനോട്, ‘ശുശ്രൂഷയിൽനിന്നു വിട്ടുനിൽക്കാൻ’ സുവിശേഷവൽക്കരണത്തിനായുള്ള വത്തിക്കാൻലെ ഡിക്കാസ്റ്ററി ഉത്തരവിട്ടിരുന്നു. ‘കാത്തലിക് ബിഷപ്പ്സ് കോൺഫറൻസ് ഓഫ് ഇന്ത്യ’യുടെ സെക്രട്ടറി ജനറൽ ആർച്ച് ബിഷപ്പ് ഫെലിക്സ് മച്ചാഡോയാണ് ഇക്കാര്യം അറിയിച്ചത്. ബാംഗ്ലൂർ ആർച്ച് ബിഷപ്പ് എമിരിറ്റസ് ബെർണാർഡ് മോറസ് 2023 ജനുവരി 7-ന് മൈസൂർ രൂപതയുടെ അപ്പസ്തോലിക് അഡ്മിനിസ്ട്രേറ്ററായി ചുമതലയേൽക്കുമെന്നും അറിയിച്ചിരുന്നു.

‘മൈസൂർ രൂപതാ ലെയ്റ്റി വോയ്സി’ന്റെ പേരിൽ ഫെബ്രുവരി 3, വെള്ളിയാഴ്ച, പുറത്തിറക്കിയ പത്രക്കുറിപ്പിൽ, വൈദികരും കന്യാസ്ത്രീകളും അല്മായരും പ്രതിഷേധരാലിയെ പിന്തുണയ്ക്കണമെന്ന് അഭ്യർത്ഥിക്കുകയും, ‘തന്റെ സ്നേഹത്തിന്റെ അടയാളമായി ബിഷപ്പ് വില്യം റാലിക്കുള്ള ‘ആതിഥ്യം’ സ്പോൺസർ ചെയ്തിട്ടുണ്ടെന്ന് പ്രസ്താവിക്കുകയും ചെയ്തു. സാമ്പത്തിക പ്രോത്സാഹനത്തിന്റെ ഭാഗമായി, റാലിയിൽ പങ്കെടുക്കുന്ന ഓരോരുത്തർക്കും ബിഷപ്പ് വില്യമിന്റെ ഫോട്ടോയും ഉദാരമായ ‘ക്യാഷ് ഗിഫ്റ്റ്’ന്റെ രൂപത്തിൽ പ്രത്യേക ആശീർവാദങ്ങൾ നൽകുന്ന ഒരു ‘പ്രത്യേക എൻവെലപ്പ്’ ഉൾപ്പെടുമെന്ന് വില്യം അനുകൂല സംഘാടകർ പറഞ്ഞു. ‘എല്ലാവർക്കും ആവശ്യത്തിന് ഭക്ഷണവും (വെജ്, നോൺ വെജ്) ആഗ്രഹിക്കുന്ന എന്തുതരം പാനീയങ്ങളും (മദ്യം, സോഫ്റ്റ് ഡ്രിങ്ക്സ്) ലഭിക്കുന്നതിനുള്ള ക്രമീകരണങ്ങൾ ഒരുക്കിയിട്ടുണ്ടെന്നും, വൈദികർക്കും കന്യാസ്ത്രീകൾക്കും വേറെ പ്രത്യേക ക്രമീകരണങ്ങൾ ചെയ്തിട്ടുണ്ടെന്നും പ്രസ്താവനയിൽ പറയുന്നു. നിരവധി ലക്ഷങ്ങൾ, ഒരു പക്ഷേ കോടികൾ, കവിയുന്ന ഫണ്ടിംഗുമായി ബന്ധപ്പെട്ട ചോദ്യങ്ങൾ ഉയർന്നിട്ടുണ്ട് എന്നും സംഘാടകർ പറഞ്ഞു.

“ബിഷപ്പ് വില്യമിന്റേയും അദ്ദേഹത്തോടുള്ള നമ്മുടെ വിശ്വസ്തതയുടെയും ശക്തിപ്രകടനമായിരിക്കും റാലി” എന്നും, “അദ്ദേഹത്തെ ഉടനടി പുനഃസ്ഥാപിക്കാൻ സഭാധികാരികളിൽ അത് ശക്തമായ സമ്മർദ്ദം ചെലുത്തുമെന്ന് പ്രതീക്ഷിക്കുന്നു”വെന്നും പത്രക്കുറിപ്പ് വിശദീകരിക്കുന്നു. പ്രതിഷേധക്കാരെ കത്തീഡ്രലിലേക്ക് കൊണ്ടുപോകാൻ 90 ബസ്സുകൾ അനുവദിച്ചതായി സംഘാടകരായ ‘മൈസൂർ രൂപതാ ലെയ്റ്റി വോയ്സ്’ അറിയിച്ചു. കൂടാതെ, ഒരു കാറ്ററിംഗ് കമ്പനി ആവശ്യമായത്ര മൊബൈൽ വാഷ്ബേസിനുകളും ടോയ്ലറ്റുകളും നൽകുമെന്നും അവർ കൂട്ടിച്ചേർത്തു. “ഇതെല്ലാം, പ്രത്യേകിച്ച് സാമ്പത്തികം, ബിഷപ്പ് വില്യമിന്റെ ഏറ്റവും വിശ്വസ്തനായ ധനസമാഹരണക്കാരൻ ഫാ. വിജയ് കുമാറാണ് ക്രമീകരിച്ചിരിക്കുന്നത്. അദ്ദേഹത്തോട് ഞങ്ങൾ എന്നും നന്ദിയുള്ളവരാണ്” എന്നും പ്രസ്താവനയിൽ പറയുന്നു.

അപ്പോസ്തോലിക് അഡ്മിനിസ്ട്രേറ്റർ ആർച്ച് ബിഷപ്പ് മോറസ് റാലിയോടനുബന്ധിച്ചുള്ള ദിവ്യബലിക്ക് നേതൃത്വം നൽകുമെന്നും സംഘാടകർ അവകാശപ്പെടുന്നുണ്ട്. സംഘാടകരുടെ ഭാഗത്തുനിന്നു കടുത്ത സമ്മർദ്ദമുണ്ടെങ്കിലും, ആർച്ച് ബിഷപ്പ് മോറസ് അതിന് സമ്മതിച്ചിട്ടില്ല എന്നാണ് ചാൻസറിയിൽനിന്നുള്ള ഒരു ഉന്നതസ്രോതസ്സ് ‘ചർച്ച് മിലിറ്റന്റി’നോട് പറഞ്ഞത്. പേര് വെളിപ്പെടുത്തരുതെന്ന വ്യവസ്ഥയിൽ സംസാരിച്ച മൈസൂരിൽനിന്നുള്ള ഒരു വൈദികൻ ‘Church Militant.com’ - നോടു പറഞ്ഞത്,

“ഒരാൾക്ക് 2000 രൂപവീതവും ഓരോ സംഘാടക ടീമിനും 10,000 രൂപവീതവും മുൻനിരയിൽ നേതൃത്വംവഹിക്കുന്നവർക്ക് 20,000 രൂപയ്ക്ക് മുകളിലും വാഗ്ദാനംചെയ്തു കൊണ്ട്, ബിഷപ്പ് വില്യം റാലിയിൽ പങ്കെടുക്കുന്നവർക്ക് കൈക്കൂലി നൽകുന്നു”വെന്നാണ്. സന്ദേഹപര്യം ചെയ്യപ്പെട്ട ബിഷപ്പിന്റെ പിന്തുണക്കാരായ മൈസൂർ രൂപതാവൈദികർ മുഖേനയാണ് ഫണ്ട് എത്തിക്കുന്നതെന്നും, രൂപതവക സകുലുകളിലെ നൂറുകണക്കിന് അധ്യാപകരും പ്രതിഷേധമാർച്ചയിൽ പങ്കെടുക്കാൻ നിർബന്ധിക്കപ്പെടുകയോ പ്രേരിപ്പിക്കപ്പെടുകയോ ചെയ്യുന്നുണ്ടെന്നും അദ്ദേഹം കൂട്ടിച്ചേർത്തു.

ബോംബെ ആർച്ച് ബിഷപ്പും, ‘കാത്തലിക് ബിഷപ്പ്സ് കോൺഫറൻസ് ഓഫ് ഇന്ത്യ’ പ്രസിഡന്റുമായ കർദ്ദിനാൾ ഓസാൾഡ് ഗ്രേഷ്യസ്, ‘ചർച്ച് മിലിറ്റന്റി’ന്റെ അഭിപ്രായത്തോട് പ്രതികരിച്ചുകൊണ്ട്, ‘സഭയിൽ തർക്കങ്ങൾ പരിഹരിക്കുന്നതിന് റാലികൾ നടത്തുന്നത് ഉചിതമായ രീതിയല്ല,’ എന്നു വ്യക്തമാക്കി. ബിഷപ്പ് വില്യമിന്റെ അനുയായികൾ പറയുന്നത്, ബിഷപ്പും സുനിതയും തമ്മിലുള്ള സ്നേഹവും ഐക്യവും വത്തിക്കാൻ അംഗീകരിച്ച സാഹചര്യത്തിൽ, സുനിതയ്ക്കും മകനുമെതിരെ ചില പ്രത്യേക കേന്ദ്രങ്ങളിൽ നടത്തുന്ന ആക്രമണങ്ങളിലും ആരോപണങ്ങളിലും തങ്ങൾക്ക് വേദനയുണ്ടെന്നാണ്. പ്രത്യേക ഡിസ്പെൻസേഷൻ അനുവദിക്കാനുള്ള അധികാരം മാർപാപ്പയ്ക്ക് ഉള്ളതിനാലും, പോപ്പ് ഫ്രാൻസിസ് സ്വവർഗരതിയുടെ മേഖലപോലും നിയമാനുസൃതമാക്കാൻ ശ്രമിച്ചിരുന്നതിനാലും, മാധ്യമങ്ങൾ ‘വെപ്പാട്ടി’പോലുള്ള പദപ്രയോഗങ്ങൾ ഉപയോഗിക്കരുത് എന്നും അവർ ആവശ്യപ്പെടുന്നു.

‘ഇത് സമാധാനപരമായ ഒരു പ്രാർത്ഥനാരാലിയാണ്. എന്നാൽ, എന്തെങ്കിലും ആക്രമണമുണ്ടായാൽ, സ്വയം പ്രതിരോധിക്കാൻ ഞങ്ങൾ നിർബന്ധിതരാകും’ എന്നു പ്രസ്താവിച്ചുകൊണ്ട് സംഘാടകർ അക്രമത്തിന്റെ മൂടുപടമിട്ട ഭീഷണി മുഴക്കിയിട്ടുണ്ട്.

റാലി നിരോധിക്കണമെന്ന് മുൻ ജഡ്ജി മൈക്കിൾ എഫ് സൽദാൻഹ

ശല്യക്കേസുകളിൽ അടിയന്തര ഉത്തരവ് പുറപ്പെടുവിക്കാൻ പോലീസിന് അധികാരം നൽകുന്ന ക്രിമിനൽ നടപടി



മുൻ ജഡ്ജി മൈക്കിൾ എഫ് സൽദാൻഹ



ആലഞ്ചേരി ക്രിമിനൽ ആണോ?

ആന്റോ മാങ്കുട്ടം

(സെക്രട്ടറി, KCRM) ഫോൺ: 9447136392



ആലഞ്ചേരി



ജോഷി വർഗീസ്

തലവാചകം കണ്ട് ആരും ചീത്ത വിളിക്കണ്ട. കഴിഞ്ഞ ഏതാനും വർഷമായി ആലഞ്ചേരി കർദ്ദിനാളിനെ ചുറ്റിപ്പറ്റി പുറത്തുവരുന്ന വാർത്തകൾ കണ്ണോടിച്ചാൽ ആർക്കും തോന്നാവുന്ന ഒരു കാര്യമാണിത്.

ഇക്കഴിഞ്ഞ ജനുവരി 27-ന് വെള്ളിയാഴ്ച ഉച്ചകഴിഞ്ഞ് മൂന്നര മണിക്കുശേഷം അധികമാരും അറിയാതെ, ഒരു കള്ളനെപ്പോലെയും കവർച്ചക്കാരനെപ്പോലെയും, എറണാകുളം കാക്കനാട് വിചാരണക്കോടതിയിലെത്തി ജാമ്യമെടുത്തു മടങ്ങിയ ആലഞ്ചേരിതന്നെ ഇവിടെ കഥാപുരുഷൻ. തനിക്കെതിരെയുള്ള 14 ക്രിമിനൽ കേസുകളിൽ വിചാരണ നേരിടുന്നതിനുള്ള ആദ്യപടി എന്ന നിലയിലാണ് ആലഞ്ചേരി ജാമ്യമെടുത്തത്. ഒരുപക്ഷേ കേരളസഭയുടെ ചരിത്രത്തിൽ ആദ്യമായിരിക്കും, ഒരു

കർദ്ദിനാൾ സാമ്പത്തിക തിരിമറികളുടെപേരിൽ വിചാരണ നേരിടാൻ പോകുന്നത്. ഹാ, കഷ്ടം! കേരളസഭയുടെ സൽപ്പേരാണ് കാക്കനാട് കോടതിയിൽ തകർന്നു വീണുടഞ്ഞത്. പുറത്തു വരുന്ന വാർത്തകൾ വിശ്വസിക്കാമെങ്കിൽ, 100 കോടി രൂപയുടെ തിരിമറിയാണ് ഭൂമികുറുപ്പ് കോണത്തിൽ നടന്നിരിക്കുന്നത്!

“എന്നാ... താൻ പോയി കേസുകൊണ്ട്”

ഈ വാക്കുകൾ കേൾക്കുമ്പോൾ ഒരു സിനിമാപ്പേരിന്റെ സ്മരണ കടന്നുവരും. എന്നാൽ, ഭൂമികുറുപ്പുകോണവാർത്ത പുറത്തുവന്നുതുടങ്ങിയ കാലഘട്ടത്തിൽ അതേപ്പറ്റി അറിയുവാൻ ശ്രമിച്ച ജോഷി വർഗീസ് എന്ന ഒരു സാധാരണ വിശ്വാസിയോട് ആലഞ്ചേരി കർദ്ദിനാൾ കടുത്ത ധാർഷ്ട്യത്തോടെ പറഞ്ഞ വാക്കുകളാണിത്. ഈ ഭൂമിവിവാദം

നിയമത്തിലെ 144-ാം വകുപ്പ് പ്രകാരം റാലി നിരോധിക്കണമെന്നാവശ്യപ്പെട്ട് ഹൈക്കോടതി മുൻ ജഡ്ജി മൈക്കിൾ എഫ്. സൽദാൻഹ മൈസൂർ പോലീസ് കമ്മീഷണർ ബി. രമേശിന് വ്യാഴാഴ്ച (ഫെബ്രു. 2) കത്തയച്ചു.

“റാലിയിൽ സംഘർഷങ്ങൾ ഉണ്ടാക്കുമെന്നതിന് പരോക്ഷമായ സൂചനകളുണ്ട്... ‘ബിഷപ്പ് വിലയം റോമിന് അപ്പീൽ കൊടുക്കാൻ അർഹനാണ്; അദ്ദേഹത്തെ നീക്കം ചെയ്ത പരമോന്നത അധികാരി അവിടെയാണ്. എന്നാൽ ഇപ്പോൾ തിരഞ്ഞെടുത്തിരിക്കുന്ന ഈ വഴി അനുവദനീയമല്ല... ഭൂരിപക്ഷം വൈദികരും സാധാരണക്കാരും ബിഷപ്പ് വിലയമിനെ നീക്കം ചെയ്ത നടപടിയെ പൂർണ്ണമായി പിന്തുണയ്ക്കുന്നതിനാലാണ് പോലീസ് ഇടപെടൽ ആവശ്യമായിവരുന്നത്. ജനങ്ങളുടെ നിലപാട് ഇക്കാര്യത്തിൽ വളരെ ശക്തമാണ്. അതിനാൽ അക്രമാസക്തമായ ഏറ്റുമുട്ടലു

കൾക്ക് 100% സാധ്യതയുണ്ട്. അതുകൊണ്ട്, “വകുപ്പ് 144 തന്നെ പ്രയോഗിക്കേണ്ടതുണ്ട്. കാരണം ഈ ഗ്രൂപ്പുതന്നെ, കത്തോലിക്കാസഭ നിയമപരമായി നീക്കംചെയ്ത ബിഷപ്പിന്റെ പദവി പുനഃസ്ഥാപിക്കുന്നതിനുവേണ്ടിയാണ് തങ്ങൾ സമരം ചെയ്യുന്നത് എന്ന് സമ്മതിച്ചിട്ടുണ്ട്. അതുകൊണ്ട്, ഈ ശക്തിപ്രകടനം വത്തിക്കാണെതിരെയുള്ള ബ്ലാക്ക് മെയിലിംഗ് ആണ്”- ഒരു കത്തോലിക്കാ വിശ്വാസികുടിയായ ജസ്റ്റീസ് സൽദാൻഹ വിശദീകരിച്ചു.”

അതേസമയം സസ്പെൻഷനിലായിരുന്നിട്ടും, ബിഷപ്പ് വിലയം ജനുവരി മുതൽ ബാംഗ്ലൂരിൽ നടന്ന ‘കാത്തലിക് ബിഷപ്പ്സ് കോൺഫറൻസ് ഓഫ് ഇന്ത്യ’യുടെ 34-ാമത് പ്ലീനറി അസംബ്ലിയിൽ പങ്കെടുത്തതായി ‘ചർച്ച് മിലിറ്റന്റി’നോട് ഒന്നിലധികം ഊർവിടങ്ങൾ സ്ഥിരീകരിച്ചു.

പെരുമ്പാവൂർ ഇടവകക്കാരനായ ഒരു സാധാരണ കോൺട്രാക്ടർ മലമുറി തേലക്കാട്ടിൽ ശ്രീ ജോഷി വർഗീസ് എന്നയാളിന്റെ നിയമപോരാട്ടത്തിന് സർവ്വപിന്തുണയുമായി പൊതുസമൂഹം രംഗത്തുവന്നു. എങ്കിലും അനേക ലക്ഷം രൂപയാണ് ഈ നിയമയുദ്ധത്തിനായി അദ്ദേഹത്തിന് മുടക്കേണ്ടി വന്നത്. കുറെപ്പേർ സാമ്പത്തികസഹായം നൽകിയെങ്കിലും, ചെലവിന്റെ സിംഹഭാഗവും മുടക്കേണ്ടിവന്നത് ജോഷി വർഗീസ് എന്ന വ്യക്തിതന്നെയാണ്.

ചർച്ചചെയ്തു രമ്യമായി സഭയ്ക്കുള്ളിൽത്തന്നെ തീർക്കണമെന്ന നിർദ്ദേശവുമായി ആലഞ്ചേരിയുടെ അടുത്തത്തിയ ഈ അൽമേനിയോട് കർദ്ദിനാൾ തട്ടിക്കയറുകയാണുണ്ടായത്. അരമനയിൽനിന്ന് ആട്ടിയിറക്കപ്പെട്ട ശ്രീ ജോഷി വർഗീസ്, “എന്നാ... താൻ പോയി കേസുകൊണ്ട്” എന്ന കർദ്ദിനാളിന്റെ അരുളപ്പാട് അനുസരിക്കാൻ തീരുമാനിക്കുകയായിരുന്നു. അങ്ങനെ തുടങ്ങിവെച്ച കേസിന്റെ താൽക്കാലിക പരിസമാപ്തിയാണ് ജനുവരി 27-ലെ ആലഞ്ചേരിയുടെ ഹാജരാകലും ജാമ്ബറേണേലും. കേസ് തുടങ്ങിയിട്ടേയുള്ളൂ; ഇനിയങ്ങോട്ട് വിചാരണയുടെ വെടിക്കെട്ട് ആരംഭിക്കുകയായി...

പെരുമ്പാവൂർ ഇടവകക്കാരനായ ഒരു സാധാരണ കോൺട്രാക്ടർ മലമുറി തേലക്കാട്ടിൽ ശ്രീ ജോഷി വർഗീസ് എന്നയാളിന്റെ നിയമപോരാട്ടത്തിന് സർവ്വപിന്തുണയുമായി പൊതുസമൂഹം രംഗത്തുവന്നു. എങ്കിലും അനേക ലക്ഷം രൂപയാണ് ഈ നിയമയുദ്ധത്തിനായി അദ്ദേഹത്തിന് മുടക്കേണ്ടി വന്നത്. കുറെപ്പേർ സാമ്പത്തികസഹായം നൽകിയെങ്കിലും, ചെലവിന്റെ സിംഹഭാഗവും മുടക്കേണ്ടി വന്നത് ജോഷി വർഗീസ് എന്ന വ്യക്തിതന്നെയാണ്. മാത്രമല്ല, അദ്ദേഹത്തിനു പിന്തുണയുമായി എത്തിയവരെ ചതുരപായങ്ങളും പ്രയോഗിച്ച് ആട്ടിയോടിക്കുവാൻ സഭാ നേതൃത്വം മുൻപന്തിയിൽത്തന്നെ ഉണ്ടായിരുന്നുതാനും. അദ്ദേഹത്തിന്റെ കോൺട്രാക്ട് ജോലിക്കുപോലും തടസ്സം നേരിട്ടു. കാരണം, അദ്ദേഹം കത്തോലിക്കാസഭ എന്ന ഹിമാലയപർവതത്തോടാണല്ലോ ഏറ്റുമുട്ടുവാൻ ഇറങ്ങിപ്പുറപ്പെട്ടത്. നീതിക്കുവേണ്ടിയുള്ള പോരാട്ടത്തിൽ സഭ എതിർകക്ഷിയായി വരുമ്പോഴൊക്കെ, നമ്മുടെ കൺമുമ്പിൽ നീതിദേവത വലിച്ചിഴയ്ക്കപ്പെടുന്നതു നാം കാണുന്നു. എന്നാൽ എത്ര സഹിച്ചും നീതിദേവതയെ കാത്തുപരിപാലിക്കാനുള്ള തീവ്രപരിശ്രമത്തിലാണ്, ശ്രീ ജോഷി വർഗീസ്.

എറണാകുളം പോലീസ് സ്റ്റേഷനിൽ അദ്ദേഹം 2016-ൽ കൊടുത്ത പരാതി പോലീസ് തള്ളുകയായിരുന്നു. കേസിലെ പ്രതിപ്പട്ടികയിൽ പരാമർശിക്കപ്പെട്ട വ്യക്തി വെറുമൊരു

സാധാരണക്കാരനല്ലല്ലോ; സഭയുടെ രാജകുമാരനായ കർദ്ദിനാൾ ആലഞ്ചേരിയല്ലേ! എങ്കിലും, ജോഷി വർഗീസ് പിന്മാറിയില്ല; കാക്കനാട് മജിസ്ട്രേറ്റ് കോടതിയെ സമീപിച്ചു. അവിടെ തുടങ്ങിയ ദീർഘമായ നിയമപോരാട്ടത്തിന്റെ അതാതു കാലത്തെ വാർത്തകൾ ഏവരുടെയും മനസ്സിലുണ്ടാകുമല്ലോ. 2018 മാർച്ച് 6-ന് കേരള ഹൈക്കോടതിയുടെ ഒരു വിധി ഉണ്ടായതാണ് കർദ്ദിനാളിനു വിനയായത്.

പിറ്റേന്നത്തെ മാതൃഭൂമി പത്രത്തിൽ മുൻപേജിലെ പ്രധാന തലക്കെട്ട്, “സീറോ-മലബാർസഭയുടെ സ്ഥലമിടപാട്: കർദ്ദിനാളിനു മേൽ അന്വേഷണക്കുരുക്ക്” എന്നായിരുന്നു. മംഗളം പത്രത്തിലും മുൻപേജിൽ വാർത്ത വന്നു, “ഭൂമിയിടപാടിൽ കർദ്ദിനാളിനെതിരെ കേസെടുക്കണം: ഹൈക്കോടതി” എന്ന്! തുടർന്ന് ഈ കേസിന്റെ വിശദാംശങ്ങളിലേക്കു വെളിച്ചംവീശുന്ന പല ലേഖനങ്ങളും റിപ്പോർട്ടുകളും ഈ പത്രങ്ങളിലും മറ്റു മുഖ്യധാരാമാധ്യമങ്ങളിലും വന്നു. “കർദ്ദിനാൾ രാജാവാണ്?” എന്ന കേരള ഹൈക്കോടതിയുടെ ചോദ്യം ഇന്നും അന്തരീക്ഷത്തിൽ അലയടിക്കുന്നുണ്ട്. പരാതിക്കു സിവിൽ സ്വഭാവമാണുള്ളതെന്ന പോലീസിന്റെ നിലപാട് ഹൈക്കോടതി തള്ളിക്കളഞ്ഞു. വിശ്വാസവഞ്ചന, ക്രമക്കേട്, ഗുഡ്വിലോചന, സാമ്പത്തിക തിരിമറി തുടങ്ങിയ ക്രിമിനൽ സ്വഭാവമുള്ള കുറ്റങ്ങളാണ് കർദ്ദിനാളിന്റെപേരിൽ ആരോപിക്കപ്പെട്ടിരിക്കുന്നത് എന്നും, ആയതിനാൽ ക്രിമിനൽ കേസ് ചാർജ്ജ്ചെയ്തു കാക്കനാട് മജിസ്ട്രേറ്റ് കോടതിയിൽ വിചാരണ നടത്തണമെന്നുമുള്ള ഹൈക്കോടതിവിധി കർദ്ദിനാളിന്റെ ശിരസ്സിലേറ്റു വെള്ളുടിയിയായിരുന്നു. പോലീസ് കേസെടുത്ത് അന്വേഷണം തുടങ്ങി. തടസ്സവാദങ്ങളുമായി കർദ്ദിനാൾ നിലയുറപ്പിച്ചു. ക്രിമിനൽ കേസായതുകൊണ്ട് അറസ്റ്റ് ചെയ്യണമെന്ന ശിക്ഷാനിയമം മറികടക്കുവാനുള്ള കുറുക്കുവഴികളുടെ പുറകെ ആലഞ്ചേരി അലറിവിളിച്ചു നടന്നു. ജനം മുക്കത്ത് വിരൽവെച്ചു.

അരമനയിൽനിന്ന് ആട്ടിയിറക്കപ്പെട്ട ശ്രീ ജോഷി വർഗീസ്, “എന്നാ... താൻ പോയി കേസുകൊണ്ട്” എന്ന കർദ്ദിനാളിന്റെ അരുളപ്പാട് അനുസരിക്കാൻ തീരുമാനിക്കുകയായിരുന്നു. അങ്ങനെ തുടങ്ങിവെച്ച കേസിന്റെ താൽക്കാലിക പരിസമാപ്തിയാണ് ജനുവരി 27-ലെ ആലഞ്ചേരിയുടെ ഹാജരാകലും ജാമ്ബറേണേലും.

കാക്കനാട് കോടതിയിൽ പോകാതിരിക്കാനായി ആലഞ്ചേരി ആടിത്തിമിർത്ത നാണക്കെട്ട് കളികൾ ഏവരുടെയും മനോമുകുരത്തിൽ തത്തിക്കളിക്കുന്നുണ്ടല്ലോ. കഴിഞ്ഞ 5 വർഷമായി മജിസ്ട്രേറ്റ് കോടതിയിൽ തുടങ്ങി ഹൈക്കോടതിവഴി സുപ്രീംകോടതിവരെ കേസ് നീണ്ടു. ഇന്ത്യയിലെ പരമോന്നത കോടതിയിൽനിന്ന് വിധിയുണ്ടായി, “താങ്കൾ കാക്കനാട് മജിസ്ട്രേറ്റ് കോടതിയിൽപ്പോയി കേസിൽ വിചാരണ നേരിടണം”മെന്ന്!

ആലഞ്ചേരി നാണക്കേട് കളി വീണ്ടും തുടങ്ങി... ജനുവരി 31-ലേക്ക് കേസ് അവധിക്ക് വച്ചിരുന്നു. അന്ന് കോടതിയിൽ ഹാജരായി അറസ്റ്റുവരിച്ച് ജാമ്യത്തിൽ ഇറങ്ങുമെന്നാണ് വാർത്താമാധ്യമങ്ങളുൾപ്പെടെ എല്ലാവരും കരുതിയിരുന്നത്. എന്നാൽ ആലഞ്ചേരിയുടെ നാണക്കേട് കുടിലബുദ്ധി ഒരു വളഞ്ഞ വഴി കണ്ടെത്തി. അതാണ് ജനുവരി 27-ന് നാം കണ്ടത്. ഒട്ടുമിക്ക വക്കീലന്മാരും കക്ഷികളും കോടതിയിൽനിന്ന് പോയതിനുശേഷം, അധികമാരു മറിയാതെ കോടതിയിലെത്തി ജാമ്യം നേടുകയെന്ന പദ്ധതിയാണ് അദ്ദേഹമെന്നു നടത്തിയെടുത്തത്. എന്നാൽ, വാദിയെ കേൾക്കാതെ ജാമ്യം അനുവദിച്ചത് നിയമാനുസൃതമാണോ എന്ന ചോദ്യം നിലനിൽക്കുന്നുണ്ട്.

ഈ നിയമപോരാട്ടത്തിൽ ഇതിനകംതന്നെ, എറണാകുളം-അങ്കമാലി അതിരൂപതയുടെ കോടികൾ ആലഞ്ചേരിക്കുവേണ്ടി ചെലവാക്കപ്പെട്ടുവെന്നത് സംശയമില്ലാത്ത ഒരു കാര്യമാണ്. ഒരു സിറ്റിങ്ങിന് 20 ലക്ഷത്തിലധികം രൂപാ പ്രതിഫലം പറ്റുന്ന വക്കീലന്മാരാണ് ആലഞ്ചേരിക്കുവേണ്ടി ഹാജരായത് എന്നാണ് കേസുമായി ബന്ധപ്പെട്ടവർ പറയുന്നത്. കേസ് തുടരുന്ന സാഹചര്യത്തിൽ, ആലഞ്ചേരിക്കുവേണ്ടി ഇനിയും കോടികൾ ഒഴുകും. ഈ സാമ്പത്തിക ചോർച്ചയ്ക്ക് എങ്ങനെ തടയിടാനാകുമെന്ന്, ഒറ്റക്കെട്ടായി നിൽക്കുന്ന അതിരൂപതയിലെ 5 ലക്ഷത്തിലേറെ വരുന്ന വിശ്വാസികളും അവർക്കൊപ്പം നിൽക്കുന്ന വൈദികരും ആലോചിക്കുമെന്ന് കരുതുന്നു. വിശ്വാസികളെ പോലെതന്നെ മെത്രാന്മാരും തങ്ങളുടെ വരുമാനത്തിൽനിന്ന് കേസ് നടത്തട്ടെ. ആലഞ്ചേരി കർദ്ദിനാളേ, ഇന്ത്യൻ നിയമവ്യവസ്ഥയനുസരിച്ച് താങ്കൾക്കെതിരെ എടുത്ത ക്രിമിനൽ കേസുകളിൽനിന്നു വഴുതിമാറാൻ താങ്കൾ പറഞ്ഞ കൊടുംനൂണുകൾ എത്രയെന്ന് മലയാളിസമൂഹം അറിഞ്ഞുകഴിഞ്ഞു. താങ്കളും പരിവാരങ്ങളും ചെയ്തുകൂട്ടിയ കൊടുംചതികളുടെ, ഗുണ്ടായിസത്തിന്റെ, പകപോക്കലിന്റെ സംഭവപരമ്പരകൾ ഒരു മലയാളിയുടെയും മനസ്സിൽനിന്നു മായുന്നില്ല. ഒന്നും രണ്ടുമല്ല, 14 ക്രിമിനൽ കേസുകൾ നേരിടുന്ന ഒരു സഭാതലവനെ എന്താണ് സഭാവിശ്വാസികൾ വിളിക്കേണ്ടത്? ക്രിമിനലായ ഒരു ഭീകരനെന്ന് താങ്കളെ ആരെങ്കിലും വിശേഷിപ്പിച്ചാൽ അവരെ കുറ്റപ്പെടുത്താൻ പറ്റുമോ?

ആലഞ്ചേരി, താങ്കൾ കേരളകത്തോലിക്കാസഭയുടെ മാത്രമല്ല, ആഗോള കത്തോലിക്കാസഭയുടെതന്നെ നാണക്കേടാണ്, തീരാക്കളങ്കമാണ്. അതിനാൽ താങ്കൾ രാജി വച്ച് പുറത്തുപോവുക. താങ്കളുടെ ക്രിമിനൽ ബുദ്ധി സീറോ-മലബാർസഭയ്ക്ക് ഒരിക്കലും ഭൂഷണമല്ല. മധ്യകാലന്യാളുകളിലെ മാർപാപ്പാമാർ സഭാചരിത്രത്തെ എത്ര വികൃതമാക്കിയോ, അതുപോലെയാണ് താങ്കൾ കേരളസഭാചരിത്രത്തെ വികൃതമാക്കിക്കൊണ്ടിരിക്കുന്നത് എന്നറിയുക.

സിനഡ് മെത്രാന്മാരും നീതി പ്രവർത്തിക്കണം. കർദ്ദിനാൾ ആലഞ്ചേരിയുടെ രാജി എഴുതിവാങ്ങണം. കാരണം, പതിനാല് ക്രിമിനൽ കേസുകളിലെ പ്രതിയായി കോടതിയിൽ കയറിനിന്ന് വിചാരണ നേരിടുന്ന ആലഞ്ചേരിയെ ഇനിയും സ്ഥാനത്ത് തുടരാൻ അനുവദിച്ചാൽ, ഭാവി സഭാചരിത്രത്തിൽ അദ്ദേഹത്തിന്റെ മാത്രമല്ല, നിങ്ങളുടെയും സ്ഥാനം ചവറ്റുകുട്ടയിലായിരിക്കും.

പ്രിയപ്പെട്ട മെത്രാന്മാരേ, ഇനിയും സമയം കഴിഞ്ഞിട്ടില്ല.

നിങ്ങൾ സത്യത്തിന്റെ പടവാൾ എടുക്കുക; നീതിയുടെ പടച്ചട്ട അണിയുക; ധർമ്മയുദ്ധത്തിന്റെ പ്രവാചകരാവുക! സത്യം ജയിക്കട്ടെ!

മാർ ആലഞ്ചേരിയുടെ ജാമ്യത്തിൽ സാങ്കേതിക പിഴവ്!

എറണാകുളം-അങ്കമാലി അതിരൂപതാ ഭൂമിക്കേസിൽ ഒന്നാം പ്രതിയായ സീറോ-മലബാർസഭാ മേജർ ആർച്ച് ബിഷപ്പ് കർദ്ദിനാൾ മാർ ജോർജ്ജ് ആലഞ്ചേരി കഴിഞ്ഞ ദിവസം കാക്കനാട് മജിസ്ട്രേറ്റ് കോടതിയിൽനിന്നെടുത്ത ജാമ്യത്തിൽ സാങ്കേതികപ്പിഴവെന്നു സൂചന. കേസ് കോടതി ജനുവരി 31-ന് പരിഗണിക്കാനിരിക്കേ, അഡ്വാൻസ്ഡ് ജാമ്യമാണ് 27-ന് കർദ്ദിനാൾ കോടതിയിൽ നേരിട്ടു ഹാജരായി എടുത്തത്. എന്നാൽ പ്രതിയുടെ ജാമ്യാപേക്ഷ പരിഗണിക്കു

താങ്കൾക്കെതിരെ എടുത്ത ക്രിമിനൽ കേസുകളിൽനിന്നു വഴുതിമാറാൻ താങ്കൾ പറഞ്ഞ കൊടുംനൂണുകൾ എത്രയെന്ന് മലയാളിസമൂഹം അറിഞ്ഞുകഴിഞ്ഞു. താങ്കളും പരിവാരങ്ങളും ചെയ്തുകൂട്ടിയ കൊടുംചതികളുടെ, ഗുണ്ടായിസത്തിന്റെ, പകപോക്കലിന്റെ സംഭവപരമ്പരകൾ ഒരു മലയാളിയുടെയും മനസ്സിൽനിന്നു മായുന്നില്ല. ഒന്നും രണ്ടുമല്ല, 14 ക്രിമിനൽ കേസുകൾ നേരിടുന്ന ഒരു സഭാതലവനെ എന്താണ് സഭാവിശ്വാസികൾ വിളിക്കേണ്ടത്?

മ്പോൾ തന്റെ വാദം കേൾക്കണമെന്ന ഹർജിക്കാരന്റെ ഹർജി നിലനിൽക്കേ, അതു പാലിക്കാതെ ജാമ്യം നൽകിയതിൽ സാങ്കേതികപ്പിഴവുണ്ടെന്നാണ് നിയമവ്യത്യാസം നൽകുന്ന സൂചന.

കേസിലെ പ്രതികൾ ജനു. 31-നു ഹാജരാകാൻ നേരത്തെ നോട്ടീസ് നൽകിയിരുന്നു. രണ്ടും മൂന്നും പ്രതികൾ കോടതിയിൽ ഹാജരാകുമ്പോൾ ഒന്നാം പ്രതി എവിടെയെന്ന ചോദ്യവും, വാദിഭാഗത്തെ തടസ്സഹർജി അവഗണിക്കപ്പെട്ടതും കർദ്ദിനാളിന് വിനയാകുമെന്നാണ് റിപ്പോർട്ട്. കർദ്ദിനാളിനെ കോടതി വീണ്ടും വിളിച്ചുവരുത്താനുള്ള സാധ്യതയും കാണുന്നു.

ഇതിനിടെ, കർദ്ദിനാൾ ഇന്ന് (ജനു. 30) എറണാകുളം ലിസ്സി ആശുപത്രിയിൽ അഡ്മിറ്റ് ആയി എന്നും റിപ്പോർട്ടുണ്ട്. ആരോഗ്യപരമായ കാരണങ്ങൾ ചൂണ്ടിക്കാട്ടി നാളെ കോടതിയിൽ ഹാജരാകാതിരിക്കാനുള്ള തത്രമാണെന്ന് മറുഭാഗം ആരോപിക്കുന്നു. കത്തോലിക്കാസഭയിലെ സന്യാസസമൂഹം നടത്തുന്ന ഒരു സൂപ്പർസ്പെഷ്യാലിറ്റി ആശുപത്രിയെയാണ് കർദ്ദിനാൾ ആദ്യം സമീപിച്ചതെങ്കിലും അവർ അദ്ദേഹത്തെ അഡ്മിറ്റ് ചെയ്യാൻ തയ്യാറായില്ലെന്നും റിപ്പോർട്ടുണ്ട്. (കടപ്പാട്: ഒരു ഫേസ്ബുക്ക് പോസ്റ്റ്)

അഴിമതിവിരൻ ആലഞ്ചേരി ഉടൻ രാജിവയ്ക്കണം!

ജയിംസ് പാവയ്ക്കൽ,
(സംസ്ഥാന പ്രസിഡന്റ്, 'ആന്റി കറപ്ഷൻ ഫൈറ്റ്സ് ഫോറം')



പ്രിയപ്പെട്ടവരേ,

സഭയിലെ ഭൂമിവിവാദത്തിന്റെ കേന്ദ്രമായ കാക്കനാട് പ്രദേശങ്ങൾ ചെറുപ്പംമുതൽ എനിക്ക് നല്ല പരിചയമുണ്ട്. കാക്കനാട് മാവേലിപുരം കോളനിയിലും 2 കിലോമീറ്റർ മാറി യുള്ള എൻ.ജി.ഒ. ക്വാർട്ടേഴ്സ് ജംഗ്ഷനു സമീപവും എനിക്ക് വളരെ അടുപ്പമുള്ള പലരുമുണ്ട്.

സഭയിൽ ഭൂമിവിവാദം ഉണ്ടായ സമയത്ത്, അവരുടെ യൊക്കെ സഹായത്തോടെ ഞാൻ സ്വന്തം നിലയ്ക്ക് ഒരു പഠനം നടത്തിയിരുന്നു. അതിന്റെ അടിസ്ഥാനത്തിൽ, ഞാൻ മനസ്സിലാക്കിയിടത്തോളം, ഭൂമിയിടപാടിൽ സഭയ്ക്ക് കുറഞ്ഞത് 50 കോടി രൂപയുടെ നഷ്ടം വന്നിട്ടുണ്ട്. ഇക്കാര്യത്തിൽ ബോധ്യങ്ങളുള്ളതുകൊണ്ടാണ് കഴിഞ്ഞ ഡിസംബറിൽ എറണാകുളത്ത്, 'ആന്റി കറപ്ഷൻ ഫൈറ്റ്സ് ഫോറം'ത്തിന്റെ നേതൃത്വത്തിൽ പത്രസമ്മേളനം നടത്തി, മാർ ആലഞ്ചേരി 15 ദിവസത്തിനകം രാജിവയ്ക്കണമെന്ന് ഞാൻ കർശനമായി ആവശ്യപ്പെട്ടത്.

ഇക്കഴിഞ്ഞ ജനുവരി 7-ന് മാർ ആലഞ്ചേരി, വടവായൂർ സെമിനാരിയിൽ നടക്കുന്ന ഒരു ചടങ്ങിൽ പങ്കെടുക്കാൻ വരുന്നതായി പത്രത്തിൽ വാർത്ത കണ്ടു. ഞാൻ ഉടനെതന്നെ ഒരു മാറ്റർ തയ്യാറാക്കി പോസ്റ്റർ ഡിസൈൻ ചെയ്യിച്ച്, പ്രിന്ററുകളെടുത്ത് വടവായൂരെത്തി. സെമിനാരിയിലേക്കു തിരിയുന്ന ജംഗ്ഷനിലെ സെമിനാരിയുടെ വലിയ

സഭയിൽ ഭൂമിവിവാദം

ഉണ്ടായ സമയത്ത്, അവരുടെയൊക്കെ സഹായത്തോടെ ഞാൻ സ്വന്തം നിലയ്ക്ക് ഒരു പഠനം നടത്തിയിരുന്നു. അതിന്റെ അടിസ്ഥാനത്തിൽ, ഞാൻ മനസ്സിലാക്കിയിടത്തോളം, ഭൂമിയിടപാടിൽ സഭയ്ക്ക് കുറഞ്ഞത് 50 കോടി രൂപയുടെ നഷ്ടം വന്നിട്ടുണ്ട്.

ബോർഡിൽ ഒരു പോസ്റ്റർ ഒട്ടിച്ചു. (പാലാ അരമനയുടെ മുഖ്യകവാടത്തിലും ഒട്ടിച്ചിരുന്നു) തുടർന്ന്, മെയിൻ റോഡിൽ നിന്നു സെമിനാരിയിലേക്ക് കയറുന്ന റോഡിന്റെ നടുവിൽ നിലയുറപ്പിച്ചു. അവിടെത്തന്നെ ഒരു വൈദികനും ഒരു ശിങ്കിടിയും 2 ക്യാമറാമാന്ദാരം ആലഞ്ചേരി വരുന്നത് കാത്തുനില്പുണ്ടായിരുന്നു.

ഞാൻ ജോലിയാരംഭിച്ചു. സെമിനാരി റോഡിലേക്ക് തിരിയുന്ന ഓരോ വാഹനവും കൈകാണിച്ച് നിർത്തിച്ച്, ഗ്ലാസ്സ് താഴ്ത്താൻ ആവശ്യപ്പെടുകയും, 'ആലഞ്ചേരി

കർദ്ദിനാൾ ആലഞ്ചേരി എന്തുകൊണ്ട് സ്ഥാനമൊഴിയണം?

കാരണങ്ങൾ:

1. കാനോൻ നിയമപ്രകാരമുള്ള പ്രായപരിധിയായ 75 വയസ്സ് കഴിഞ്ഞതുകൊണ്ട്.
2. കോടതിയിൽ കുറ്റവിചാരണ നേരിടുന്നതുകൊണ്ട്.
3. പുരോഹിതർക്കും വിശ്വാസികൾക്കും ദുർമാതൃകയായതിനാൽ.
4. വിശ്വാസികളെ കൊള്ളയടിക്കുകയും അടിച്ചമർത്തി ഭരിക്കുകയും ചെയ്യുന്ന വികാരിമാർക്കും മെത്രാൻമാർക്കും കർദ്ദിനാൾ നേതൃത്വംകൊടുക്കുന്നതിനാൽ.
5. കരിയിൽ മെത്രാനെ ഭീഷണിപ്പെടുത്തി രാജിവെപ്പിക്കുന്നതിനു കൂട്ടുനിന്നതിനാൽ.
6. കർദ്ദിനാൾ രാജിവയ്ക്കരുതെന്ന് അദ്ദേഹത്തിനല്ലാതെ വേറെയാർക്കും ആഗ്രഹമില്ലാത്തതിനാൽ.
7. കർദ്ദിനാളിന്റെ കേസുകൾക്കു വേണ്ടിവരുന്ന കോടികളുടെ ചെലവ് വിശ്വാസികൾക്ക് ലാഭമാകുമെന്നതിനാൽ.
8. കർദ്ദിനാളിന്റെ ആരോഗ്യസ്ഥിതി, തൊട്ടടുത്തുള്ള

കോടതിയിൽ ഹാജരാകാൻപോലും വയ്യാതെ ആശുപത്രിയിൽ അഡ്മിറ്റാക്കേണ്ടിവരുന്നത്ര മോശമായതിനാൽ.

9. ഗുണ്ടകളെ ഉപയോഗിച്ച് എറണാകുളം ബസിലിക്കയിൽ ആക്രമണം നടത്തി കുർബാനയെ അലങ്കോലപ്പെടുത്തുകയും അവഹേളിക്കുകയും ചെയ്തതിൽ കൂട്ടാളിയായതിനാൽ.
10. വിശ്വാസികളുടെ പണവും അദ്ധ്വാനവുംകൊണ്ട് ആർജിച്ച പള്ളിസ്വത്തുകൾ നിയമവിരുദ്ധമായി വിറ്റു ധൂർത്തടിച്ചതുകൊണ്ട്.
11. പുരോഹിതരുടെയും മെത്രാന്മാരുടെയും ലൈംഗിക പീഡനങ്ങൾ തടയാൻ ഒന്നും ചെയ്യാതെ അവയ്ക്കു കൂട്ടുനിൽക്കുന്നതിനാൽ.
12. ഇത്രയും അധർമ്മിയായ ഒരാൾ സഭയുടെ നേതൃത്വത്തിൽ തുടരുന്നത് കത്തോലിക്കാസമൂഹത്തിന് അങ്ങേയറ്റം മാനക്കേടായതിനാൽ.

(ഒരു വാട്ട്സാപ്പ് പോസ്റ്റ്)

ഇല്ലെങ്കിൽ കടന്നുപോകാം' എന്നറിയിച്ച് വണ്ടികൾ കടത്തിവിടുകയും ചെയ്തുകൊണ്ടിരുന്നു. എന്റെ ഉറച്ച നിലപാട് ബോധ്യപ്പെട്ട വൈദികനും ശിക്ഷിയും എന്നെ പിന്തിരിപ്പിക്കുവാൻ ശ്രമിച്ചെങ്കിലും ഞാൻ പിന്മാറിയില്ല. തുടർന്നവർ, റോഡിൽനിന്നു സെമിനാരിയിലേക്ക് നല്ല സ്‌പീഡിൽ കയറിപ്പോകുന്നതു കണ്ടു.

ഞാൻ പോസ്റ്ററുമായി റോഡിൽത്തന്നെ നിന്നു. പക്ഷേ, ആലഞ്ചേരിമാത്രം ആ വഴിക്കു വന്നില്ല. സെമിനാരിയുടെ പുറകുവശത്തുകൂടി മറ്റൊരു വഴി ഉണ്ടെന്നാണ് എന്നെ സന്ദർശിച്ച് വിവരങ്ങൾ ചോദിക്കുവാനും ഫോട്ടോ എടുക്കുവാനും വന്ന നാട്ടുകാർ പറഞ്ഞത്.

ഏകദേശം ഒന്നര മണിക്കൂർ കഴിഞ്ഞപ്പോൾ പത്രക്കാരും വീഡിയോക്കാരും ഓരോരുത്തരായി സെമിനാരിയിൽനിന്നു റോഡിലേക്ക് വന്നുതുടങ്ങി. മിക്കവരും വണ്ടി നിർത്തി ഇറങ്ങിവന്ന് വിവരങ്ങൾ അന്വേഷിക്കുകയും ചിലരെക്കൊണ്ട് ഞാൻ പറയുന്നത് റിക്കാർഡ് ചെയ്യുകയുംചെയ്തു. ചാനൽ കാർ എല്ലാവരുമെന്നെ ഫോട്ടോ എടുത്തിട്ടാണ് പോയത്.

ഞാൻ അരമണിക്കൂർകൂടി അവിടെ നിന്നശേഷം തിരികെ പോരുന്നതിനായി, കുറച്ചു മുമ്പിലായി പാർക്കുചെയ്തിരുന്ന ടാക്സിയുടെ അടുത്തേക്കു പോയി. കാറിൽ തിരികെവരുമ്പോൾ, ഞാൻ നിന്നിരുന്ന സ്ഥലത്ത് ഒരു വണ്ടി നിറയെ പോലീസുകാർ വന്നിറങ്ങി നാട്ടുകാരോട് വിവരങ്ങൾ അന്വേഷിക്കുന്നതു കണ്ടു. ഞാൻ വന്ന വണ്ടി ഏതാണെന്ന്

പോലീസിനും നാട്ടുകാർക്കും അറിയാത്തതിനാൽ എന്നെ പിടികൂടാൻ അവർക്കു കഴിഞ്ഞില്ല എന്നുമാത്രം!

- ഇതൊരു ഒറ്റയാൾപ്പോരാട്ടമായിരുന്നെങ്കിലും, പുറകുവശത്തുകൂടി ഒരു കള്ളനെപ്പോലെയാണ് ആലഞ്ചേരിക്കു സെമിനാരിയിലേക്കു കടക്കാൻ കഴിഞ്ഞത് എന്നതുകൊണ്ടും, ഒരു വിശ്വാസിയെ നേരിടാൻ ഒരു വണ്ടി പോലീസിനെ ഇറക്കി സഭാധികാരികളുടെ പാപ്പരത്വം സ്വയം തുറന്നുകാട്ടേണ്ടിവന്നു എന്നതു കൊണ്ടും അത് ഫലംചെയ്തു എന്നുവേണം വിലയിരുത്താൻ. മറ്റൊന്ന്, തങ്ങളുടെ അതിരുപതയിൽ മാത്രമല്ല, മറ്റിടങ്ങളിലും ആലഞ്ചേരിക്കെതിരെ പ്രതിഷേധം കനക്കുന്നുണ്ടെന്ന അറിവ്, എറണാകുളം-അങ്കമാലി അതിരുപതയിലുള്ളവർക്ക് ശക്തിപകരാനും ഇത് ഉതകിയിട്ടുണ്ടാകാം...

ഒരു അല്പമായാൻ നടത്തുന്ന ജീവകാരുണ്യപ്രവർത്തനങ്ങളുടെപേരിലുള്ള 25000 രൂപാ അടഞ്ഞെന്ന ഒരു അവാർഡ്, ഒരു പ്രവർത്തനവും നടത്താത്ത അതിന്റെ രക്ഷാധികാരി മോൺ. ഫാ ജോസഫ് മലപ്പുറമ്പിൽ തട്ടിയെടുത്തതിനെതിരെയും, ഇക്കഴിഞ്ഞ ഫെബ്രുവരി 10-ന്, ശ്രീ പാമ്പയ്ക്കൽ പോസ്റ്ററൊട്ടിച്ചു പ്രതിഷേധിച്ചതു വാർത്തയായിരുന്നു.

‘ആൻറി കറപ്ഷൻ ഫൈറ്റേഴ്സ് ഫോറം’ത്തിന് കൂറേക്കൂടി ‘ഫൈറ്റേഴ്സ്’ ഉണ്ടായിരുന്നെങ്കിൽ എന്ന് ആശിക്കുന്നു.

-എഡിറ്റർ

കത്തോലിക്കാസഭയിൽ വീണ്ടുമൊരു ഭൂമിവിവാദം!

വൈദികന്റെ സ്വത്തും പണവും മറ്റൊരു വൈദികൻ തട്ടിയെടുത്തെന്ന് പരാതി



കൊച്ചി: വിവാദ സ്ഥലമിടപാടിനുപിന്നാലെ, സുവിശേഷകനായിരുന്ന വൈദികന്റെ സ്വത്തുക്കളും വ്യാജരേഖ ചമച്ച് എറണാകുളം അതിരൂപതയിലെ മറ്റൊരു വൈദികൻ തട്ടിയെടുത്തതായി പരാതി. പരേതനായ സുവിശേഷകന്റെ കുടുംബാംഗങ്ങൾ ഒരു വൈദികനെ പ്രതിയാക്കി കോടതിയെ സമീപിച്ചു. പരേതനായ വൈക്കം തലയാഴം സ്വദേശി ഫാ. ജോസഫ് കുറുപ്പംപറമ്പിന്റെ (Fr. J. K. Bill) സ്വത്തിനെച്ചൊല്ലിയാണ് തർക്കവും കേസും.

ഫാ. ജോസഫ് കെ. ബിൽ എന്ന പേരിൽ അറിയപ്പെട്ടിരുന്ന വൈദികൻ ലോകവ്യാപകമായി സുവിശേഷ പ്രചാരണത്തിൽ ഏർപ്പെട്ടിരുന്നു. ഇതുവഴി ലഭിച്ച വരുമാനമുപയോഗിച്ച് ചേർത്തലയിലും എറണാകുളത്തും സ്വത്തുക്കൾ വാങ്ങി. ഉദാഹരണമായി വച്ച് 2008 മാർച്ച് 14-ന് ഫാ. ജോസഫ് ബിൽ മരിച്ചു. നാലു സഹോദരങ്ങളിൽ ഒരാളായ ഫാ. സേവ്യർ വർഗീസ് 2020-ലും മരിച്ചു. ഫാ. ജോസഫ് ബില്ലിന്റെ വ്യക്തിപരമായ പേരുകളിലുള്ള സ്വത്തുക്കളുടെ അവകാശം നിയമപരമായി തങ്ങൾക്കാണെന്ന് അദ്ദേഹത്തിന്റെ സഹോദരങ്ങളുടെ മക്കൾ അവകാശപ്പെടുന്നു.

ഫാ. ജെ. കെ. ബിൽ ഇന്റർനാഷണൽ ഫൗണ്ടേഷൻ എന്ന ട്രസ്റ്റാണ് സ്വത്തുക്കൾ കൈകാര്യം ചെയ്തത്.

എറണാകുളം അതിരൂപതയിലെ ഫാ. ജോസ് പുതിയേടത്താണ് പ്രസിഡന്റ്. സഹോദരൻ ഫാ. സേവ്യർ വർഗീസ്, ഡോ. തോമസ് പോൾ എന്നിവർ ട്രസ്റ്റിമാരായിരുന്നു. വിവിധ സാമൂഹികക്ഷേമപ്രവർത്തനങ്ങൾ നടത്തുകയായിരുന്നു ട്രസ്റ്റിന്റെ ലക്ഷ്യം. ട്രസ്റ്റ് പ്രസിഡന്റ് ഫാ. ജോസ് പുതിയേടത്തിന്റെ സഹോദരൻ ബെന്നി ജോബിനെ പിന്നീട് ട്രസ്റ്റിൽ അംഗമാക്കി. ക്രമേണ ഫാ. ജോസഫ് ബില്ലിന്റെ സ്വത്തുക്കളും ബാങ്ക് നിക്ഷേപവും മറ്റു ട്രസ്റ്റിമാരിലാതെ തട്ടിയെടുത്തെന്ന് ബന്ധുക്കൾ ചേർത്തല കോടതിയിൽ നൽകിയ ഹർജിയിൽ പറയുന്നു.

ട്രസ്റ്റ് ശരിയായ നിലയിൽ പ്രവർത്തിക്കുന്നില്ലെന്നും, തങ്ങളുമായി ആലോചിക്കുന്നില്ലെന്നും, തട്ടിപ്പും വിശ്വാസ വഞ്ചനയും കാണിക്കുകയും വ്യാജരേഖകൾ ചമയ്ക്കുകയും ചെയ്തെന്നു ഹർജിയിൽ പറയുന്നു. ട്രസ്റ്റിന്റെ സ്ഥാപകനും ഫാ. ജോസഫ് ബില്ലിന്റെ പരേതനായ സഹോദരനുമായ ഫാ. സേവ്യർ വർഗീസിന്റെ വ്യാജ പവർ ഓഫ് അറ്റോർണി തയ്യാറാക്കി സ്വത്ത് തട്ടിയെടുത്തെന്നാണ് കുടുംബാംഗങ്ങളുടെ പരാതി. ട്രസ്റ്റിന്റെ കൈവശമായിരുന്ന 20.02 ഏക്കർ സ്ഥലത്തിൽ 37 സെന്റ് ഫാ. ജോസ് പുതിയേടത്ത് സഹോദരൻ ബെന്നി ജോബിന്റെ പേരിലേക്ക് മാറ്റിയെന്നും ആരോപണത്തിലുണ്ട്.

ഫാ. ജോസഫ് ബില്ലിന്റെ കുടുംബാംഗങ്ങളായ 39 പേരെ അദ്ദേഹത്തിന്റെ സ്വത്തുക്കളുടെ അവകാശികളായി പ്രഖ്യാപിക്കുക, ചേർത്തല സബ് രജിസ്ട്രാർ ഓഫീസിൽ നടത്തിയ ആധാരം റദ്ദാക്കുക തുടങ്ങിയ ആവശ്യങ്ങളാണ് ഹർജിയിൽ. ട്രസ്റ്റിനെതിരെ വിശ്വാസികളും സഭാധികൃതർക്ക് പരാതികൾ നൽകിയിരുന്നു. ട്രസ്റ്റിന്റെ അധികാരം ഫാ. ജോസഫ് ബില്ലിന്റെ അനന്തരാവകാശികൾക്ക് കൈമാറണമെന്നാവശ്യപ്പെട്ട് പരാതികൾ സഭയ്ക്ക് നൽകിയെങ്കിലും നടപടിയുണ്ടായില്ലെന്ന് വിശ്വാസികൾ പറഞ്ഞു.

(കടപ്പാട്: keralakaumudi.com)

അനധികൃത സെമിത്തേരിക്ക് അനുമതി നൽകാൻ ധൃതഗതിയിൽ നടപടി!

‘കാത്തലിക് ലേമൻസ് അസോസിയേഷൻ’

കോഴിക്കോട്, കൂടരഞ്ഞി ഗ്രാമപഞ്ചായത്തിൽപ്പെട്ട പുഷ്പഗിരി ലിറ്റിൽ ഫ്ളവർ പള്ളിയിലായി ഫാ. ഫ്രാൻസിസ് വെള്ളമ്മാക്കൽ അനധികൃതമായി സ്ഥാപിച്ച് 2018 മുതൽ മൃതസംസ്കാരം നടത്തിവരുന്ന അനധികൃത സെമിത്തേരിക്ക് ലൈസൻസ് സമ്പാദിച്ചു ക്രമവൽക്കരിച്ച് കുറ്റകൃത്യങ്ങളിൽ നിന്ന് രക്ഷപെടുന്നതിന്, റവന്യൂ ലോക്കൽ അഡ്മിനിസ്ട്രേഷൻ, അരോഗ്യ വകുപ്പുകളുടെ അധികൃതരെ സ്വാധീനിച്ച് ഫാസ്റ്റ് ട്രാക്ക് വേഗത്തിൽ കോഴിക്കോട് ജില്ലാ അഡീഷണൽ മജിസ്ട്രേറ്റ് ശ്രീ മുഹമ്മദ് റഫീഖ്. സി തന്റെ മുമ്പിൽ വന്നിട്ടുള്ള ആക്ഷേപങ്ങളും തെളിവുരേഖകളും തള്ളിക്കളഞ്ഞുകൊണ്ട് ലൈസൻസ് നൽകാൻ നടപടികൾ നീക്കിക്കൊണ്ടിരിക്കുകയാണ്.

2023 ഫെബ്രു. 4-ന്, ലൈസൻസ് നൽകുന്നതിനെതിരെ ആക്ഷേപം ബോധിപ്പിച്ചിരുന്ന ശ്രീ വിൻസെന്റ് മാത്യു വിന്റെയും, ‘കാത്തലിക് ലേമൻസ് അസോസിയേഷൻ’ സെക്രട്ടറി ശ്രീ. എം. എൽ. ജോർജ്ജിന്റെയും മൊഴി രേഖപ്പെടുത്തുന്നതിന് അദ്ദേഹം രേഖാമൂലം വിളിച്ചിരുന്നു. അതിൻപ്രകാരം ആക്ഷേപകർ നൽകിയ മൊഴികൾ അദ്ദേഹം രേഖപ്പെടുത്താതെ, രേഖപ്പെടുത്തുന്നു എന്ന ഭാവേന, പള്ളിയിലാകാതെയും അനുകൂലമായി, പക്ഷപാതപരമായി പ്രവർത്തിക്കുകയാണ് ചെയ്തത്. ആക്ഷേപകർ ലൈസൻസിനെ എതിർത്തു നൽകിയ മൊഴികൾ വായിച്ച് കേൾക്കണമെന്ന് ആവശ്യപ്പെട്ടപ്പോൾ, അദ്ദേഹം അതിനു വിസമ്മതിച്ച് അപേക്ഷ നിരസിച്ചു. അതിനാൽ ആക്ഷേപകർക്ക്

ഫാ.ബെന്നഡിക്റ്റ് ഓണങ്കുളം 'അഗ്നിശുദ്ധി' നേടിയോ? (ഭാഗം-5)



കെ. ജോർജ്ജ് ജോസഫ് (ചെയർമാൻ, KCRM)
ഫോൺ: 9037078700

**നിയമവിരുദ്ധമായ
ഗർഭച്ഛിദ്രത്തെക്കാൾ
എത്രയോ ഗുരുതര
മായ കുറ്റമാണ്
കൊലപാതകം?
പിന്നെത്തുകൊണ്ട്
മുതലാളി മരണത്തെ
കൊലപാതകമാക്കാൻ ശ്രമിച്ചു?**



അന്വേഷണസംഘത്തിന്റെ തലവൻ ശ്രീ പി.കെ മാത്യു ഏറ്റുമാനൂരും മണിമലേത്ത് പെലോച്ചന്റെ മകൻ എം.പി ജേക്കബും

**ബെന്നഡിക്റ്റിനെ വെള്ളപ്പുഴാൻ
പൗരോഹിത്യം പുതിയ കഥ രൂപപ്പെടുത്തുന്നു.!**

ഒരു മാസത്തിനുശേഷം, 2001 ജനുവരി 3-ന് ബെന്നഡിക്റ്റ് മരിച്ചു. അതിനുശേഷം 2001 ഡിസംബറിൽ, MJ കളപ്തരയ്ക്കൽ - CMI (ദീപിക കൊച്ചേട്ടൻ) എന്ന പട്ടക്കാൻ ബെന്നഡിക്റ്റുമും പൗരോഹിതവർഗത്തിനുണ്ടായ അപമാനത്തിൽ മനംനൊന്ത് ഒരു പുസ്തകമെഴുതി

പ്രസിദ്ധീകരിച്ചു - അഗ്നിശുദ്ധി! പോലീസും മാധ്യമങ്ങളുംചേർന്ന് കെട്ടിച്ചമച്ച തെളിവുകൾകൊണ്ടാണ് ബെന്നഡിക്റ്റിനു വധശിക്ഷ ലഭിച്ചതെന്നാണ് പുസ്തകത്തിലെ വാദം. ആ പുസ്തകത്തിലാണ് മന്ദമരൂതിക്കാരനായ മണിമലേത്ത് പെലോച്ചൻ എന്ന 'മുതലാളി'യെ ആദ്യമായി അനാവരണം ചെയ്യുന്നത്. ('മുതലാളി' പ്രയോഗത്തിനു കാരണമുണ്ട്. മുതദേഹം കാണപ്പെട്ട തേയിലത്തോട്ടത്തിന്റെ മുൻ ഉടമയായ മുണ്ടുകോട്ടയ്ക്കൽ കോരയെ മുതലാളി എന്നാണ് വിളിച്ചിരുന്നത്! അദ്ദേഹമാകട്ടെ 1966 ജൂൺ 10-നു മരിക്കുകയും ചെയ്തു) കേസന്വേഷണത്തിന്റെ

അദ്ദേഹത്തിൽനിന്നും നീതി ലഭിക്കുകയില്ലെന്നും അനധികൃത സെമിത്തേരിക്ക് ലൈസൻസ് നൽകുമെന്നും മനസ്സിലാക്കി, ആക്ഷേപകർ അദ്ദേഹത്തിന്റെ നീതിനിർവ്വഹണത്തിൽ ആക്ഷേപവും എതിർപ്പും അറിയിച്ചിട്ടുള്ളതാണ്. കോഴിക്കോട് ജില്ലാ അഡീഷണൽ മജിസ്ട്രേറ്റായ മുഹമ്മദ് റഫീഖ്. സി താമരശ്ശേരി തഹശീൽദാർ ആയിരുന്ന കാലഘട്ടങ്ങളിലാണ്, അറുപത് വർഷത്തിന് മേലായി പ്രവർത്തിച്ചുപോന്നിരുന്ന പുഷ്പഗിരി ലിറ്റിൽ ഫ്ളവർ പള്ളി സെമിത്തേരി തകർത്ത് മുതശരീരങ്ങളും മുതശരീരാവശിഷ്ടങ്ങളും പള്ളിവികാരിയുമടങ്ങും പുറംതള്ളി, കാക്ക, പരുന്ത്, നരി, നായ്ക്കൾ മുതലായ പക്ഷിമൃഗാദികൾ കൊത്തി വലിക്കാൻ ഇടയാക്കിയത്. ഇതുസംബന്ധിച്ച നടപടികൾക്കു വേണ്ടി 'കാത്തലിക് ലേമെൻസ് അസോസിയേഷ'നുമറ്റും നൽകിയ പരാതികളും പരാതികളിന്മേലുള്ള റിപ്പോർട്ടുകളും പൂഴ്ത്തിവെച്ച് പള്ളിവികാരിയ്ക്കും രൂപതാബിഷപ്പിനും സംരക്ഷണം നൽകിപ്പോന്നിരുന്ന വ്യക്തിയും, കക്കാടം പൊയിൽ റിസോർട്ട് മാഫിയകൾക്കും തടയണ മാഫിയകൾക്കും റോപ് വേ മാഫിയകൾക്കും ക്വാറി മാഫിയകൾക്കും കരിങ്കൽ അപഹരണ മാഫിയകൾക്കും കരമട്ടിമണൽ

അപഹരണ മാഫിയകൾക്കും പുഴമണൽ അപഹരണ മാഫിയകൾക്കും കുന്നിടിപ്പുനീക്കൽ മാഫിയകൾക്കും വയൽനികത്തൽ മാഫിയകൾക്കും ചെങ്കൽ ക്വാറി മാഫിയകൾക്കും മൗനാനുവാദം നൽകി ക്രമക്കേടുകളും അഴിമതികളും നടത്തിയിരുന്ന ഉദ്യോഗസ്ഥനാണ് ഇദ്ദേഹമെന്ന് പരക്കെ ആക്ഷേപമുള്ളതാണ്. മേൽ വിവരിച്ച കാര്യങ്ങൾ സംബന്ധിച്ചെല്ലാം വിശദവും വിപുലവുമായ അന്വേഷണത്തിനുവേണ്ടിയും, ആനയോട് അനധികൃത സെമിത്തേരിക്ക് ലൈസൻസ് നൽകാനുള്ള നടപടിക്രമങ്ങളിൽനിന്ന് ശ്രീ. മുഹമ്മദ് റഫീഖ്. സി-യെ ഒഴിവാക്കി സത്യസന്ധരായ മറ്റാരെയെങ്കിലും നിയമിക്കുന്നതിന് ആവശ്യമായ അതിവേഗ നടപടികൾക്കുവേണ്ടി ആക്ഷേപകൻ വിൻസന്റ് മാത്യു കഴിഞ്ഞ 2023 ഫെബ്രു. 6-ന് സംസ്ഥാന റവന്യൂ വകുപ്പ് മന്ത്രിയ്ക്കും റവന്യൂ വകുപ്പ് പ്രിൻസിപ്പൽ സെക്രട്ടറിയ്ക്കും കോഴിക്കോട് ജില്ലാ കളക്ടർക്കും പരാതി നൽകിയിരിക്കുമ്പോഴാണ്, അതിനെ അവഗണിച്ച് അതിവേഗത്തിൽ ലൈസൻസ് നൽകുവാൻ നടപടികൾ നീക്കിക്കൊണ്ടിരിക്കുന്നത്.



അയൽക്കാരന്റെ അർത്ഥശൂന്യത

മനയെക്കൂട്ടി സാമ്പത്തികമായി വളരെ ബുദ്ധിമുട്ടനുഭവിക്കുന്ന കാലഘട്ടമായിരുന്നു അത്. ഭർത്താവിന് തുല്യമായും, മക്കളെയും ഭർത്താവിനെയും പോറ്റാൻ മനയെക്കൂട്ടിമാത്രം.

ഇടവകപ്പള്ളിയിൽനിന്നും കൊടുങ്ങല്ലൂർ ഗോതമ്പും പാൽപ്പൊടി യും ദാരിദ്ര്യമകറ്റാൻ സഹായിച്ചു. മറ്റാവശ്യങ്ങൾ നിർവഹിക്കാൻ വേറെ മാർഗ്ഗമില്ലായിരുന്നു.

മണ്ണിമലയ്ക്ക് പൈലോച്ചൻ കയറുകമ്പനിയിൽ മാനേജറായി ജോലി ചെയ്യുന്ന കാലമായിരുന്നു അത്. ബന്ധിപ്പെട്ട് പൈലോച്ചനെ പരിചയമായിരുന്നു. അപ്പൻ സാധനമുപയോഗിച്ച് കമ്പനിയിൽ ഒരു ജോലി മനയെക്കൂട്ടിക്ക് ഏർപ്പാടുചെയ്തുകൊടുത്തു. ഇത് മനയെക്കൂട്ടിക്ക് വലിയ ആശ്വാസമായി. കമ്പനിയിൽ ജോലിക്കായി വന്ന മനയെക്കൂട്ടിയുമായി പൈലോച്ചൻ അടുത്തുണ്ടായി.

ഈ അടുപ്പം അവിഹിതബന്ധത്തിലേക്കാണ് നയിച്ചത്. സാമ്പത്തിക സഹായവും മനയെക്കൂട്ടിക്ക് ഇതിന് പ്രലോഭനമായിരിക്കാം. അധിക താമസമായതോടെ അവൾ ഗർഭിണിയായി. ഇതിനുള്ള പൈലോച്ചൻ കമ്പനിയിൽനിന്ന് അവളെ പിരിച്ചുവിടുകയായിരുന്നു. അങ്ങനെ മനയെക്കൂട്ടി വീണ്ടും തെരുക്കത്തിലായി. കുടുംബഭാരം അവളെ വീർപ്പിച്ചു. ഇതിനുള്ള ബന്ധിപ്പെട്ട് പൈലോച്ചന്റെ പക്കൽ സമ്മർദ്ദം ചെലുത്തി മനയെക്കൂട്ടിയെ സഹായിക്കാൻ ഏർപ്പാടുചെയ്തു. എന്നാൽ അപ്പൻ വഴിയാണ് പൈലോച്ചൻ മനയെക്കൂട്ടിക്ക് സാമ്പത്തികസഹായം നൽകിയിരുന്നത്. ഈ തുക വാങ്ങാൻ മനയെക്കൂട്ടി കൃത്യമായി അപ്പനെ സമീപിക്കുകയായിരുന്നു. ആലപ്പുഴയിൽ നിന്നും സിമലാമാറിപ്പോയ ശേഷവും ഈ നടപടികൾ തുടർന്നിരുന്നു. ഈ രീതിയിൽ അധികം മുന്നോട്ടുപോകാൻ പൈലോച്ചൻ ഇഷ്ടപ്പെട്ടില്ല. സാമ്പത്തികമായി വളരെ ഉയർന്നിലായിരുന്ന അയാൾ പിന്നീട് തകർച്ചയിലായി. അയാൾ മനയെക്കൂട്ടിയെ ഏതെന്നെങ്കിലും കൊല്ലണമെന്നും ഈ ശല്യം ഒഴിവാക്കണമെന്നും തീരുമാനിച്ചിരുന്നു. അങ്ങനെ തികച്ചും ആസൂത്രിതമായി നടത്തിയതാണ് കൊലപാതകം. മനയെക്കൂട്ടി മരിച്ചത് കേട്ടപ്പോൾ പൈലോച്ചനാണിതിന്റെ പിന്നിലെന്നു സംസാരമുണ്ടായി.

‘അഗ്നിശൂദ്ധി’യിലെ വിവാദപേജ്

തുടക്കത്തിൽ, മുതദേഹം കിടന്നിരുന്ന ബെഡ് ഷീറ്റ്, ഹോസ്റ്റലുകളിൽ ഉപയോഗിക്കുന്ന തരത്തിലുള്ളതാണെന്ന് പോലീസ് മനസ്സിലാക്കിയതായി പറഞ്ഞിരുന്നല്ലോ. ടിപൈലോയുടെ ഒരു മകൾ അക്കാലത്ത് ഹോസ്റ്റലിൽ താമസിച്ചു പഠിക്കുന്നുണ്ടായിരുന്നതിനാൽ പോലീസ് ടിപൈലോയുടെ വീട്ടിൽ തിരക്കി ചെന്നിരുന്നതായും സൂചിപ്പിച്ചിരുന്നു.

കുടുംബത്തിലെ ജ്യേഷ്ഠൻ എന്ന നിലയിൽ, സ്വന്തം പറമ്പിൽ പണിയെടുത്ത് ഇളയ സഹോദരങ്ങളെ സംരക്ഷിച്ചിരുന്ന ടിപൈലോയ്ക്ക് നാലാം ക്ലാസ് വിദ്യാഭ്യാസമാണുണ്ടായിരുന്നത്! ഈ ‘മുതലാളി!’ ആലപ്പുഴയിൽ ഒരു കയർ ഫാക്ടറിയിൽ ജോലി ചെയ്തിരുന്നെന്നും മനയെക്കൂട്ടി അവിടെ ജോലിക്കാരിയായിരുന്നു എന്നുമാണ് ഗ്രന്ഥകാരനായ ഫാ. കളപ്പുരയ്ക്കൽ അവകാശപ്പെടുന്നത്! അവിടെ വെച്ച് ടിപൈലോയുമായുണ്ടായ അവിഹിതബന്ധത്തിലൂടെയാണ് മനയെക്കൂട്ടിക്ക് ജോലിമോനുള്ളതായതെന്നും, മനയെക്കൂട്ടി വീണ്ടും ഗർഭിണിയായപ്പോൾ പൈലോച്ചന്റെ സുഹൃത്തായ കാഞ്ഞിരപ്പള്ളിയിലെ ഡോക്ടറുടെ ക്ലിനിക്കിൽ ഗർഭച്ഛിദ്രം നടത്തുകയും, അതുവഴി മനയെക്കൂട്ടി മരണപ്പെടുകയും, തുടർന്ന് കൊലപാതകമാക്കി മാറ്റാൻ മന്ദമരുന്നിയിൽ കൊണ്ടുവന്ന് തേയിലത്തോട്ടത്തിൽവെച്ച് കുത്തി മുറിവേല്പിച്ച് ഉപേക്ഷിക്കുകയുമായിരുന്നു എന്നാണ് കഥ. (കേസിന്റെ സമയത്ത് ഈ ഗർഭവാദമില്ലായിരുന്നു എന്നത് ശ്രദ്ധേയമാണ്. മനയെക്കൂട്ടി ഗർഭിണിയല്ല എന്നാണ് പോസ്റ്റുമോർട്ടം റിപ്പോർട്ട്)

‘കളപ്പുരയ്ക്കൽക്കഥ’യിൽ പൊതുത്തപ്പെടാത്ത കണ്ണികൾ വളരെയേറെയാണ്:

1. സാക്ഷികളും തെളിവുകളും പോലീസ് കെട്ടിച്ചമച്ചതായിരുന്നെങ്കിൽ, രൂപതയുടെ ആശ്രിതരായിരുന്ന

ചക്കരക്കടവ് പള്ളിയിലെ കപ്യാരും ചങ്ങനാശേരി മെത്രാസനമന്ദിരത്തിലെ അലക്കുകാരനും കുശിനിക്കാരനുമുൾപ്പെടെ, സാക്ഷികളിൽ മിക്ക കത്തോലിക്കരും തങ്ങളുടെ മൊഴികളിൽ ഉറച്ചുനിന്ന് എന്തുകൊണ്ട്?

2. ഫാ. ബെനഡിക്റ്റിനെ പോലീസ് കസ്റ്റഡിയിൽ എടുത്തയുടനെ കേസ് റഫർ ചെയ്തുകൊടുത്ത് സഭാനേതൃത്വം സമ്മർദ്ദംചെലുത്തുകയും അതിനായി ഗവർണ്ണർക്ക് നിവേദനം നൽകുകയും ചെയ്തത് എന്തിന്?
3. ചങ്ങനാശേരിയിൽ താമസിക്കുന്ന, മനയെക്കൂട്ടിയുടെ സ്വന്തം സഹോദരനായ കുഞ്ഞച്ചനെ ഫീലിപ്പോസും അയാളുടെ ഭാര്യയും ആലപ്പുഴയിൽത്തന്നെയുള്ള തോമ്മായും മനയെക്കൂട്ടിയുടെ തട്ടിക്കൊണ്ടുപോകപ്പെട്ട മുത്തമകനും കുറുമാറിയതെങ്ങനെ?
4. നിയമവിരുദ്ധമായ ഗർഭച്ഛിദ്രത്തെക്കാൾ എത്രയോ ഗുരുതരമായ കുറ്റമാണ് കൊലപാതകം? പിന്നെന്തുകൊണ്ട് മുതലാളി മരണത്തെ കൊലപാതകമാക്കാൻ ശ്രമിച്ചു?
5. ഒരു മുതലാളിക്ക് പ്രതിയായി ഒരു പണിക്കാരനെ കാണിച്ചുകൊടുക്കാൻ അന്നത്തെക്കാലത്ത് യാതൊരു ബുദ്ധിമുട്ടുമുണ്ടാവില്ല. പിന്നെ എന്തിനു സ്വയം കുടുക്കിലാകുന്ന ഈ വിഡ്ഢിത്തത്തിനു ശ്രമിച്ചു?
6. കാഞ്ഞിരപ്പള്ളിയിൽനിന്നും മന്ദമരുന്നിയിലേക്കുള്ള ദൂരമാണ് മറ്റൊരു പ്രശ്നം. ഏതാണ്ട് ഒന്നര മണിക്കൂർ യാത്രചെയ്താൽ മാത്രമേ കാഞ്ഞിരപ്പള്ളിയിൽനിന്ന് മന്ദമരുന്നിയിൽ എത്താൻ കഴിയൂ. അത്ര സമയത്തിനു ശേഷം മുതദേഹത്തിൽനിന്നും ഇത്രയധികം രക്തം പുറത്തുവരില്ല. (മുറിവുകളെല്ലാം മരണത്തിനു മുമ്പേ ഏറ്റിട്ടുള്ളവയാണെന്നാണ് പോസ്റ്റുമോർട്ടം റിപ്പോർട്ട്. കൊല്ലപ്പെട്ട മനയെക്കൂട്ടിയെയോ അതിനാൽത്തന്നെ പ്രതിയായ ബെനഡിക്റ്റിനെയോ തിരിച്ചറിയാത്ത സാഹചര്യത്തിൽ ഈ കേസിൽ പോസ്റ്റുമോർട്ടം റിപ്പോർട്ട് അട്ടിമറിക്കാൻ കഴിഞ്ഞില്ല!)
7. പൈലോച്ചന്റെ ജീപ്പിൽ ഒറ്റയ്ക്കു കൊണ്ടുവന്ന് തേയിലത്തോട്ടത്തിൽ ഇട്ടു എന്നാണ് പറയുന്നത്. (സഹായികളുണ്ടായിരുന്നെങ്കിൽ, ഒരു കത്തോലിക്കാ പുരോഹിതനെ കുടുക്കിയതാണെന്ന് അറിഞ്ഞപ്പോഴെങ്കിലും അയാൾ രംഗത്തു വരികയോ വരുത്തുകയോ ചെയ്യുമായിരുന്നുല്ലോ!) 63 കിലോയിലേറെ ഭാരമുണ്ടായിരുന്ന മനയെക്കൂട്ടിയുടെ മുതദേഹം ഒറ്റയ്ക്ക് ഒരാൾക്ക് എടുത്തുകൊണ്ടു പോകാൻ കഴിയുമായിരുന്നില്ല. പൈലോച്ചൻ അത്രയ്ക്ക് ആരോഗ്യവാനായിരുന്നില്ലതാനും.
8. മാത്രമല്ല, കഥയിൽ പറയുമ്പോലെ പൈലോച്ചന് ജീപ്പില്ലായിരുന്നു. (ഇപ്പോൾ ഉയർന്ന സൗകര്യത്തിൽ ജീവിക്കുന്ന, അദ്ദേഹത്തിന്റെ മക്കൾക്ക് കാറുണ്ട്. മകനായ കുഞ്ഞുമോന്റെ ഭാര്യ പ്രൊഫസറായിരുന്നു. പത്തനംതിട്ട കാതോലിക്കേറ്റ് കോളേജിൽനിന്ന് റിട്ടയർചെയ്തു. അവരുടെ മകൾ ആ കോളേജിൽ അധ്യാപികയാണ്. മകൻ USA-യിലും.)
9. കാഞ്ഞിരപ്പള്ളിയിൽനിന്ന് മന്ദമരുന്നിയിലേക്ക് വരുന്നത് പൊതന്പുഴ എന്ന ഘോരവനത്തിലൂടെയാണ്.

ഇപ്പോൾപോലും ഒരു നിബിഡവനമാണവിടം. പൈലോച്ചന്റെ വീട്ടിൽനിന്നു വളരെ ദൂരെയുള്ള ഈ സ്ഥലം മൃതദേഹം ഉപേക്ഷിക്കാൻ കൂടുതൽ സൗകര്യപ്രദമായിരുന്നു. എങ്കിൽ അതു കണ്ടുപിടിക്കുക പോലും എളുപ്പമായിരുന്നില്ല. പൈലോച്ചൻ ആയിരുന്നു കൊല നടത്തിയതെങ്കിൽ എന്തുകൊണ്ട് അതു ചെയ്തില്ല?

10. പൈലോച്ചൻ ആലപ്പുഴയിൽ ജോലി ചെയ്തിട്ടില്ലെന്നു മാതമല്ല, അവിടെ പോവുകപോലും ഉണ്ടായിട്ടില്ലെന്ന് മക്കൾ ആണയിടുന്നു.
11. മറിയക്കുട്ടി കൊല്ലപ്പെട്ട അന്ന് ഒരാളെ വൈദികവേഷം കെട്ടിച്ച് പാതിരാത്രിയിൽ മന്ദമരുതിയിലൂടെ നടത്തിച്ചതായി ഒരു ആനമണ്ടത്തരം കളപ്പുരയ്ക്കൽ പുസ്തകത്തിൽ എഴുതിയിട്ടുണ്ട്. കൊല്ലപ്പെട്ടത് മറിയക്കുട്ടിയായാണെന്ന് തിരിച്ചറിയുന്നതുതന്നെ മൂന്നാം ദിവസമാണ്. ബെനഡിക്റ്റാണ് കൊലയാളിയെന്ന സൂചന ലഭിക്കുന്നത് ഒരു മാസത്തിനു ശേഷമാണ്. പിന്നെങ്ങനെയാണ് ജൂൺ 15-നു പാതിരാത്രിയിൽത്തന്നെ ബെനഡിക്റ്റാണെന്ന അറിവ് മുതലാളിക്കോ കൊലയാളിക്കോ കിട്ടുന്നത്?
12. കഥ സത്യമായിരുന്നെങ്കിൽ പുരോഹിതനായ ഗ്രന്ഥകാരൻ മണിമലേത്തുകാരോട് മാപ്പുപേക്ഷിച്ചത് എന്തുകൊണ്ട്?
13. ചന്ദ്രിക വർക്ക്ഷോപ്പിലെ സഹായിമാത്രമായിരുന്ന ബേബി മറിയക്കുട്ടിക്കൊലക്കേസിൽ സാക്ഷിയായിരുന്നെങ്കിലും കുറു മാറിയിരുന്നല്ലോ. (ബെനഡിക്റ്റിനെ തിരുവല്ലയിൽ എത്തിച്ച രാജുവിന്റെ കാറിൽ കൂട്ടിന് ഇയാൾ പോയിരുന്നു) കേസ് അവസാനിച്ച് അധികം വൈകാതെ അദ്ദേഹം ടൂറിസ്റ്റ് ബസുടമയായിത്തീർന്നു! അതെങ്ങനെ?
14. കേസിന്റെ വിചാരണവേളയിൽ ഒരു മാസത്തിലേറെക്കാലം പ്രമാണിമാരുടെ കസ്റ്റഡിയിലായിരുന്ന, മൊഴിമാറ്റിയ മറിയക്കുട്ടിയുടെ മകനായ സിവിച്ചൻ, കുലിപ്പണിക്കാരും കോളനിവാസികളുമായ മറ്റു മക്കളെക്കാൾ സാമ്പത്തികമുള്ളവനായി സ്വന്തം വീടും കടയുമുള്ളവനായിത്തീർന്നതെങ്ങനെ? (ടി സംഭവം ചർച്ചചെയ്യുന്നവരോട് കയർക്കുകയും ആക്രമിക്കാൻ തുനിയുകയും ചെയ്യുന്നത് സിവിച്ചന്റെ പതിവാണത്രേ! മറ്റു സഹോദരങ്ങളുമായി അയാൾ സൗഹൃദത്തിലല്ല. ഒരാൾ വഴി ഞങ്ങൾ ബന്ധപ്പെട്ടെങ്കിലും സിവിച്ചൻ അന്വേഷണസംഘത്തോടു സംസാരിക്കാൻ തയ്യാറായതു മില്ല. നേരിട്ട് ബന്ധപ്പെടാൻ ധൈര്യം കിട്ടാത്തതിനാൽ ദൂരെ നിന്ന് നിരീക്ഷിച്ച് തിരികെ പോരാൻമാത്രമേ എനിക്ക് കഴിഞ്ഞുള്ളൂ. അന്നെടുത്ത ചിത്രം നഷ്ടപ്പെടുകയും ചെയ്തു.)
15. ഏറ്റവും പ്രധാനപ്പെട്ട കാര്യം, ഇത്തരത്തിൽ ഒരു വെളിപ്പെടുത്തലുണ്ടായാൽ ആരോടു വെളിപ്പെടുത്തിയോ അയാൾ പോലീസിൽ അറിയിച്ച് കുറ്റക്കാരെ ശിക്ഷിക്കാൻ വേണ്ട നടപടി സ്വീകരിക്കാൻ ബാധ്യസ്ഥനാണ് എന്നതാണ്. അല്ലെങ്കിൽ സർക്കാർ സ്വമേധയാ കേസെടുക്കണം. ഇതു രണ്ടുമുണ്ടായിട്ടില്ല. അങ്ങനെ നോക്കുമ്പോൾ ബെനഡിക്റ്റും ബിഷപ്പ് പൗവ്ത്തിലും കുറ്റക്കാരാണ്.




Fr. M.J.Kalapurackal CMI

‘അഗ്നിശുദ്ധി’യിലെ ശുദ്ധിയില്ലാക്കഥയറിഞ്ഞ മണിമലേത്ത് പൈലോച്ചുടെ മക്കൾ ടി പുസ്തകത്തിലെ പരാമർശത്തിനെതിരെ രംഗത്തു വന്നു. മേൽപ്പറഞ്ഞ പരാമർശം പുസ്തകത്തിൽനിന്നു പിൻവലിച്ച് മാപ്പ് പറയാത്തപക്ഷം, ഗ്രന്ഥകർത്താവായ ഫാ. എം.ജെ. കളപ്പുരയ്ക്കലിനെതിരെ നിയമനടപടി സ്വീകരിക്കുമെന്നു കാണിച്ച് മണിമലേത്ത് പൈലോച്ചന്റെ മകനായ എം.പി. ജേക്കബ് (കുഞ്ഞുമോൻ), ഫാ. കളപ്പുരയ്ക്കലിന് കത്തയച്ചു. അതിനേത്തുടർന്ന്, ഫാ. കളപ്പുരയ്ക്കൽ മനോരമയിലും ദീപികയിലും മാപ്പുപേക്ഷ പ്രസിദ്ധീകരിക്കുകയും പ്രസ്തുത പരാമർശമടങ്ങിയ ഭാഗം ഒഴിവാക്കിയ പുതിയ പുസ്തകമാത്രമേ ഇനി വിൽക്കൂ എന്നു രേഖാമൂലം ഉറപ്പു കൊടുക്കുകയും ചെയ്ത് തടിതപ്പി! (വാക്കിനു വിലയില്ലാത്ത കള്ളപ്പാതിരിമാർ അതേ പുസ്തകം വീണ്ടും വിറ്റു.) അതിന്റെ സംക്ഷിപ്തരൂപമായി സിസ്റ്റർ. ഡോ. ലിനോ മാർഗരറ്റ് പൊട്ടനാനി SABS - ആരാധനാ മഠം; ബെനഡിക്റ്റിന്റെ സഹോദരിമാർ അംഗങ്ങളായ ചങ്ങനാശേരി രൂപതയുടെ സ്വന്തം! സമൂഹം-തയ്യാറാക്കിയ ‘അതിരമ്പുഴയുടെ അഗ്നിനക്ഷത്രം’ ആണ് ഇപ്പോൾ വിറ്റുകൊണ്ടിരിക്കുന്നത്. ഇതേ കഥതന്നെയാണ് ടി പുസ്തകത്തിലുമുള്ളത്. പക്ഷേ, പൈലോച്ചന്റെ പേരില്ലെന്നുമാത്രം! ബെനഡിക്റ്റ് ചരമദശാബ്ദിസ്മാരകമായി ‘സഹനദാസന്റെ സ്മരണയിൽ’ എന്ന പേരിൽ അതിരമ്പുഴ പള്ളി മറ്റൊരു പുസ്തകം 2011 - ൽ ഇറക്കിയിട്ടുണ്ട്. ബിഷപ്പ് പൗവ്ത്തിലും കെ.എം.മാണിയുംവരെ അതിൽ ബെനഡിക്റ്റ് സ്തുതിപ്പുകൾ ചൊരിയുന്നുമുണ്ട്!

(തുടരും)

ബന്ധപ്പെട്ട
പുരോഹിതന്മാർ അവർ
അംഗീകരിക്കുന്നതായി
നടിക്കുന്ന ബൈബിളിൽ
അല്പമെങ്കിലും
വിശ്വസിക്കുന്നുണ്ടെങ്കിൽ,
ഒന്നുകിൽ ഭാര്യമാരുടെ
കുമ്പസാരം
കേൾക്കുന്നത്
മുഴുവനായി
നിർത്തുകയോ,
അല്ലെങ്കിൽ
കുമ്പസാരവേളകളിൽ
ഭാര്യയും ഭർത്താവും
ഒപ്പമുണ്ടെന്ന്
ഉറപ്പാക്കുകയോ
വേണം.



കുമ്പസാരത്തിലെ ബൈബിൾ വിരുദ്ധത!

റവ. ഡോ. വത്സൻ തമ്പു, ഫോൺ: 0471-2371010 884839230

['Should Priests Contradict Themselves So Blatantly' എന്ന തലക്കെട്ടിലുള്ള ലേഖനത്തിന്റെ സ്വതന്ത്ര പരിഭാഷ - എഡിറ്റർ]



ഇവിടെ ഞാൻ പരാമർശിക്കുന്നത്, വിവാഹിതരായ സ്ത്രീകളെ കുമ്പസാരിപ്പിക്കുന്ന ചില സഭാവിഭാഗങ്ങളിലെ പുരോഹിതരുടെ മോശമായ ആചാരത്തെക്കുറിച്ചാണ്.

ഭാര്യഭർത്താക്കന്മാർ ഒരു ശരീരമാണെന്ന അടിസ്ഥാന ബൈബിൾ തത്വം (ഉല്പ. 2: 24) ഈ പുരോഹിതന്മാർക്കെല്ലാം അറിയാമെന്ന് ഞാൻ കരുതുന്നു. ഈ ആത്മീയ ഉൾക്കാഴ്ച, ഭാര്യ - ഭർതൃബന്ധത്തിന്റെ പവിത്രസങ്കേതത്തിലേക്ക് ആരെങ്കിലും അതിക്രമിച്ച് കടക്കുന്നതിൽനിന്ന് കർശനമായി തടയാനുദ്ദേശിച്ചുള്ളതാണ്.

ബന്ധപ്പെട്ട പുരോഹിതന്മാർ അവർ അംഗീകരിക്കുന്നതായി നടിക്കുന്ന ബൈബിളിൽ അല്പമെങ്കിലും വിശ്വസിക്കുന്നുണ്ടെങ്കിൽ, ഒന്നുകിൽ ഭാര്യമാരുടെ കുമ്പസാരം കേൾക്കുന്നത് മുഴുവനായി നിർത്തുകയോ, അല്ലെങ്കിൽ കുമ്പസാരവേളകളിൽ ഭാര്യയും ഭർത്താവും ഒപ്പമുണ്ടെന്ന് ഉറപ്പാക്കുകയോ വേണം. ഒരു പുരോഹിതനെങ്കിലും അങ്ങനെ ചെയ്താൽ ധൈര്യപ്പെടുമെന്ന് നിങ്ങൾ കരുതുന്നുണ്ടോ? ഈ ബൈബിൾ മാതൃദണ്ഡം പുരോഹിതന്മാർ പാലിച്ചിരുന്നെങ്കിൽ, കുമ്പസാര അവസരങ്ങളുടെയും കുമ്പസാരരഹസ്യങ്ങളുടെയും, സമീപകാലത്ത് റിപ്പോർട്ട് ചെയ്യപ്പെട്ട തരത്തിലുള്ള, ഭീകരമായ ദുരുപയോഗം ഒഴിവാക്കാമായിരുന്നു.

കുമ്പസാരത്തിന് ഉല്പ. 2: 24 ബാധകമല്ലെന്ന് ഇതുവരെ ഒരു സഭയോ ബിഷപ്പോ പുരോഹിതനോ പറഞ്ഞിട്ടില്ല. അതുമാത്രമല്ല, ഒരു പുരുഷനും സ്ത്രീയും സഭവഴി വിവാഹിതരാകുന്ന ഓരോ തവണയും, 'ഭാര്യഭർത്താക്കന്മാരായതോടെ അവർ ഒരു ശരീരമായിത്തീർന്നു' എന്ന വസ്തുത പുരോഹിതനോ ബിഷപ്പോ ഊന്നിപ്പറയുന്നുമുണ്ട്. ഇനി, ഈ ഒരു ശരീരത്തിനിടയിലേക്ക് പുരോഹിതൻ നുഴഞ്ഞുകയറുന്നത് സങ്കല്പിക്കുക. അതും, സ്ത്രീയെയും പുരുഷനെയും ഒരു ശരീരമാക്കിയ ദൈവത്തിന്റെ നാമത്തിൽ! ഇതൊരു സാധാരണ കേസ് മാത്രമാണ്. നിങ്ങൾ ശ്രദ്ധിച്ചാൽ, യേശു പഠിപ്പിച്ച എല്ലാ തത്വങ്ങളും ആത്മീയ ഉൾക്കാഴ്ചകളും പുരോഹിതന്മാർ ലംഘിക്കുന്നുവെന്ന് നിങ്ങൾക്കു മനസ്സിലാക്കാനാകും. ഇതെല്ലാം നിഷേധിക്കാനാവാത്ത വസ്തുതകളായതുകൊണ്ടാണ്, ഇത്തരം പ്രകടമായ വൈരുദ്ധ്യങ്ങൾ ഞാൻ വിവേകമുള്ള ആളുകളുടെ ശ്രദ്ധയിൽപ്പെടുത്തുമ്പോൾ പൗരോഹിത്യം എന്നിക്കെതിരെ അതിരുകടന്ന അക്രമസ്വഭാവത്തിൽ പ്രതികരിക്കുന്നത്. ഞാൻ ഉന്നയിക്കുന്ന കാര്യങ്ങൾക്കെതിരെ പറയാൻ അവരുടെ പക്കൽ യാതൊന്നുമില്ലതാനും!

അഴിമതിയിലഴുകി അന്ത്യത്തോടടുക്കുന്ന കത്തോലിക്കാസഭയിൽ 'ക്നാനായം' ഒരു രോഗലക്ഷണം



ജോർജ്ജ് ജെ. പുഴിക്കാലാ,

ഫോൺ: 8129781665

‘മനുഷ്യർ ഉത്തരവാദിത്വമുള്ളവരായിരുന്നാൽ നിയമത്തിന്റെ നിയന്ത്രണം ആവശ്യമില്ല. എന്നാൽ ദുഷ്ടന്മാർ വളഞ്ഞവഴികളുപയോഗിച്ച് നിയമത്തിൽനിന്നു രക്ഷപെടും’ - പ്ലേറ്റോ. അത്തരം വളഞ്ഞ വഴികളിലൊന്നാണ്, കോട്ടയം ക്നാനായ അതിരൂപത നടപ്പാക്കുന്ന ‘പ്ലേക്ക്’ (Permission to Leave the Eparchy of Kottayam - PLEK) എന്ന പുകച്ചു പുറത്താക്കൽ തന്ത്രം.

ഈ ക്നാനായ കുതന്ത്രത്തിൽ ‘മോചനദ്രവ്യം’ വിവാഹം കുറിയായ്. അതു കൊടുക്കണമെങ്കിൽ കോട്ടയം രൂപത വിട്ടുപോകുവാനുള്ള അനുവാദം പുറത്തുനിന്നു കെട്ടുന്നവർ നിർബന്ധമായും ആവശ്യപ്പെട്ടിരിക്കണം. കാരണം, പുറത്തു നിന്നു കെട്ടുന്നു എന്നതിന്റെപേരിൽ രൂപതയിൽനിന്നു പുറത്താക്കാൻ കത്തോലിക്കാസഭാനിയമം അനുവദിക്കുന്നില്ല. ഇതുതന്നെയാണ് അധോലോകം അനുവർത്തിക്കുന്ന ‘ബ്ലാക്ക്മെയിൽ’ (blackmail) തന്ത്രം; അതായത്, നിയമാനുസൃത മല്ലാത്ത ‘മോചനദ്രവ്യ’ വ്യവസ്ഥയിൽ നിഷേധിക്കുക; പ്രസ്തുത ‘റാൻസം’ വ്യവസ്ഥയ്ക്ക് (ബ്ലാക്ക്മെയിലിന്) വഴങ്ങുമ്പോൾ നിഷേധിക്കപ്പെട്ട അവകാശം അനുവദിച്ചു കൊടുക്കുക!

മറ്റൊന്ന്, കോടതിവിധികളിന്മേലുള്ള അപ്പീലാണ്. ലക്ഷ്യം നീതിനിർവഹണമല്ല; മറിച്ച്, വെച്ചുതാമസിപ്പിച്ച് നീതി നിഷേധിക്കുകയെന്നതാണ്. ‘പ്ലേക്ക്’ അടിച്ചേൽപ്പിച്ചും അപ്പീലുകൾ കൊടുത്തും നീതി നിഷേധിച്ച് എൻഡോഗമി നടപ്പാക്കുന്ന പത്രോസിന്റെ സിംഹാസനത്തിൽ കയറിയിരിക്കുന്ന ക്നാനായ മെത്രാൻ തന്റെ ആടിന്റെ മണമറിയുന്ന ഇടയനോ, അവയുടെ കശാപ്പുകാരനോ? അവിടെ നടക്കുന്നത് അജപാലനമോ, അതോ കശാപ്പോ?! ഈ വളഞ്ഞ വഴികളിലൂടെയുള്ള രക്ഷപെടൽ നമ്മുടെ നിയമവ്യവസ്ഥയുടെ പരാജയമാണ്. എങ്കിലും, നിയമത്തിന്റെ പഴുതു കൾക്കും ചില പരിധിയൊക്കെയുണ്ട്. അതുകൊണ്ട്, വക്കീലന്മാർ എത്ര ലക്ഷങ്ങൾ വിലമതിപ്പുള്ള കേമന്മാരായാലും, ഏതെല്ലാം കോടതികൾ കയറിയിറങ്ങിയാലും ‘മച്ചിപ്പശുവിനെ കൂടുമാറി കെട്ടിയാൽ പെറുകില്ല’ എന്ന തത്വം ക്നാനായക്കാർക്കും ബാധകമാണ്. അതായത്, അമ്പലക്കാളയല്ല സാക്ഷാൽ ഗുരുവായൂർ കേശവൻ മുതുകത്ത് കയറിയാലും മച്ചിപ്പശു പ്രസവിക്കുകയില്ല.

സ്വജാതിവിവാഹനിഷ്ഠ നിറുത്തലാക്കിക്കൊണ്ടുള്ള കോടതിവിധികൾക്കെതിരായിട്ടുള്ള അപ്പീൽ മച്ചിപ്പശുവാണ്.



പാലോ പശുക്കിടാവോ അല്ല, കുറെ തമ്മിലടിക്കളുടെയും അന്യോന്യമുള്ള തെറിവിളികളുടെയും ചാണകവും ഗോമൂത്രവും ആയിരിക്കും ക്നാനായസഭയും സമുദായവും ഈ അപ്പീലിൽനിന്നു നേടുന്നത്.

അന്തിയുറങ്ങുവാനിടമില്ലാതെ അർധപ്പട്ടിണിയും മുഴുപ്പട്ടിണിയും തീരാറോഗവും ദാരിദ്ര്യവുമായി വഴിമുട്ടി നിൽക്കുന്ന ജീവിതത്തിൽ കരുണയ്ക്കായി കൈനീട്ടുന്ന അനേകരെ നിഷ്കരുണം അവഗണിച്ചുകൊണ്ടാണ്, ഒരു ദുരാചാരം സംരക്ഷിക്കുവാൻവേണ്ടി കോടതികൾ കയറിയിറങ്ങി കോടികൾ ചെലവാക്കിയുള്ള കോട്ടയം രൂപത നേതൃത്വത്തിന്റെ ഈ ധൂർത്ത്. ഇത്തരം ധൂർത്തിന് കൂട്ടു നിൽക്കുകയും ചുക്കാൻപിടിക്കുകയും ചെയ്യുന്ന മാർ മുലക്കാടൻ, കൊള്ളക്കാരുടെ മർദ്ദനമേറ്റ് മരണാസന്നനായി വഴിയിൽക്കിടന്ന വഴിയാത്രക്കാരനോട് സഹതപിച്ച് സഹായം നൽകിയ സന്മനസ്സിനുമുമ്പായ ആ നല്ല സമരിയാക്കാ രനാണോ, അതോ ആ ദാരുണാവസ്ഥ കണ്ട് നിർവികാരനായി മറുവശത്തുകൂടെ കടന്നുപോയ ആ പുരോഹിതനാണോ (ലൂക്കോ. 10: 30- 36) എന്ന് അദ്ദേഹം സ്വന്തം മനസ്സാക്ഷിയോട് ചോദിച്ചുനോക്കട്ടെ! ആധ്യാത്മികതയും

അധികാരവും കീഴിയും പാമ്പുമാണ്. ഒരു കാരണവശാലും അവ ഒന്നിച്ചു പോവുകയില്ല. ആധ്യാത്മികനിറവിൽ സത്യാഗ്രഹമുള്ള ഒരു വ്യക്തി ഒരു മെത്രാനാകുമ്പോൾ അയാളിലെ സത്യാഗ്രഹം അടിച്ചമർത്തപ്പെടുകയും അധികാരനിറവിൽ അയാൾ ഒരു രജോഗുണബന്ധിതനായ ക്ഷത്രിയനായിത്തീരുകയും ചെയ്യുന്നു. സത്യാഗ്രഹം ആധ്യാത്മികതയുടെയും ധർമ്മികതയുടെയും നിറസാന്നിധ്യമായിരിക്കുമ്പോൾ, രജോഗുണം അധികാരം അരക്കിട്ടു റപ്പിക്കുന്നതിനുള്ള ഉപാധികളായ നയതന്ത്രങ്ങളുടെയും കൗശലങ്ങളുടെയും അവസരവാദങ്ങളുടെയും അർദ്ധസത്യങ്ങളുടെയും മെയ് വഴക്കത്തിന്റെയും വിളനിലമായിത്തീരുന്നു.

ആധ്യാത്മിക സത്യാഗ്രഹവും മൂല്യബോധവും ധർമ്മസാക്ഷാത്കാരവുമാണ്. മറിച്ച്, അധികാര ശക്തിയുടെ വികിരണവും അതിൽനിന്നുരുത്തിയിരുന്ന അഹംഭാവ ത്വപ്തീകരണബന്ധനവുമാണ്. ഈ വ്യത്യാസം ഭരിക്കുവാനധികാരമുള്ളവരുടെ ആധ്യാത്മികപാപ്പരത്വത്തിന് വഴിതെളിക്കുന്നു. മാർ മൂലക്കാട്ടിന്റെ ക്നാനായ എൻഡോഗമി സംബന്ധിച്ചുള്ള സമീപനത്തിൽ, അദ്ദേഹത്തിൽ നിറഞ്ഞുതുളുമ്പുന്ന രജോഗുണസഹജമായ നയതന്ത്രവും കൗശലവും അവസരവാദവും അർദ്ധസത്യവും മെയ് വഴക്കവും അസന്ദിഗ്ധമായി അനാവരണം ചെയ്യപ്പെടുന്നുണ്ട്.

അമേധ്യവും ദുർഗന്ധവും എന്നപോലെ അധികാരവും അഴിമതിയും ഒരേ പ്രതിഭാസത്തിന്റെ രണ്ടു വശങ്ങളാണ്. അവ സയാമീസ് ഇരട്ടകൾപോലെ ഒന്നാണ്. ഇടവക വികാരിമാർമുതൽ വത്തിക്കാനിൽ വാണരുന്ന മാർപാപ്പ വരെ അധികാരവികിരണകേന്ദ്രങ്ങളാണ്. അതുകൊണ്ട്, കത്തോലിക്കാസഭയിൽ അധികാരത്തോടൊപ്പം അഴിമതി അടിമുടി, ആദ്യതം അഴിഞ്ഞാടുന്നു. അവർ ആധ്യാത്മികതയിൽ ദരിദ്രരും അധികാരവികിരണത്തിൽ അഗ്രഗണ്യരുമാണ്. തികഞ്ഞ ഭൗതികബന്ധനമായ ഈ അവസ്ഥയ്ക്കു കാരണം, ദൈവരാജ്യത്തിലും യേശു വാഗ്ദാനംചെയ്ത നിത്യസൗഭാഗ്യത്തിലുമുള്ള അവരുടെ വിശ്വാസരാഹിത്യമാണ് (മത്തായി 25: 31-41).

ഈ എൻഡോഗമി ഭ്രാന്തിന്റെയും അപ്പീലുകളുടെയും അതിശക്തരായ വക്താക്കളായി മുൻനിരയിൽ നിൽക്കുന്ന സമുദായനേതാക്കന്മാർ ഉന്നതവിദ്യാഭ്യാസത്തിന്റെയും പാണ്ഡിത്യത്തിന്റെയും നീതിബോധത്തിന്റെയും നിയമബോധത്തിന്റെയും ഉസ്താദുകളാണ് എന്നാണ് സങ്കല്പം. അവർ അവയുടെ കറതീർന്ന കലവറയുടെ വെട്ടിത്തിളങ്ങുന്ന പ്രതീകങ്ങളായി പ്രകീർത്തിക്കപ്പെടുന്നവരാണ്. എൻഡോഗമി ഒരു ഭ്രാന്താണെന്നും അധർമ്മമാണെന്നും അത് സംരക്ഷിക്കുവാനുള്ള അപ്പീലുകൾ മച്ചിപ്പശുക്കളാണെന്നുമുള്ള കാര്യത്തിൽ അവർ തികച്ചും ബോധവാന്മാരുമാണ്. എങ്കിലും, ആ ബോധ്യത്തോടല്ല അവർക്കു പ്രതിബദ്ധത. കാരണം, ആദർശമോ ധർമ്മസാക്ഷാത്കരണമോ അല്ല, അംഗീകാരമാണ് അവരുടെ പ്രചോദനം; വേദികളിൽ കസേരയും ആൾക്കൂട്ടത്തിന്റെ ആരാധനയുമാണ് അവർക്ക് ആകർഷണീയം. ധർമ്മസാക്ഷാത്കരണമല്ല, കീരീടമാണവരുടെ ലക്ഷ്യം. കഴുതയുടെ ബുദ്ധിയും കുതിരയുടെ ശക്തിയുമുള്ള പൊതുജനത്തെ നേർവഴിക്ക് നടത്തി എതിർപ്പും സഹനവും ഏറ്റുവാങ്ങാനുള്ള സന്മനസ്സോ സത്യസന്ധതയോ സമുദായസ്നേഹമോ അശ്ലേഷം ഉള്ളവരല്ല

ക്നാനായ സമുദായത്തെ നയിക്കുന്ന സഭാ -സമുദായ നേതൃത്വങ്ങൾ. മറിച്ച്, പൊതുജനത്തിന്റെ കഴുതബുദ്ധിയും കുതിരശക്തിയും ഊറ്റിയെടുത്ത് അവരെ ചൂഷണംചെയ്യുന്ന കാപട്യംനിറഞ്ഞ, സമുദായവഞ്ചകരാണവർ.

‘ഒരു പട്ടിക്ക് മറ്റൊരു പട്ടിയെ കാണാൻമേല’ എന്ന ജന്തുസഹജമായ ജന്മവാസനയുടെ ഒരു പ്രകാരഭേദം (version) ആണ് ക്നാനായക്കാരുടെ സ്വജാതിവിവാഹനിഷ്ഠയും പുറത്താക്കൽ ദുരാചാരവും. ഈ ‘കൂര’, ‘കാണാൻമേലാവാസന’യുടെ ബാഹ്യപ്രകടനമാണെങ്കിൽ, അതിന്റെ ഉറവിടം ഉൾഭേദവും അത് മറച്ചുവെക്കാനുള്ള അഭിനയവുമാണെന്ന് മനുഷ്യന്റെ മനുഷാസ്ത്രബോധം തിരിച്ചറിയുന്നു. പട്ടി കുറച്ചും കഴുത കരഞ്ഞും മാനുന്മാർ രഹസ്യമായി

**പുതുമടിയ്ക്കലയുടെ പുത്തൻ
മണത്തിന്റെ അതിരുകൾക്കുമപ്പുറം
മാറ്റാനുള്ള ഒരു പരിമള ‘സ്പ്രേ’ ആണ്
അവർക്ക് ‘പാരമ്പര്യം’.
സ്വജാതിവിവാഹനിഷ്ഠാഭ്രഷ്ട്
കൊട്ടിപ്പോഷിക്കുന്ന പാരമ്പര്യം
ശവത്തിൽ തളിക്കുന്ന പനിനീരാണ്. ഈ
ദുരാചാരം, ദുർഗന്ധം മറച്ചുവെക്കുവാൻ
ഒരു ശവത്തിനുമേലെന്നവണ്ണം,
കോരിയൊഴിക്കുന്ന സുഗന്ധ
തൈലമാണ്.**

മൂലാദൃഷ്ടിയിൽ സമ്മർദ്ദംകൊടുത്ത് പുറത്തോട്ടുതള്ളിയും ക്നാനായക്കാരുടെ ഭ്രഷ്ട് കല്പിച്ച് കൊട്ടിപ്പോഷിച്ച് പുറത്താക്കിയും ഉള്ളതിന്റെയുള്ളിൽ കടന്നുകൂടി കുടുങ്ങിക്കിടക്കുന്ന അസ്വസ്ഥതയ്ക്ക് മോചനസുഖം കണ്ടെത്തുന്നു!

മനനശേഷിയും സാമാന്യബുദ്ധിയുമുള്ളവർക്ക് ക്നാനായ എൻഡോഗമി ഭ്രാന്ത് അധർമ്മവും അനീതിയും തിന്മയും അതോടൊപ്പം അശാസ്ത്രീയവും അർത്ഥശൂന്യവും തന്മൂലം അസ്വീകാര്യവുമാണ്. എങ്കിലും അതിനെ സ്വീകാര്യമാക്കുന്ന ഒരു കാരണം ഉറപ്പായും അവരുടെ ഉള്ളിന്റെയുള്ളിൽ ഉടക്കിക്കിടക്കുന്നുണ്ടാകും. ഉപബോധമനസ്സിൽ അന്തർലീനമായി കുടുങ്ങിക്കിടക്കുന്ന ഈ ബലഹീനതയാണ് അതിനെ സ്വീകാര്യമാക്കുന്നത്. അത് ഒരു അപകർഷതാബോധമാണ്. ആദ്യതം, അടിമുടി ഒരു മലയാളിയായ, മലയാളിമാത്രമായ തെക്കുംഭാഗത്ത്, അതായിരിക്കുന്നതിലുള്ള അവന്റെ അപകർഷതാബോധം മറച്ചുവെക്കാനുള്ള മുഖംമൂടിയാണ് അവന്റെ ക്നാനായ - യഹൂദ പൈതൃകവാദം. ഉറവിടം എന്തെന്നറിയാത്ത, ശൂന്യതയിൽ

നിന്ന് രൂപമെടുത്ത 'ക്നാനായക്കാർ' എന്ന സാക്ഷാൽ തെക്കുംഭാഗന്റെ യഥാർത്ഥ വിഷയം 'പാരമ്പര്യ'മാണ്; അല്ലാതെ, തനിമയോ രക്തശുദ്ധിയോ എൻഡോഗാമിയോ അല്ല. ഇവയൊക്കെ പ്രസ്തുത പാരമ്പര്യത്തിന്റെ പ്രതീകങ്ങളായി പ്രതിഷ്ഠിക്കപ്പെട്ട കൃത്രിമബിംബങ്ങളാണ്.

പെട്ടെന്ന് പണമുണ്ടായാൽ അതിന് 'പുതുമടിശ്ശില' എന്നൊരു കുറവ്-പേരുദോഷം-കല്പിക്കുന്നത് ഒരു നാട്ടുനടപ്പാണ്. പണമുണ്ടാകുന്നോറും 'പാരമ്പര്യപാപ്പരത്ത്' ഉപബോധ മനസ്സിൽ ഒരു പരാധീനതയും പരാതിയുമായി പരിണമിക്കുന്നു. പെട്ടെന്നുണ്ടായ സാമ്പത്തിക വളർച്ചയും, അതു ജ്വലിപ്പിച്ച പാരമ്പര്യപാപ്പരത്ത്ത്തിന്റെ അപകർഷതാബോധവും മറച്ചുവെക്കുവാൻ, ബഷീർ

ആദ്യം, അടിമുടി ഒരു മലയാളിയായ, മലയാളിമാത്രമായ തെക്കുംഭാഗന്, അതായിരിക്കുന്നതിലുള്ള അവന്റെ അപകർഷതാബോധം മറച്ചുവെക്കാനുള്ള മുഖംമൂടിയാണ് അവന്റെ ക്നാനായ - യഹൂദ പൈതൃകവാദം. ഉറവിടം എന്തെന്നറിയാത്ത, ശൂന്യതയിൽ നിന്ന് രൂപമെടുത്ത 'ക്നാനായക്കാർ' എന്ന സാക്ഷാൽ തെക്കുംഭാഗന്റെ യഥാർത്ഥ വിഷയം 'പാരമ്പര്യ'മാണ്; അല്ലാതെ, തനിമയോ രക്തശുദ്ധിയോ എൻഡോഗാമിയോ അല്ല.

വെളിച്ചത്തുകൊണ്ടുവന്ന 'ന്റുപ്പുപ്പായ്ക്കൊരാനോണ്ടാർന്നു' പൊങ്ങച്ചത്തിന്റെ ക്നാനായ പ്രകാരഭേദമാണ്, 'ന്റുപ്പുപ്പാ ഒരു യഹൂദനാർന്നു' എന്നത്. 'അപ്പം കണ്ടവനെ അപ്പ' എന്നു വിളിക്കുന്ന അല്പതാമ!

അണികളെ സൃഷ്ടിച്ച് നേതാവുകളിച്ച് ഷൈൻ ചെയ്യാൻ, നാടുന്നിളെ നടന്ന് യുവജനങ്ങളിൽ വ്യാജം വിളമ്പി വിവാദവിഷയങ്ങൾ സൃഷ്ടിച്ച് വിഷംതുപ്പി വികാരം കുത്തിവെച്ച് ശ്രദ്ധയും അംഗീകാരവും പിടിച്ചെടുക്കുന്ന അത്യുന്നത ബിരുദധാരികളായ സമുദായനേതാക്കളുടെ 'കഴുകൻ മനോഭാവം' അവരുടെ അപഹാസ്യമായ പ്രബുദ്ധതാശൂന്യതയെയും അവസരവാദ പ്രവണതയെയും അനാവരണംചെയ്യുന്നു.

സുദീർഘമായ കത്തോലിക്കാ സെമിനാരിവിദ്യാഭ്യാസവും പൗരോഹിത്യപരിശീലനവുമുള്ളവരും അഭിഷിക്തർ എന്നവകാശപ്പെടുന്നവരും, അത് നിറഞ്ഞുകവിഞ്ഞ് വഴിഞ്ഞൊഴുകി മെത്രാനും മെത്രാപ്പോലീത്തായും കർദ്ദിനാൾ വരെയും ആയിത്തീരുന്നവരും 'അടിച്ചതിലേ പോയില്ലെങ്കിൽ പോകുന്നതിലേ അടിച്ച' കാറ്റുനോക്കി തുറ്റി, ചേര

തിന്നുന്ന നാട്ടിൽ ചേരയുടെ നടമുറിതന്നെ തിന്ന്, അധികാരരാഷ്ട്രീയത്തിലെ അവസരവാദികളുടെ അപഹാസ്യമായ അടവുതന്ത്രവുമായി അധികാരസിംഹാസനങ്ങളിൽ കടിച്ചുതുങ്ങുന്നു!

പുതുമടിശ്ശിലയുടെ പുത്തൻ മണത്തിന്റെ അതിരുകുറയായ കുത്തൽ മാറ്റാനുള്ള ഒരു പരിമള 'സ്പ്രേ' ആണ് അവർക്ക് 'പാരമ്പര്യം'. സ്വജാതിവിവാഹനിഷ്ഠാഭ്രഷ്ട് കൊട്ടിഘോഷിക്കുന്ന പാരമ്പര്യം ശവത്തിൽ തളിക്കുന്ന പനിനീരാണ്. ഈ ദുരാചാരം, ദുർഗന്ധം മറച്ചുവെക്കുവാൻ ഒരു ശവത്തിനുമേലെന്നവണ്ണം, കോരിയൊഴിക്കുന്ന സുഗന്ധതൈലമാണ്. പനിനീരിന്റെ സുഗന്ധം ശവം പുറപ്പെടുവിക്കുന്ന സൗരഭ്യമാണ് എന്നു പറയുന്ന വിവരദോഷമാണ് സ്വജാതിവിവാഹനിഷ്ഠാഭ്രഷ്ട് എന്ന ദുരാചാരം മഹത്തായ ഒരു പാരമ്പര്യമാണ് എന്നു പറയുന്നത്. ഒരു കടുകുമണിയോളം തത്യാസംപ്രതിജ്ഞാനമുള്ളവർ, ആദ്ധ്യാത്മിക പ്രബുദ്ധതയുള്ളവർ, മൂല്യബോധമുള്ളവർ അശ്ലേഷം മൂല്യംകല്പിക്കുന്ന ഒന്നല്ല പാരമ്പര്യം.

ഒരു മാനസ്സികാടിമതമായിത്തീർന്നിരിക്കുന്ന 'പാരമ്പര്യം' എന്ന വരട്ടുന്യായം, മനുഷ്യപുരോഗതിയിലും ക്ഷേമത്തിലും ഗുണത്തേക്കാൾ അനേകമടങ്ങ് ദുഷ്ടംചെയ്യുന്ന ഒരു മുലികവാദസുരക്ഷാത്താവളമാണ് എന്ന് ചരിത്രബോധമുള്ളവർ തിരിച്ചറിയുന്നു. ഒരു ക്രൈസ്തവമതവിശ്വാസി പാരമ്പര്യവാദിയാകുന്നത് തികഞ്ഞ വിരോധാഭാസമാണ്. കാരണം, ക്രൈസ്തവമതം ആദ്യം, അടിമുടി, പാരമ്പര്യതുണവതകരണവും തിരസ്കരണവുമാണ്. "അങ്ങനെ നിങ്ങളുടെ പാരമ്പര്യത്തിലൂടെ ദൈവവചനത്തെ നിങ്ങൾ നിഷ്ഫലമാക്കിയിരിക്കുന്നു. കപട നാട്യക്കാരേ, നിങ്ങളെക്കുറിച്ച് യേശുതാ പ്രവചിച്ചത് എത്രയോ ശരി: 'ഈ ജനം അധരങ്ങൾകൊണ്ട് എന്നെ ബഹുമാനിക്കുന്നു. എന്നാൽ ഇവരുടെ ഹൃദയമോ, എന്നിൽനിന്ന് എത്രയോ അകലെയാണ്. മനുഷ്യരുടെ നിയമങ്ങൾ പ്രമാണങ്ങൾ എന്ന നിലയിൽ ഇവർ പഠിപ്പിക്കുന്നു. അതുകൊണ്ട് ഇവർ എന്നെ ആരാധിക്കുന്നത് നിഷ്ഫലമാണ്'" (മത്താ. 15: 6-9). "...നിങ്ങൾ ദൈവകല്പന ഉപേക്ഷിച്ച് മനുഷ്യരുടെ പാരമ്പര്യം മുറുകെ പിടിക്കുന്നു. അവൻ അവരോട് പറഞ്ഞു: 'നിങ്ങളുടെ പാരമ്പര്യം പാലിക്കാൻവേണ്ടി ദൈവകല്പന അവഗണിക്കുന്നതിൽ നിങ്ങൾക്ക് പ്രത്യേക സാമർത്ഥ്യമുണ്ട്'" (മർക്കോ. 7: 8-10).

ക്രൈസ്തവവിശ്വാസപ്രകാരം, യേശു ഭൂമിയിൽ മനുഷ്യനായി അവതരിച്ച് കുരിശിൽ ബലിയായത്, മനുഷ്യരെ പാപവിമുക്തരാക്കി ദൈവരാജ്യത്തിന് അർഹരാക്കുക എന്ന ഒരേയൊരു ലക്ഷ്യത്തോടെയാണ്. സ്നേഹത്തിലും സഹാനുഭൂതിയിലും അധിഷ്ഠിതമായ ധർമ്മികമൂല്യങ്ങളുടെ സാക്ഷാത്കരണത്തിലൂടെയേ മനുഷ്യർ ദൈവരാജ്യത്തിന് അർഹരാകൂ എന്നാണ് ക്രൈസ്തവപ്രബോധനം (മത്താ. 25: 31-41, ലൂക്കോ. 10: 30-36, നല്ല സമരിയാക്കാരന്റെ ഉപമ). സമസൃഷ്ടി സ്നേഹത്തെയും സഹാനുഭൂതിയെയും പരിപൂർണ്ണമായും അവഗണിച്ചും ലംഘിച്ചും പാരമ്പര്യത്തിന്റെപേരിൽ കോട്ടയം ക്നാനായ രൂപത നടപ്പാക്കുന്ന സ്വജാതിവിവാഹനിഷ്ഠയും പുറത്താക്കലും, നിശ്ചയമായും കപടനാട്യക്കാരുടെ ദൈവകല്പനാലംഘനമാണ്.



പള്ളി ആരുടേതാണ്?

ഷൈജു ആന്റണി (AMT) ഫോൺ: 9388998006

ആൻഡ്രൂസ് മെത്രാന്റെയും പുതവേലി അച്ചന്റെയും പോലീസ് പ്രൊട്ടക്ഷൻ കേസിൽ ഇന്നലെ കോടതിയിൽ ഉയർന്ന ചോദ്യം ഇതായിരുന്നു: ‘പള്ളി ആരുടേതാണ്?’

പള്ളി മെത്രാന്റെതാണ്; വിശ്വാസികൾക്ക് അതിൽ അവകാശമില്ല എന്ന വാദമുയർത്തുന്ന മെത്രാന്മാർ ഇനി വിശ്വാസികൾ നേർച്ചയിടേണ്ടതില്ല എന്നുകൂടി പറയാൻ തയ്യാറാവാണം.

മെത്രാൻമാരുടെ പ്രശ്നം, ക്രിസ്തുവോ ക്രിസ്തു ധർമ്മമോ കുർബാനയോ കൂദാശകളോ ഒന്നുമല്ല. പള്ളിയും അനുബന്ധസ്വത്തുക്കളും തങ്ങളുടേതുമാത്രമാണ് എന്നു സ്ഥാപിക്കലാണ്. അതിൽ അവരുടെ ഇഷ്ടപോലെ അവർ ചെയ്യും. വിശ്വാസികൾ ചോദിക്കരുത്.

ഭൂമി വീൽക്കും - പണം എവിടെ എന്നു ചോദിക്കരുത്. കുർബാന തിരിഞ്ഞുനിന്നു ചൊല്ലും - എന്തിനെന്നു ചോദി

ക്കരുത്. കൂദാശകളുടെ രീതികൾ മാറ്റം, ഭക്താനുഷ്ഠാനങ്ങൾ വിലക്കും, കുരിശ് മാറ്റം, കുപ്പായം മാറ്റം... എന്തിനെന്നു ചോദിക്കരുത്. അതാണവർക്കിഷ്ടം; അത്രേ ഉള്ളൂ.

ബിഷപ്പധികാരം വൈദികരുടെയും വിശ്വാസികളുടെയും മേൽ അടിച്ചേൽപ്പിക്കാനുള്ള ഉപാധികൾ മാത്രമാണവ. ബിഷപ്പധികാരത്തിന്റെ കരാളഹസ്തങ്ങൾക്കിടയിൽ ചതഞ്ഞുതീരേണ്ട പാപജന്മങ്ങൾമാത്രമാണ് വിശ്വാസികൾ. ആ ബോധ്യത്തിന്റെ തിരിച്ചറിവാണ് എറണാകുളത്തെ വിശ്വാസികൾ നടത്തുന്ന ചെറുത്തുനില്പ്.

അതിനാൽ ഇന്നലെ ജഡ്ജി ചോദിച്ച ചോദ്യം ഓരോ വിശ്വാസിയുടെയും ഹൃദയത്തിൽ അലയടിക്കണം: ‘പള്ളി ആരുടേതാണ്?’

പള്ളിക്കു തീപിടിച്ചു എന്നു കേൾക്കുമ്പോൾ...! ഒരു ഓർമ്മക്കുറിപ്പ്



ഷൈജു ജോസ് താക്കോൽക്കാരൻ
(JSL) ഫോൺ: +91 9372220215

കണ്ണൂർ വാണിയമ്പാറ ഇടവകപ്പള്ളിക്കു തീപിടിച്ചു എന്ന വാർത്ത ഒരു ഞെട്ടലോടെയാണ് കേട്ടത്. പള്ളിക്കു തീപിടിച്ചു എന്നു കേൾക്കുമ്പോൾത്തന്നെ, വല്ലാത്ത ഒരു ഞെട്ടലാണ് ഇന്നും എനിക്കനുഭവപ്പെടുന്നത്. ഒരുപക്ഷേ അത് സ്വന്തം ജീവിതാനുഭവങ്ങൾ കൊണ്ടായിരിക്കാം.

വാണിയമ്പാറയിൽ എന്താണ് സംഭവിച്ചത് എന്ന് കൃത്യമായി ഇതുവരെ അറിയാതിരിയ്ക്കില്ല. ഷോട്ട് സർക്യൂട്ടാണ് തീപിടുത്തത്തിന് കാരണമെന്നാണ് വാർത്തകളിൽനിന്നു മനസ്സിലാകുന്നത്.

പള്ളിക്കു തീപിടിച്ചാൽ ആ ‘തീ’ പൂർണ്ണമായും കെട്ടടങ്ങുന്നതിന് വർഷങ്ങൾതന്നെ വേണ്ടിവരും എന്നതാണ് എന്റെ അനുഭവം...

8 വർഷംമുമ്പാണ് കലംബൊലി (ബോംബെ) പള്ളിക്ക് തീപിടിച്ചത്. പള്ളിയുടെ രണ്ടാം നിലയിലെ വികാരിയച്ചന്റെ ഓഫീസടക്കം നാലു മുറികൾ നിശ്ശേഷം കത്തിനശിച്ചു. പള്ളിക്കെട്ടിടത്തിൽനിന്നു തീ ആളിപ്പടരുന്നത് ഏതോ വഴിപോക്കാണ് ആദ്യം കണ്ടതും മറ്റുള്ളവരെ വിവരമറി

എങ്ങനെയോ
പള്ളിക്കു തീപിടിച്ചപ്പോൾ
അതും എന്റെ തലയിൽ
കെട്ടിവെക്കാൻ
ശ്രമിക്കുകയായിരുന്നു!

പള്ളിയിലിട്ട് ക്രൂരമായി മർദ്ദിച്ചു;
പോലീസിനെക്കൊണ്ട് എന്തെ അറസ്റ്റ്
ചെയ്യിച്ച് ലോക്കപ്പിലാക്കാൻ ശ്രമിച്ചു..!
അതിനുവേണ്ടി വൻ ജനക്കൂട്ടത്തെ
സംഘടിപ്പിച്ച് പോലീസിനെ
നുമർദ്ദത്തിലാക്കി. ആ ശ്രമം
പരിപൂർണ്ണമായി വിജയിക്കുകയും
ഞാൻ ലോക്കപ്പിലാവുകയും ചെയ്തു!



യിച്ചതും. പിന്നീട് പോലീസും ഫയർഫോഴ്സും എത്തി തീയണച്ചു. ഷോട്ട് സർക്യൂട്ടാണ് തീപിടുത്തത്തിന് കാരണം എന്നായിരുന്നു പോലീസിന്റെ പ്രാഥമികനിഗമനം. എന്നാൽ കലംബാലി പള്ളിയിൽ പിന്നീടുണ്ടായ സംഭവങ്ങൾ സിനിമാക്കഥകളെപ്പോലും വെല്ലുന്ന തരത്തിലുള്ളതായിരുന്നു.

പിറ്റേ ദിവസം അതിരാവിലെതന്നെ വിവരമറിഞ്ഞ് കല്യാൺ രൂപതാമെത്രാൻ സ്ഥലത്തെത്തി, 'പള്ളിക്കു തീപിടിച്ച സമയത്ത് വികാരിയച്ചൻ എവിടെയായിരുന്നു' എന്നു ചോദിച്ചു. 'ഞാൻ ഇവിടെത്തന്നെ ഉണ്ടായിരുന്നു' എന്നായിരുന്നു വികാരിയച്ചന്റെ മറുപടി. എന്നാൽ അത് പച്ചക്കള്ളമായിരുന്നു....!

രാത്രി ഏകദേശം 12 മണിയോടടുത്താണ് പള്ളിക്കെട്ടിടത്തിൽനിന്നു തീ ഉയരുന്നത് ശ്രദ്ധയിൽപ്പെട്ടത്. ആളുകൾ ഓടിക്കൂടി തീയണയ്ക്കാനുള്ള ശ്രമങ്ങളാരംഭിച്ചു.....തുടർന്ന് പോലീസ് എത്തി, പിന്നാലെ ഫയർ ഫോഴ്സും. ഒരുപാട് സമയം കിണഞ്ഞ് പരിശ്രമിച്ചിട്ടാണ് തീയണയ്ക്കാൻ സാധിച്ചത്.

എല്ലാം കഴിഞ്ഞ് ഏറ്റവും അവസാനമാണ് വികാരിയച്ചൻ സ്ഥലത്തെത്തിയത്! എന്നിട്ടാണ് സംഭവസമയം എവിടെയായിരുന്നു എന്ന മെത്രാന്റെ ചോദ്യത്തിന് യാതൊരു സങ്കോചവുംകൂടാതെ, 'ഞാൻ ഇവിടെത്തന്നെ ഉണ്ടായിരുന്നു' എന്ന് പച്ചക്കള്ളം പറഞ്ഞത്!

കലംബാലി പള്ളിയിലെ തീപിടുത്തത്തിനുപിന്നിൽ ഷൈജു താക്കോൽക്കാരന്റെ കരങ്ങളുണ്ട് എന്നു പറഞ്ഞ് എനിക്കെതിരെ പോലീസിൽ പരാതിപ്പെട്ട 114 ഇടവകക്കാരുടും ഞാൻ പറയുന്നു, തീപിടുത്തത്തിനു പിന്നിൽ ഷോട്ട്



സർക്യൂട്ടല്ല, മറ്റേതെങ്കിലും ദുരുഹതയുണ്ട് എന്നു നിങ്ങൾ സംശയിക്കുന്നുണ്ടെങ്കിൽ നിങ്ങൾ ആദ്യം ചെയ്യേണ്ടത് പള്ളിക്കു തീപിടിച്ച സമയത്ത് ഇടവകവികാരി എവിടെയായിരുന്നു, എന്തു ചെയ്യുകയായിരുന്നു, എന്ന് അന്വേഷിക്കുകയാണ്!

അങ്ങേയറ്റത്തെ ആത്മാർത്ഥതയോടെയാണ് 2005 മുതൽ 2013 വരെ കലംബാലി പള്ളിയിലെ മുഴുവൻ ഇലക്ട്രിക് ജോലികളും ഞാൻ ചെയ്തിട്ടുള്ളത്. പള്ളിയുടെ ഒരു രൂപപോലും നഷ്ടപ്പെടാൻ ഇടയാക്കിയിട്ടില്ല. ഒരു പ്രതി

ഫലവും മോഹിച്ചിട്ടല്ല പള്ളിയിലെ പണികൾ ചെയ്തിട്ടുള്ളത്. എല്ലാത്തിനും തക്കതായ പ്രതിഫലം ദൈവം തരും എന്ന ഒരു വിശ്വാസമാണ് അക്കാലത്ത് എനിക്ക് ഉണ്ടായിരുന്നത്. പള്ളിയിലെ പൈസയെടുത്ത് ഒരു ചായപോലും ഞാൻ വാങ്ങിക്കൂടിയിട്ടില്ല.

എന്നിട്ടും എനിക്കെതിരെ 2013-ൽ വൻ അഴിമതി ആരോപിക്കപ്പെട്ടു.... എനിക്ക് ജോലിയും നിഷേധിച്ചു.....! അതിനു ശേഷം 2014 ഒക്ടോ. 21-ന് പള്ളി തീപിടിക്കുന്നതുവരെ മറ്റു പലരെയുംകൊണ്ടാണ് പണികൾ ചെയ്തിച്ചിരുന്നത്. പിന്നീട് എങ്ങനെയോ പള്ളിക്കു തീപിടിച്ചപ്പോൾ അതും എന്റെ തലയിൽ കെട്ടിവെക്കാൻ ശ്രമിക്കുകയായിരുന്നു! പള്ളിയിലിട്ട് ക്രൂരമായി മർദ്ദിച്ചു; പോലീസിനെക്കൊണ്ട് എന്നെ അറസ്റ്റ് ചെയ്യിച്ച് ലോക്കപ്പിലാക്കാൻ ശ്രമിച്ചു..! അതിനുവേണ്ടി വൻ ജനക്കൂട്ടത്തെ സംഘടിപ്പിച്ച് പോലീസിനെ സമ്മർദ്ദത്തിലാക്കി. ആ ശ്രമം പരിപൂർണ്ണമായി വിജയിക്കുകയും ഞാൻ ലോക്കപ്പിലാവുകയും ചെയ്തു!

അതും പോരാഞ്ഞ്, ഇനി ഞാൻ ഒരു കാലത്തും പുറംലോകം കാണരുത് എന്ന ഉദ്ദേശ്യത്തിൽ, 6 സ്ത്രീകളെ കൊണ്ട് ഞാൻ അവരെ ശാരീരികമായി ആക്രമിച്ചു (Physically Attacked) എന്ന് വ്യാജപരാതിയും കൊടുപ്പിച്ചു!

ഒന്നു ചോദിച്ചോട്ടേ.., സമാധാനപ്രിയരാണെന്ന് സ്വയം അവകാശപ്പെട്ടുകൊണ്ട്, 24 മണിക്കൂറും സ്നേഹം, ദയ, കരുണ, ക്ഷമ, സഹാനുഭൂതി, പരസ്പരസഹായം എന്നൊക്കെ പുലമ്പിക്കൊണ്ട് നടക്കുന്ന നിങ്ങൾ, ഈ കാണിക്കുന്ന തെല്ലാം നിങ്ങളുടെ വെറും കള്ളത്തരങ്ങളല്ലേ..? 2000 വർഷംമുമ്പ് ഒരു മനുഷ്യനെ കുരിശിൽ തറച്ച് കൊന്നുകളഞ്ഞത് നിങ്ങൾ തന്നെയല്ലേ..? അതേ കുരിശിലേറ്റലിന്റെ ആവർത്തനങ്ങളല്ലേ, നിങ്ങൾ ഇന്നും ഈ സമൂഹത്തിൽ ചെയ്തുകൊണ്ടിരിക്കുന്നത്? എന്നിട്ടോ, യാതൊരു ഉജ്വലിപ്പമില്ലാതെ വർഷാവർഷം ദുഃഖവെള്ളി ആചരിക്കുന്നു..! എനിക്കെതിരെ പോലീ സിൽ പരാതിപ്പെട്ട 6 ക്രിസ്തീയ കുലസ്ത്രീകളോട് ഒരു ചോദ്യം: 'ഞാൻ എപ്പോഴെങ്കിലും നിങ്ങളുടെ ശരീരത്ത് തൊട്ടിട്ടുണ്ടോ? നിങ്ങളോട് അനാവശ്യമായി സംസാരിച്ചിട്ടെങ്കിലുമുണ്ടോ?

ഇവരിൽ ചിലർ കയറിൽ പാടാൻ കൂടെവന്നിരിക്കുമ്പോൾ, അത് അങ്ങനെയല്ല, ഇങ്ങനെയാണ് പാടേണ്ടത് എന്നുമാത്രമല്ലേ, പറഞ്ഞിട്ടുള്ളൂ..? എന്നിട്ടും നിങ്ങൾ ഇത്തരത്തിൽ ഒരു പരാതിയെഴുതി പോലീസിൽ കൊടുക്കണമെങ്കിൽ, അത് നിങ്ങളുടെമേലുള്ള പുരോഹിതാധിപത്യത്തിന്റെ ഫലമായിട്ടല്ലേ..? ഒരു പുരോഹിതൻ പറഞ്ഞാൽ നിങ്ങൾ എന്തും ചെയ്യുമോ? 'എന്തും' അനുസരിക്കുമോ? ഈ പുരോഹിതർ നിങ്ങളുടെ ആരാജ്ഞ?

തീർന്നില്ല, ഇതേ പുരോഹിതരുടെ വാക്കു കേട്ട് നിങ്ങൾ എന്നെയും എന്റെ കുടുംബത്തെയും 5 വർഷത്തേക്ക് പള്ളിയിൽനിന്നു പുറത്താക്കിയിട്ട് ഇപ്പോൾ 8 വർഷമായിരിക്കുന്നു! എന്നിട്ട് നിങ്ങൾ എന്ത് നേടി...? ആർക്കുവേണം നിങ്ങളുടെ പള്ളി...? ആർക്കുവേണം നിങ്ങളുടെ കുർബാന...? ആർക്കുവേണം നിങ്ങളുടെ കുദാശകൾ...? ആർക്കുവേണം നിങ്ങളുടെ സ്വർഗ്ഗം...?

ഇന്ന് ഓരോ പള്ളിയും തീപിടിക്കുന്നത് കാണുമ്പോൾ നിങ്ങൾ ഓർക്കുക, നിങ്ങൾ എന്നോടും എന്റെ കുടുംബത്തോടും ചെയ്ത ക്രൂരതകൾ എത്ര വലുതായിരുന്നു, എന്ന്...



യേശുവിന്റെ അമ്മയെ സഭ നിത്യകന്യകയാക്കി!

(ഭാഗം 2)

പ്രൊഫ. പി.എൽ. ലൂക്കോസ്, ഫോൺ : 9446578174

ദൈവം നേരിട്ട് ആരെയും ഗർഭിണിയാക്കിയ ചരിത്രമില്ല

പഴയനിയമത്തിലെ വനിതാകഥാപാത്രങ്ങളിലാർക്കും, സന്താനലബ്ധിക്കായി അനേകവർഷക്കാലം മോഹിച്ചും പ്രാർത്ഥിച്ചും കഴിഞ്ഞവർക്കുപോലും, ദൈവം കനിഞ്ഞ് ഗർഭദാനം നടത്തിയില്ല! അബ്രാഹത്തിന് സാരായിൽനിന്ന് ഒരു പുത്രനെ ലഭിക്കുമെന്നും സാരാ ജനതകളുടെ മാതാവാകുമെന്നും ദൈവം വാഗ്ദാനം ചെയ്തപ്പോൾ അബ്രാഹം കമിഴ്ന്നുവീണു ചിരിച്ചുകൊണ്ട്, “നൂറുവയസ്സു തികഞ്ഞവന് കുഞ്ഞു ജനിക്കുമോ? തൊണ്ണൂറെത്തിയ സാരാ ഇനി പ്രസവിക്കുമോ?”യെന്ന് ആത്മഗതം ചെയ്തു. “സർവ്വശക്തനായ ദൈവമാണ് ഞാൻ” എന്നനുസ്മരിപ്പിച്ചുകൊണ്ട്, “വസന്തത്തിൽ തിരിച്ചുവരുമ്പോൾ സാരായ്ക്ക് ഒരു മകനുണ്ടായിരിക്കും” എന്നുള്ള കർത്താവിന്റെ ദൃഢോക്തി കേട്ടപ്പോൾ കൂടാതെ വാതിൽക്കൽ നിന്ന സാരാ ഉള്ളിൽ ചിരിച്ചുകൊണ്ട് പറഞ്ഞു: “എനിക്കു പ്രായമേറെയായി; ഭർത്താവും വൃദ്ധനായി; എനിക്കിനി സന്താനസൗഭാഗ്യം ഉണ്ടാകുമോ?” (ഉല്പത്തി: 17-ഉം 18-ഉം അദ്ധ്യായങ്ങൾ). താൻ നേരിട്ടുപറഞ്ഞ കാര്യം വിശ്വസിക്കാൻ കൂട്ടാക്കാത്ത എബ്രാഹത്തിന്റെയും സാരായുടെയും വിശ്വാസരാഹിത്യം തീർച്ചയായും യഹോവയെ ക്രൂദ്ധനാക്കിയിരിക്കണം! എന്നിട്ടും, തന്റെ ശക്തി അവരെ ബോധ്യപ്പെടുത്താൻ ദുർവ്വാസാവിനെപ്പോലെ “ഇപ്പോൾത്തന്നെ സാരാ ഗർഭിണിയാകട്ടെ” എന്നു യഹോവ കല്പിച്ചില്ല! സഹാനുഭൂതി തോന്നിപ്പിക്കുന്ന രീതിയിൽ “ഞാൻ വൃദ്ധനാണ്, എന്റെ ഭാര്യ പ്രായം കഴിഞ്ഞവളുമാണ്” എന്ന് സഖറിയാ തങ്ങളുടെ നിസ്സഹായാവസ്ഥ അറിയിച്ചിട്ടും ദൈവം കനിഞ്ഞ് എലിസബത്തിനു ദിവ്യഗർഭം സമ്മാനിച്ചില്ല! ആകാശത്തിലെ എണ്ണമറ്റ നക്ഷത്രങ്ങൾപോലെ അബ്രാഹത്തിനു സന്താനപരമ്പരകളെ നൽകാമെന്നുള്ള ദൈവത്തിന്റെ വാഗ്ദാനം നിറവേറാൻ ഇസഹാക്ക് ജനിക്കേണ്ടത് അത്യാവശ്യമായിരുന്നു. “സ്ത്രീകളിൽനിന്ന് ജനിച്ചവരിൽ യോഹന്നാനേക്കാൾ വലിയവനില്ല” എന്ന് യേശു സാക്ഷ്യപത്രം നൽകിയ യോഹന്നാനായിരുന്നല്ലോ, “ഇസ്രായേൽ മക്കളിൽ വളരെപ്പേരെ അവരുടെ ദൈവമായ കർത്താവിനുമുമ്പിൽ തിരികെ കൊണ്ടുവരേണ്ടതും... സജ്ജീകൃതമായ ഒരു ജനത്തെ കർത്താവിനുവേണ്ടി ഒരുക്കേണ്ടതും!” (ലൂക്കാ 1: 16, 17). ഈ ദിവ്യപുരുഷന്മാരുടെ ജനനം സുസാധ്യമാക്കാൻ സാരായ്ക്കും എലിസബത്തിനും ദൈവം നേരിട്ട് ഗർഭം സമ്മാനിച്ചില്ല. പ്രായാധിക്യംമൂലം ആരോഗ്യം ക്ഷയിച്ച്, മജ്ജയും മാംസവും ശോഷിച്ച്, ലൈംഗികാസക്തിയും പ്രജനനശേഷിയും നിശ്ശേഷം നഷ്ടപ്പെട്ട വയോവൃദ്ധർക്ക് ഇസഹാക്കും സ്നാപകയോഹന്നാനും ജനിക്കാൻ പ്രകൃതി



നിയമപ്രകാരമുള്ള ഭാര്യാഭർത്സംഭോഗം ഒഴിവാക്കാനായില്ല. എബ്രാഹത്തിനും സാരായ്ക്കും സഖറിയാക്കും എലിസബത്തിനും നഷ്ടീഭവിച്ച ലൈംഗികാസക്തിയും പ്രജനനശേഷിയും ദൈവം തിരിച്ചുനൽകിയെന്നു കരുതുന്നതാണ് യുക്തം.

റോമിൽ അദ്ധ്യാപകനായിരുന്ന ഏതൻസുകാരൻ പ്ലൂട്ടാർക്ക് (Plutarch A.D. 46-119) ഒട്ടേറെ രാജ്യങ്ങൾ സന്ദർശിച്ച് വിവിധ ജനസമൂഹങ്ങളുടെ സാംസ്കാരിക സവിശേഷതകളെപ്പറ്റി സമഗ്രമായ പഠനം നടത്തി അനേകം ഗ്രന്ഥങ്ങൾ രചിച്ച മഹാനായിരുന്നു. ഒരു ശിശുവിന്റെ ജനനപ്രക്രിയ (child-birth) കൂടുതൽ മനസ്സിലാക്കുവാൻ ഒരു ദേവന്റെ അരുപിയാണെന്നു പ്രാചീന ഈജിപ്തുകാർ വിശ്വസിച്ചിരുന്നതായി പ്ലൂട്ടാർക്ക് രേഖപ്പെടുത്തിയിട്ടുണ്ട്. പ്ലേറ്റോയുടെ പ്രജനനത്തിൽ അപ്പോളോ ദേവൻ ഭാഗഭാക്കായിരുന്നെന്നും അദ്ദേഹം പ്രസ്താവിച്ചിട്ടുണ്ട്. ഗ്രീക്കുകാർ നദികളുടെ ദേവനാണെന്നു വിശ്വസിച്ചിരുന്ന ആർഗോസിന്റെ (Argos) മകൾ അയോ (Io) യെ പ്രേമിച്ച മുഖ്യദേവൻ സ്യൂസിന്റെ (Zeus) നിഗൂഢനിശ്വാസം (mystical breath) അയോയെ ഗർഭവതിയാക്കിയ കഥ

വിഖ്യാതദുരന്തനാടകങ്ങളുടെ കർത്താവായ എയ്സ്കിലസ് (Aeschylus B.C. 525-456) പരാമർശിച്ചിട്ടുണ്ട്. ഈദ്യശ ഗ്രീക്ക്-റോമൻ ഐതിഹ്യങ്ങളെല്ലാം വിശദമായി പഠിച്ച ഫാ. റെയ്മണ്ട് ബ്രൗണിനു ബോധ്യമായ വസ്തുത ഈ കഥകളിലെല്ലാം ദൈവികസംഭോഗം വിവക്ഷിതമാണെന്നാണ് (വ്യംഗ്യമായി സൂചിപ്പിച്ചിട്ടുണ്ടെന്നാണ്). കൈലാസനാഥനായ ശിവനും വൈകുണ്ഠവാസിനായ മഹാവിഷ്ണുവും അവരുടെ ആസ്ഥാനങ്ങളിലിരുന്നു കല്പിച്ചപ്പോഴാണ് ഹരിഹരസ്വതനായ അയ്യപ്പൻ ജനിച്ചതെന്ന് അയ്യപ്പകേതന്മാർ വിശ്വസിക്കുന്നില്ല. മഹാവിഷ്ണു ത്രിലോകസുന്ദരിയും മദാലസയുമായ മോഹിനിയുടെ രൂപത്തിൽ കാനനത്തിലൂടെ ഉല്പന്നിച്ച് നടക്കുന്നതുകണ്ടപ്പോൾ അവളിൽ അനുരക്തനായ



ജോസഫുമായി സഹവസിക്കുന്നതിനു മുൻപേ മറിയം ഗർഭധരിച്ചത് പരിശുദ്ധാത്മാവിൽ നിന്നാണെന്ന് ഏതോ ഒരു മാലാഖ സ്വപ്നത്തിൽ ജോസഫിനെ അറിയിച്ചെന്ന് മത്തായി എഴുതിയിരിക്കുന്നു!

ശിവൻ മനുഷ്യരൂപം സ്വീകരിച്ച് മോഹിനിയുമായി നടത്തിയ രതിക്രിഡയുടെ ഫലമായി ശബരിമല അയ്യപ്പൻ ജനിച്ചെന്നാണ് ഐതിഹ്യം! പുരുഷബീജം (sperm) സ്ത്രീയുടെ അണ്ഡ (Ovum)ത്തിലേക്കു തുളച്ചുകയറാതെ ഇന്നോളം ഒരു മനുഷ്യനും ലോകത്തിൽ ജനിച്ചിട്ടില്ല. സ്ത്രീയുമായിച്ചേർന്നു മൈഥുനം നടത്താതെ ഏതെങ്കിലുമൊരു ദേവനോ മനുഷ്യനോ ഒരു സ്ത്രീയെ ഗർഭവതിയാക്കിയ കഥ ക്രിസ്തുമതത്തിലല്ലാതെ മറ്റു ലോകമതങ്ങളിലോ പേഗൻ മതങ്ങളിലോ കണ്ടെത്താനാവുകയില്ലെന്നാണ് പണ്ഡിതവര്യനായ (24 യൂണിവേഴ്സിറ്റികളുടെ ഓണററി ഡോക്ടറേറ്റ് ലഭിച്ച) ഫാ. റെയ്മണ്ട് ബ്രൗണിന്റെ ദൃഢാഭിപ്രായം!

ജീവശാസ്ത്രപരമായ പരിജ്ഞാനം ഒട്ടുമില്ലെങ്കിലും നാട്ടിൻപുറത്തുകാരായ വീട്ടമ്മമാർ പൂവൻകോഴി കൂട്ടത്തിലില്ലാത്തകാലത്ത് പിടക്കോഴികളിടുന്ന മുട്ട അടവെയ്ക്കാറില്ല. അത്തരം മുട്ടകൾ വിരിയുകയില്ലെന്ന് അവർക്കറിയാം. ആണ്ഡം പെണ്ണും തമ്മിൽ ബന്ധപ്പെടാതെ ഈച്ചയ്ക്കും കൊതുകിനുംപോലും വംശവർദ്ധന നടത്താനാവുകയില്ല. ആൺപൂവിൽനിന്നുള്ള പരാഗം പെൺപൂവിന്റെ അണ്ഡത്തിൽ

ലേക്കു നിപതിക്കാതെ കായ്കൾ ഉണ്ടാവുകയില്ല. പരാഗവിതരണം വേണ്ടരീതിയിൽ നടക്കുന്നില്ലെന്നു മനസ്സിലാക്കുന്ന കൃഷിക്കാരൻ കൃത്രിമമായ പരാഗവിതരണം നടത്താൻ ശ്രമിക്കും. മത്തയുടെ ആൺപൂവു പഠിച്ചെടുത്ത് അതിലുള്ള പൂമ്പൊടി പെൺപൂവിനുള്ളിലേക്ക് കുടഞ്ഞിടുന്നതാണ് സർവ്വസാധാരണമായ ഉദാഹരണം. ഇത് പ്രകൃതിയുടെ അലംഘനീയനിയമമാണ്. പ്രകൃതിയുടെ നിയമം തന്നെയാണല്ലോ ദൈവത്തിന്റെ നിയമവും!

ഒരിക്കലും പുരുഷനുമായി ശാരീരികബന്ധത്തിലേർപ്പെടാതെ കന്യാത്വം കാത്തുസൂക്ഷിച്ച ഏതെങ്കിലുമൊരു സ്ത്രീ സ്വയം ഗർഭധരിച്ചു പ്രസവിച്ച കഥ യഹൂദന്മാരുടെ ചരിത്രത്തിലോ പഴയനിയമത്തിന്റെ ഏതെങ്കിലും ഗ്രന്ഥത്തിലോ കാണാനില്ല. ക്രിസ്ത്യാനികൾക്കു പ്രേരണ നൽകാനുതകുന്ന വിധത്തിൽ പുരുഷസ്पर्ശമില്ലാതെ കന്യക ഗർഭധരിച്ച കഥ തങ്ങളുടെ ചരിത്രത്തിലില്ലെന്ന് രണ്ടാംനൂറ്റാണ്ടിൽ ജീവിച്ചിരുന്ന യഹൂദപണ്ഡിതന്മാർ രേഖപ്പെടുത്തിയ ഒട്ടേറെ അഭിപ്രായങ്ങൾ റെയ്മണ്ട് ബ്രൗൺ സമാഹരിച്ചിട്ടുണ്ട്. പുരുഷനുമായി ഇണചേരാത്ത കന്യകാമറിയത്തിന്റെ ഗർഭധാരണവും മനുഷ്യനായ ഒരു പിതാവില്ലാതെയുള്ള യേശുവിന്റെ ജനനവും പ്രകൃതിയുമായി യാതൊരുവിധത്തിലും പൊരുത്തപ്പെടാത്തതും നൂറുശതമാനം അവിശ്വസനീയവുമാകയാൽ ചരിത്രസത്യങ്ങളായിരിക്കാനുള്ള സാധ്യത ഒട്ടുമില്ല. ഏ.ഡി 200 മുതൽ 1800 വരെയുള്ള കാലഘട്ടത്തിൽ ക്രിസ്തുമതത്തെയും ക്രിസ്തുവിന്റെ ദൈവത്വത്തെയും (divinity) നിഷേധിച്ചിരുന്നവർ കന്യകയുടെ ഗർഭധാരണസിദ്ധാന്തത്തെ (Virginal Conception) അതിരൂക്ഷമായി എതിർത്തപ്പോഴും കത്തോലിക്കാസഭയിലെ സാമാന്യജനങ്ങളെല്ലാം കാരണങ്ങളും തെളിവുകളും സാധ്യതകളും അന്വേഷിക്കാതെ തന്നെ (taking for granted) ഈ വിശ്വാസം ശരിയും സത്യവുമാണെന്ന് അംഗീകരിക്കുകയാണ് ചെയ്തത്. പഴയകാലത്ത് ലത്തീൻസഭയുടെ പിതാക്കന്മാരിൽ ഏറ്റവും പ്രശസ്തനായ ജ്ഞാനിയും വിഖ്യാതമായ Latin Vulgate Bible തയ്യാറാക്കിയ പണ്ഡിതനുമായിരുന്ന വിശുദ്ധ ജറോം (347- 419/420) സ്വീകരിച്ച നിലപാട് ബൈബിളിൽ എഴുതപ്പെട്ടിരിക്കുന്നത് സത്യമാണെന്ന് വിശ്വസിക്കുന്നു എന്നതായിരുന്നു! "We believe that God was born of a virgin, because we read it in the Bible!"

നിഗൂഢരഹസ്യങ്ങൾ മത്തായി എങ്ങനെ കണ്ടെത്തി?

ജോസഫുമായി സഹവസിക്കുന്നതിനു മുൻപേ മറിയം ഗർഭധരിച്ചത് പരിശുദ്ധാത്മാവിൽ നിന്നാണെന്ന് ഏതോ ഒരു മാലാഖ സ്വപ്നത്തിൽ ജോസഫിനെ അറിയിച്ചെന്ന് മത്തായി എഴുതിയിരിക്കുന്നു! ജോസഫിനെയോ അദ്ദേഹത്തിന്റെ പുത്രകളുടേതോ ഒരിക്കലും കണ്ടിട്ടില്ലാത്ത, അജ്ഞാതനും പരദേശിയുമായ ഏതോ ഒരാൾ എഴുതിയതും സത്യസ്ഥിതി (veracity) എന്താണെന്നറിയാത്തതുമായ ഈ വചനം വിശ്വാസത്തിന്റെ ആണിക്കല്ലായി അംഗീകരിച്ച സഭാപിതാക്കന്മാർ മായശിരോമണികളായിരുന്നു എന്നനൂമാനിക്കുന്നത് അവിവേകമാണോ? എല്ലാ മനുഷ്യരും വിചിത്രങ്ങളായ മയൂരസ്വപനങ്ങളും (Sweet dreams) ദുഃസ്വപ്നങ്ങളും (night mares) കാണാറുണ്ട്. മതിവിഭ്രമംമൂലം അയഥാർത്ഥവും അസംഭവ്യവുമായ കാര്യങ്ങൾ ഉണർന്നിരിക്കുമ്പോൾത്തന്നെ ചിലർ കാണാറുണ്ട്. അത്തരം കാഴ്ചകൾ hallucination എന്നാണറിയപ്പെടുന്നത്. സാമാന്യബോധമുള്ളവർ സ്വപ്നങ്ങൾക്കു

**ജീവശാസ്ത്രപരമായ പരിജ്ഞാനം
ഒട്ടുമില്ലെങ്കിലും നാട്ടിൻപുറത്തുകാരായ
വീട്ടമ്മമാർ പൂവൻകോഴി കൂട്ടത്തിലില്ലാത്ത
കാലത്ത് പിടക്കോഴികളിടുന്ന മുട്ട
അടവെയ്ക്കാറില്ല. അത്തരം മുട്ടകൾ
വിരിയുകയില്ലെന്ന് അവർക്കറിയാം.
ആണും പെണ്ണും തമ്മിൽ ബന്ധപ്പെടാതെ
ഈച്ചയ്ക്കും കൊതുകിനുംപോലും
വംശവർദ്ധന നടത്താനാവുകയില്ല.**

വിലകല്പിക്കാറില്ല. പഴയ നിയമത്തിൽ യാക്കോബിന്റെ പുത്രനായ ജോസഫ് അർത്ഥവത്തായ രീതിയിൽ സ്വപ്നങ്ങൾക്കു വ്യാഖ്യാനങ്ങൾ നല്കിയത് സാങ്കല്പികകഥ മാത്രമാണ്. കേവലം മിഥ്യാദർശനം മാത്രമായ സ്വപ്നം കോടാനുകോടി ജനങ്ങൾ അടിസ്ഥാന വിശ്വാസമാക്കുന്നത് അങ്ങേയറ്റം പരിഹാസ്യവും ജുഗുപ്സാവഹവുമാണ്. ജോസഫിനെയും മറിയത്തെയും കണ്ടിട്ടില്ലാത്ത - ഒരുപക്ഷേ, ജോസഫിന്റെ കാലശേഷം ജനിച്ച - ഈ സുവിശേഷകൻ ജോസഫിനുമായ സ്വപ്നത്തെപ്പറ്റി എങ്ങനെയാണറിഞ്ഞത് എന്നു ചിന്തിക്കാനുള്ള സാമാന്യബോധം (common sense) നമ്മുടെ സഭാപിതാക്കന്മാർക്കില്ലായിരുന്നെന്ന്! ഈ സ്വപ്നത്തെപ്പറ്റി ആരെങ്കിലും കേട്ടിരുന്നെങ്കിൽ യേശുവിന്റെ ജീവിതകാലത്തുതന്നെ ഇക്കാര്യം പരസ്യമായ സംസാരവിഷയമാകുമായിരുന്നില്ലേ? ഈ സ്വപ്നം യഥാർത്ഥ വസ്തുതയാണെന്നു ജനസമൂഹം വിശ്വസിച്ചിരുന്നെങ്കിൽ എല്ലാവരും യേശുവിനെ ദൈവപുത്രനായി അംഗീകരിക്കുമായിരുന്നു; സ്വപ്നം വെറും മിഥ്യയാണെന്നു ധരിച്ചിരുന്നവർ അതിരൂക്ഷമായി യേശുവിനെ അവഹേളിക്കുമായിരുന്നു! ഈ സ്വപ്നത്തിന്റെ കഥ യേശുവിന്റെ സമകാലികരായ ഗലീലാക്കാർക്ക് അജ്ഞാതമായിരുന്നെങ്കിൽ, സുവിശേഷകൻ ഈ സ്വപ്നത്തെപ്പറ്റി എങ്ങനെയറിഞ്ഞെന്ന് സഭാപിതാക്കന്മാരായിരുന്ന മൊണ്ണകൾ ചിന്തിക്കേണ്ടിയിരുന്നില്ലേ?

“പുത്രനെ പ്രസവിക്കുന്നതുവരെ അവളെ അവൻ അറിഞ്ഞില്ല” എന്നു സിറിയക്കാർ സുവിശേഷകനെന്നു തീർത്ത

മറ്റൊരു വചനവും വിവേചനാരഹിതമായി മറിയത്തിന്റെ നിത്യകന്യകാത്വത്തിനുള്ള തെളിവായി സഭ അംഗീകരിച്ചു! യേശുവിന്റെ മരണശേഷം അരനൂറ്റാണ്ടുകഴിഞ്ഞ് പരദേശിയായ ഒരാൾ ഇത്തരമൊരു നിഗൂഢരഹസ്യം വെളിപ്പെടുത്തിയപ്പോൾ അതിന്റെ സത്യസ്ഥിതിയെന്താണെന്നറിയാൻ യാതൊരു അന്വേഷണവും നടത്താതെ അത് അംഗീകരിച്ച് സഭ മറിയത്തെ നിത്യകന്യകയാക്കി! മറിയത്തിന്റെയും ജോസഫിന്റെയും അത്യധികം ഗോപ്യമായ ലൈംഗികബന്ധത്തെപ്പറ്റി തൊണ്ണൂറു വർഷങ്ങൾ കഴിഞ്ഞ് അജ്ഞാതനായ ഒരാൾ രേഖപ്പെടുത്തിയ പരാമർശത്തിന് സാമാന്യബുദ്ധിയുള്ള ആരെങ്കിലും വില കല്പിക്കുമോ! ഭാര്യഭർത്താക്കന്മാർ അത്യധികം രഹസ്യമായി സൂക്ഷിക്കുന്ന കിടപ്പു രഹസ്യങ്ങൾ മറ്റാരെയും അറിയിക്കാറില്ലാത്ത സ്ഥിതിക്ക് സുവിശേഷകൻ വെളിപ്പെടുത്തിയ ഈ രഹസ്യം അദ്ദേഹം എങ്ങനെയാണറിഞ്ഞത് എന്നു ചിന്തിക്കാനുള്ള വിവേകപൂർവ്വമായ ശ്രദ്ധയും പ്രായോഗികബുദ്ധിയും സഭാപിതാക്കന്മാർ കാണിക്കാതിരുന്നത് അക്ഷതവ്യമായ കൃത്യവിലോപമല്ലേ? ഈ കിടപ്പുരഹസ്യം നസ്രത്തിൽ ആരെങ്കിലും അറിഞ്ഞിരുന്നെങ്കിൽ യേശു ജീവിച്ചിരുന്നപ്പോൾത്തന്നെ ജാരസന്തതിയാണെന്നു പെരുമ്പറ മുഴക്കി യഹൂദന്മാർ യേശുവിനെ അവഹേളിക്കുമായിരുന്നില്ലേ? നസ്രത്തിലെ സിനഗോഗിലും തിബേരിയസ് കടലോരത്തും ഒത്തുകൂടിയ ജനങ്ങൾ യേശു ജോസഫിന്റെ പുത്രനാണെന്ന് അഭിപ്രായപ്പെടുമായിരുന്നില്ല. വിവാഹനിശ്ചയം കഴിഞ്ഞ് മറിയം ജോസഫിന്റെ വീട്ടിലെത്തിയ ദിവസം മുതൽ യേശു ജനിച്ചദിവസംവരെ സിറിയക്കാർ സുവിശേഷകന്റെ പിതാവോ ഏതെങ്കിലും ബന്ധുവോ സിറിയയിൽ നിന്ന് ഗലീലിയിലെ നസ്രത്തിലെത്തി ജോസഫിന്റെയും മറിയത്തിന്റെയും കിടപ്പറയിൽ ഒളിക്യാമറ സ്ഥാപിച്ച് രാത്രിയിൽ അവരെ നിരീക്ഷിക്കുമായിരുന്നോ? അല്ലെങ്കിൽ, സീതയെ തട്ടിക്കൊണ്ടുപോയ രാവണൻ പുഷ്പകവിമാനത്തിലാണ് ലങ്കയിലേയ്ക്ക് മടങ്ങിയതെന്ന് ആദികവി എഴുതിയതുപോലെ, “ദൈവത്തിന്റെ തിരഞ്ഞെടുക്കപ്പെട്ട ജനം” എന്നവകാശപ്പെട്ടിരുന്ന ഇസ്രായേൽക്കാർ രണ്ടു സഹസ്രാബ്ദങ്ങൾ മുൻപുതന്നെ സി.സി.റ്റി.വി ഉപയോഗിച്ചിരുന്നു എന്നു കത്തോലിക്കാസഭ അവകാശപ്പെടുന്നുണ്ടോ? മത്തായി വെളിപ്പെടുത്തിയ നിഗൂഢരഹസ്യം വിശ്വാസസത്യമാക്കിയ സഭയ്ക്ക് അതിനു തെളിവുകളെത്താനുള്ള ബാധ്യതയില്ലായിരുന്നോ?

(തുടരും)

**‘സത്യജാല’
വായിക്കുക,
വരിക്കാരാകുക,
പ്രചരിപ്പിക്കുക!**

**ഫോൺ: 9495188610
9400961610**

‘സത്യജാല’ - അന്ധരായ വഴികാട്ടികൾ നയിക്കുന്ന ഇരുൾപാതയിൽ ഒരു ചെറുതിരിവെട്ടം!

‘സത്യജാല’ - കള്ളയിടയന്മാർക്കെതിരെ ഒരു ചെറുമുറവിളി!

‘സത്യജാല’ - പള്ളികൾ കൊള്ളക്കാരുടെ ഗുഹകളാക്കിയവർക്കെതിരെ ഒരു ചെറു ചാട്ടവാർ!

‘സത്യജാല’ - നവീകൃതസഭാജീവിതത്തിലേക്ക് ഒരു എളിയ വഴികാട്ടി!

ചെറുതിരി തീപ്പന്തമാക്കുക, മുറവിളി ആർപ്പുവിളിയാക്കുക, ചാട്ടവാർ ചാട്ടവാനുകളാക്കുക...

യാഥാസ്ഥിതികസഭാജീവിതത്തിൽനിന്നും ദൈവരാജ്യപൗരജീവിതത്തിലേക്കു വഴിതുറക്കുക

ഇന്ത്യയിൽ : വാർഷിക വരിസംഖ്യ : 300 രൂപ, 5 വർഷത്തേക്ക് : 1200 രൂപ

വിദേശത്തേക്ക് : വാർഷിക വരിസംഖ്യ : 3000 രൂപ, 5 വർഷത്തേക്ക് : 12000 രൂപ

**വരിസംഖ്യയും
സംഭാവനയും
അയയ്ക്കാൻ**



Bank: Canara Bank, Pala

A/C No: 0829201000633

A/C Name : Kerala Catholic Church, Reformation movement

IFSC Code: CNRB0000829

ഇനിയും ആമേൻ പറയണോ?

സിബി മങ്കുഴിക്കരി

ആദ്യം അവർ വിഭൂതി ബുധൻ മാറ്റി; വിഭൂതി തികളാഴ്ചയാക്കി. 1980-കളിലായിരുന്നു അത് വിഭൂതിയാചരണംതന്നെ ലാറ്റിൻ സഭയിൽനിന്നു വന്നതാണെന്ന് ആരും പറഞ്ഞില്ല. ആദ്യം മൂന്നു രൂപതകൾമാത്രം. പിന്നെയത് മറ്റു രൂപതകളിൽ അടിച്ചേൽപ്പിച്ചു. അവർ ആമേൻ പറഞ്ഞു...

986-ൽ മറ്റു മെത്രാന്മാരെ ഇരുട്ടിൽനിർത്തി റാസക്കൂർ ബാനയുടെ ഉദ്ഘാടനം നടത്തി. മറ്റുള്ളവർ ആ മുറയ്ക്കത്തരത്തെ പേടിച്ച് നിശ്ശബ്ദരായി; പിന്നെ ആമേൻ പറഞ്ഞു...

ക്രൂശിതരൂപങ്ങൾ ജെ സി ബി ഉപയോഗിച്ച് പഠിച്ച് പള്ളി പുറമ്പോക്കുകളിലേക്കു മാറ്റി. മാർത്തോമ്മാ കണ്ടിട്ടും കേട്ടിട്ടുമില്ലാത്ത മാനിക്കേയൻ അലങ്കാരക്കുരിശ് വിഗ്രഹമായി പ്രതിഷ്ഠിച്ചു. വിശ്വാസി ആമേൻ പറഞ്ഞു... മാമ്മോദീസയ്ക്കൊപ്പം ആദ്യകൂർബാനയും സ്വൈരവേലപനവും കൊടുത്തു. വീണ്ടും ആമേൻ...

കുണ്ടുകുളം, തൂങ്കുഴി പിതാക്കന്മാരുടെ സബ്ജൂണിയർ ആയിരുന്ന വലിയമറ്റത്തെ കഴിവും സീനിയോറിറ്റിയും മറികടന്ന് ആർച്ച് ബിഷപ്പാക്കിയപ്പോഴും - ആമേൻ! മരിച്ചവരുടെ തിരുനാൾ ഇപ്പോൾ നവംബർ രണ്ടിനല്ല, വലിയ നോമ്പിനുമുമ്പുള്ള വെള്ളിയാഴ്ചയാണ്. ആമേൻ പറയാൻമാത്രം വിശ്വാസി ബാക്കി!

മിഷൻ ഞായറിനുപകരം സീറോ-മലബാർ പ്രേഷിത വാരം, ജനുവരി 6 മുതൽ 12 വരെ...വീണ്ടും ആമേൻ! പാലാ, ലണ്ടൻ, താമരശേരി മെത്രാന്മാർ, കെ. പി. യോഹന്നാന്റെ മാതൃകയിൽ വേഷംമാറ്റുന്നു...ആമേൻ, ആമേൻ എന്നു ചൊല്ലി വിശ്വാസി! ഇപ്പോൾ കൂർബാനയുടെ തുടക്കത്തിൽ പിതാവിനും പുത്രനും പരിശുദ്ധാത്മാവിനും സ്തുതിയില്ല...ആമേൻ, ആമേൻ, ആമേൻ!

ദുഃഖവെള്ളിയാഴ്ച ക്രൂശിതരൂപ ചുംബനമില്ലിപ്പോൾ; പകരം, മാർത്തോമാക്കുരിശ് കഴുകി വെള്ളം കുടിക്കുന്ന പാഷണ്ഡത... അതിനും ആമേൻ ആമേൻ!

ഓർത്തഡോക്സ് മാതൃകയിൽ, സീറോ-മലബാർ പള്ളികളിലിപ്പോൾ വിരിയിട്ട് വിശദീകരണ കിലുക്കി കൂർബാനചൊല്ലുന്നു...നമ്മൾ ആമേൻ പറഞ്ഞ് മുട്ടുകുത്താൻ കാത്തിരിക്കുന്നു!

കീഴടങ്ങി കീഴടങ്ങി കീഴടങ്ങി, എങ്ങോട്ടാണീ യാത്ര മെത്രാന്മാരേ? സിറാജുൽ ദൗളയെ ബ്രിട്ടീഷുകാർക്ക് ഒറ്റിക്കൊടുത്ത മിർജ്ജാഫറിനെ ഓർമ്മവരുന്നു, നിങ്ങളിൽ ചിലരുടെ മുഖം കാണുമ്പോൾ...

മുപ്പത് വെള്ളിക്കാശിനുവേണ്ടി നിങ്ങൾ നിങ്ങളുടെ ആടുകളെയും സഹവൈദികരെയും ഒറ്റിക്കൊടുക്കുന്നു. സ്നാപകന്റെ തല വെള്ളിത്തളികയിൽ കിട്ടിയ സലോമിയുമായി മുഖസാമ്യമുണ്ട് നിങ്ങൾക്ക്.

ഇനി വരാതിരിക്കുന്നത്... അടുത്തൊരു നാളിൽ ഒരു സിനഡ് പറയും, ക്രിസ്തസ് ഈ വർഷംമുതൽ ഡിസംബർ 25-നല്ല; പകരം, പൗരസ്ത്യ മാതൃകയിൽ ജനുവരി 7-ന് ആചരിക്കാം, 31 വർഷംമുമ്പുവരെ തൃശ്ശൂരിലെ സുറായക്കാർ ആചരിച്ചിരുന്നതു പോലെ...ആമേൻ പറയാൻ റെഡി യായിരിക്കണം! അവസാനം പത്രോസിന്റെ സിംഹാസനം വേണ്ട, ഇനി തോമ്മായുടെ സിംഹാസനം മതി എന്നു പറഞ്ഞ് കുറവിലങ്ങാട് ഒരുമിച്ചുകൂടിയ അർക്കാദിയാക്കോൻ അനുകൂലികൾ പുതിയ സഭ പ്രഖ്യാപിക്കുമ്പോഴും നിങ്ങൾ പറയും... ആമേൻ, ആമേൻ, ആമേൻ!

മേമ്പാടി: ഇതു രണ്ടു വർഷംമുമ്പു പറഞ്ഞപ്പോൾ ആരും വിശ്വസിച്ചില്ല... ഇനിയും, എന്തിനുമേതിനും ആമേൻ പറയണോ? വിശ്വാസികൾ ചിന്തിക്കുക. ●



ബിഷപ്പ് മങ്കുഴിക്കരിയും ലിറ്റർജി വിവാദവും

പ്രൊഫ. പി.ടി. ചാക്കോ (സ്ഥാപക-ചെയർമാൻ, 'ലിറ്റർജിക്കൽ ആക്ഷൻ കമ്മിറ്റി')

[ബിഷപ്പ് മങ്കുഴിക്കരിയെ അനുസ്മരിച്ച് പ്രൊഫ. പി. ടി. ചാക്കോ 30 വർഷം മുമ്പെഴുതിയ ഒരു ലേഖനം. ഇതിലെ പ്രവചനങ്ങൾ ഇന്ന് നിറവേറുന്നു]

ഈഴിഞ്ഞ രണ്ടുമൂന്നു ദശകങ്ങളായി മലബാർ സഭയിൽ കൊടുംപിരിക്കൊണ്ടിരിക്കുന്ന ലിറ്റർജി വിവാദം, ഇവിടത്തെ സഭയെയും അതിന്റെ ഭരണാധിപന്മാരെയും ദൈവജനത്തെയും രണ്ടു ചേരികളിലായി അണിനിരത്തിയിരിക്കുന്ന കാര്യം നിഷേധിക്കാൻ ഇനിയെങ്കിലും കഴിയുമെന്ന് തോന്നുന്നില്ല. സഭയുടെ അപ്പസ്തോലികതയും ഏകതയുംമെല്ലാം വിശ്വാസപ്രമാണത്തിലൂടെ ദിവസവും ഏറ്റുചൊല്ലുന്നവർക്ക് സഭയിലെ ഈ വലിയ ഉതപ്പിന്റെ കാര്യം പരസ്യമായി അംഗീകരിക്കാൻ ഏറെ ബുദ്ധിമുട്ടുണ്ടാകുമെന്ന് തീർച്ചതന്നെ. സഭയുടെ ഭരണസാരഥ്യവുമായി

ഔദ്യോഗികമോ ഔപചാരികമോ ആയ ബന്ധങ്ങളൊന്നുമില്ലാത്തതിനാൽ കാര്യങ്ങൾ തുറന്നുപറയാൻ ആസ്വാദകർക്ക് സ്വാതന്ത്ര്യമുണ്ടുതാനും. പൊന്തിഫിക്കൽ സീക്രട്ടുകളുടെ വേലിക്കെട്ടുകളൊന്നും ഞങ്ങൾക്കു ബാധകമല്ലല്ലോ. ഇവിടത്തെ സമുന്നതരായ സഭാധികാരികളിൽ എന്തുകൊണ്ടും അഗ്രഗണ്യനായിരുന്ന കാർഡിനൽ പാറേക്കാട്ടിൽ വളരെയേറെ കാര്യങ്ങൾ തുറന്നുപറഞ്ഞിട്ടുണ്ട്. അവയിലൊന്ന് മലബാർ സഭ എന്നെങ്കിലും പിളരുന്നെങ്കിൽ അതിനുള്ള പൂർണ്ണ ഉത്തരവാദിത്വം കൽദായ ലോബിക്കായിരിക്കുമെന്നതാണ്. ഇന്നിപ്പോൾ മലബാർ സഭ



തത്വത്തിലല്ലെങ്കിലും പ്രയോഗത്തിൽ വന്നു. കൽദായ ആരാധനക്രമവും മെത്രാൻമാരുടെ സേവ്യാധിപത്യവും ഇവിടത്തെ ദൈവജനത്തിനുമേൽ അടിച്ചേൽപ്പിക്കാൻവേണ്ടി കഴിഞ്ഞ കുറെ വർഷങ്ങളായി നിരന്തരമായി പണിയെടുത്തുപോരുന്ന ഒരു ലോബി കൽദായ വാദത്തിന്റെ പേരിൽ ഇന്ന് ഈ സഭയെ പിളർത്തിയിരിക്കുന്നു. ഈ പിളർപ്പ് പ്രവർത്തനങ്ങളുടെ ഉള്ളുകളിലേക്ക് ഞാനിവിടെ കടക്കുന്നില്ല.

കൽദായചേരിയുടെ ഈ പിന്തിരിപ്പ് നയത്തെയും മൗലികവാദപരമായ നിലപാടിനെയും വിഘടനവാദത്തെയും എന്നും വീറോടും വാശിയോടുംകൂടി എതിർത്തു പോന്നിട്ടുള്ളത് ബിഷപ്പ് മകുഴിക്കരിയായിരുന്നു. സിനഡ് മീറ്റിംഗുകളിലും കമ്മിറ്റിമീറ്റിംഗുകളിലും മറ്റു ചർച്ചാവേദി

കളിലുമെല്ലാം കൽദായപക്ഷത്തിന്റെ ഉഗ്രപ്രതിയോഗിയായി അദ്ദേഹം തിളങ്ങിനിന്നു, ജ്വലിച്ചു നിന്നു. മലബാർ സഭയിലെ ഭൂരിപക്ഷം മെത്രാൻമാരും കൽദായചേരിയെ എതിർത്തുനിന്നവരാനെങ്കിലും, ശക്തമായ വാദമുഖങ്ങളുപയോഗിച്ച് കൽദായപക്ഷത്തിന്റെ നിലപാടുകളെ നേരിടാൻ ബിഷപ്പ് മകുഴിക്കരിക്കുമാത്രമേ - ഞാൻ എടുത്തുപറയുന്നു, ബിഷപ്പ് മകുഴിക്കരിക്കുമാത്രമേ കഴിഞ്ഞിരുന്നുള്ളൂ. ഭൂരിപക്ഷം മെത്രാൻമാരും ഈ പ്രശ്നത്തിൽ സ്വീകരിച്ചിരുന്നത് ഒരുതരം അയഞ്ഞ നയമായിരുന്നുവെന്ന് മകുഴിക്കരി പിതാവിന്റെ നിലപാടുകളെ അല്പമൊക്കെ ദുർബലമാക്കിയിട്ടുണ്ട്. ഇവിടത്തെ മെത്രാൻമാരിൽ ഭൂരിപക്ഷത്തിന്റെയും താല്പര്യം സഭയല്ല, സ്വന്തം സ്ഥാനമാനങ്ങളും അധികാരങ്ങളും അഭംഗുരം കാത്തു സൂക്ഷിക്കുക എന്നതാണ്. വൈദികർ മെത്രാൻമാരാകാനും മെത്രാന്മാർ മെത്രാപ്പോലീത്ത മാരാകാനും ശ്രമിക്കുന്നു. അത്രയുകൊണ്ട് നമ്മുടെ അധികാരികൾ സംതൃപ്തരാണുതാനും. ലിറ്റർജി എങ്ങനെയാണു നൂറാലും വലിയ പ്രശ്നമല്ല, 'കൽദായമെങ്കിൽ കൽദായം', അതാണ് അവരിൽ മിക്കവരുടെയും നിലപാട്. ബിഷപ്പ് മകുഴിക്കരി ഇക്കാര്യങ്ങളിലെല്ലാം വ്യത്യസ്തനായിരുന്നു. ലിറ്റർജിയും ദൈവശാസ്ത്രവും നവീനചിന്തയുമെല്ലാം സഭയിലെ ഉന്നത വിദ്യാപീഠങ്ങളിൽ നിന്നുതന്നെ പ്രഗത്ഭമായ രീതിയിൽ അഭ്യസിച്ച അദ്ദേഹത്തിന് ഇക്കാര്യങ്ങളിൽ ഉറച്ച നിലപാടുകളുണ്ടാവുക സ്വാഭാവികമാത്രം.

ബിഷപ്പ് മകുഴിക്കരി ലിറ്റർജിയുടെ കാര്യത്തിൽ സ്വീകരിച്ച നിലപാടുകളുടെ വിശദാംശങ്ങളിലേക്ക് ഇവിടെ

പ്രവേശിക്കുക സാധ്യമല്ല. റോമിലേക്കയക്കാൻവേണ്ടി അദ്ദേഹം തയ്യാറാക്കിയ ദീർഘമായ ഒരു രേഖയിൽ, ലിറ്റർജിയിൽ താൻ സ്വീകരിക്കുന്ന നിലപാടിനെ 'സ്വീകരണത്തിന്റെ തത്വം' (Principle of Reception) എന്നു വിളിച്ചിരിക്കുന്നതായി നമുക്കു കാണാം. മലബാർ സഭയുടെ ആരാധനക്രമംമുഴുവനും ലത്തീനീകൃതമാണെന്നും അതു തുടച്ചുമാറ്റി കൽദായരീതി സ്വീകരിക്കണമെന്നും വാദിക്കുന്നവരെ അദ്ദേഹം നേരിട്ടത് ഈ വാദമുപയോഗിച്ചാണ്. എല്ലാ സംസ്കാരങ്ങളിലെയും ചിന്താതീതികളിലെയും നല്ല ഘടകങ്ങളെ സ്വീകരിക്കുന്നതിൽ സഭ ഒരിക്കലും വിമുഖത പ്രകടിപ്പിച്ചിട്ടില്ല. ദീർഘകാലം സെമിനാരിയിൽ ഫിലോസഫി പ്രൊഫസറായി വിരാജിച്ചിരുന്ന മകുഴിക്കരി പിതാവിന് ഇക്കാര്യങ്ങൾ നല്ലതുപോലെ അറിയാമായിരുന്നു. ഗ്രീക്ക് തത്വചിന്തയെ എങ്ങനെയാണ് കത്തോലിക്കാ ദൈവശാസ്ത്രജ്ഞരും ദാർശനികരും സ്വീകരിച്ചതെന്ന് തത്വശാസ്ത്രവിദ്യാർത്ഥികൾക്കെല്ലാം സുവിദിതമാണല്ലോ. ലിറ്റർജിയുടെ കാര്യത്തിൽ പാശ്ചാത്യസഭയിൽനിന്നോ പൗരസ്ത്യസഭകളിൽനിന്നോ നാം സ്വീകരിച്ചിട്ടുള്ള ചില നല്ല ഘടകങ്ങളെ അപ്പാടെ വലിച്ചെറിയുന്നത് ശരിയായിരിക്കുകയില്ലെന്നും അവ നമ്മുടെ സഭയെ ഭദ്രമാക്കുകയേ ചെയ്യുകയുള്ളുവെന്നും അദ്ദേഹം എന്നും ശക്തമായി വാദിച്ചിരുന്നു.

ഒരു ഭാരതീയലിറ്റർജിയുടെ രൂപീകരണത്തെയും ബിഷപ്പ് മകുഴിക്കരി ശക്തമായി അനുകൂലിച്ചിരുന്നു. ഇതാണല്ലോ, Principle of Adaptation. സീറോ-മലബാർ ലിറ്റർജിക്കൽ ആക്ഷൻ കമ്മിറ്റിയുടെ പല മീറ്റിംഗുകളിലും ബിഷപ്പ് മകുഴിക്കരി സന്നിഹിതനായിരുന്നിട്ടുണ്ട്. വ്യക്തിപരമായി ഞങ്ങൾ തമ്മിൽ ഈ വിഷയങ്ങൾ സംബന്ധിച്ച് വളരെയേറെ ആശയവിനിമയം നടത്തിയിട്ടുണ്ട്. കൽദായരീതിയിലുള്ള ആരാധനക്രമം ഇവിടെ അടിച്ചേൽപ്പിക്കാൻ ശ്രമിക്കുന്നവർ, തങ്ങളുടെ അധികാരവും പണക്കൊഴുപ്പും സ്വാധീനവും റോമിലെ പൗരസ്ത്യസംഘത്തിന്റെ പിന്തുണയും ഉപയോഗിച്ചാണ് ആ ശ്രമങ്ങൾ നടത്തിപ്പോന്നിട്ടുള്ളത്. അത്തരക്കാരുോട് സംവദിക്കാനോ അവരുടെമുമ്പിൽ വാദമുഖങ്ങൾ അവതരിപ്പിക്കാനോ ശ്രമിക്കുന്നവർ വിഡ്ഢികളാവുകയേയുള്ളൂ. ബിഷപ്പ് മകുഴിക്കരിക്ക് ശക്തമായ വാദമുഖങ്ങളും അഭിപ്രായങ്ങളും അവ ഭംഗിയായി അവതരിപ്പിക്കാനുള്ള കഴിവുമുണ്ടായിരുന്നു. എന്നാൽ പൗരസ്ത്യസംഘത്തിന്റെ പിന്തുണയോ, പണക്കൊഴുപ്പിന്റെ ഡംഭോ, തന്നെ അനുകൂലിക്കുന്ന മെത്രാന്മാരുടെയെങ്കിലും ആത്മാർത്ഥമായ പ്രോത്സാഹനമോ അദ്ദേഹത്തിനു ലഭിച്ചില്ല. എല്ലാ ദിവസവും പത്രങ്ങളിൽ ഫോട്ടോ അച്ചടിപ്പിച്ച് ജനങ്ങളെ കബളിപ്പിക്കാനുള്ള അഭിവാഞ്ഛയും അദ്ദേഹത്തിനില്ലായിരുന്നു.

ലിറ്റർജിയിലെമ്പോഴും സഭാവിജ്ഞാനീയത്തിലും ദൈവശാസ്ത്രത്തിലും തത്വചിന്തയിലും മകുഴിക്കരിപ്പിതാവ് ബോധ്യങ്ങളുടെ മനുഷ്യനായിരുന്നു. കുതികാൽവെട്ടലുകൾക്കും ഗുഡ്ഡോചനകൾക്കും ചേരിപ്പോരുകൾക്കും അവിഹിതമായ ഇടപെടലുകൾക്കും അതീതനായി വർത്തിച്ചതിനാൽ, തത്വങ്ങളുടെ ഈ മനുഷ്യൻ (Man of Principle) കൂടിലതാല്പര്യങ്ങളുടെ വേലിയേറ്റത്തിൽ തകർന്നുപോയി...

'മാർത്തോമ്മാ കുരിശ്!'



ഫാ. സി.ജെ വർക്കി

[ശാലോം ടൈംസ്, 1998 ജനുവരിയിൽ പ്രസിദ്ധീകരിച്ച ലേഖനം. 'മാർത്തോമ്മാ കുരിശ്' എന്ന മാനിക്കേയൻ കുരിശ് എന്തുകൊണ്ട് ബഹിഷ്കരിക്കണമെന്നു വിശദീകരിച്ച് 25 വർഷംമുമ്പെഴുതിയ പാനാർഹമായ ഈ രചന ഇന്നും ഏറെ പ്രസക്തമെന്നു കരുതുന്നു]

ഒരു മിഷനറി മെത്രാൻ ഒരിക്കൽ തന്റെ കീഴിലുള്ള ഒരു മിഷൻ സ്റ്റേഷൻ സന്ദർശിക്കുകയായിരുന്നു. അവിടെ പുതിയതായി ജ്ഞാനസ്നാനം സ്വീകരിച്ച കുറെ പേരുണ്ടായിരുന്നു. അവരെല്ലാവരും ഒരുമിച്ച് കൂടിയപ്പോൾ പിതാവ് അവരോട് ഒരു ചോദ്യം ചോദിച്ചു: “ഒരു ക്രിസ്ത്യാനിയുടെ അടയാളമെന്താണ്?”

അല്പസമയത്തേക്ക് ആരും ഒന്നും പറഞ്ഞില്ല. അവരെക്കൊണ്ടു മറുപടി പറയിക്കണമെന്ന് പിതാവിന് വലിയ ആഗ്രഹം. കുരിശാണ് എന്ന് അവർ പറയുമെന്നാണ് അദ്ദേഹം പ്രതീക്ഷിച്ചത്. അതിന് അവർക്കൊരു സൂചന കൊടുക്കാൻ പിതാവു പലപ്രാവശ്യം കഴുത്തിൽ ഇട്ടിരുന്ന കുരിശിൽ പിടിക്കുകയുണ്ടായത്. എന്നിട്ടും അവസാനം ഒരു വിശ്വാസി പറഞ്ഞത്, “സ്നേഹമാണ് ഒരു ക്രിസ്ത്യാനിയുടെ അടയാളം” എന്നാണ്. താൻ വിചാരിച്ചതിലും നല്ല ഉത്തരമാണല്ലോ അയാൾ പറഞ്ഞതെന്ന് അപ്പോൾ പിതാവ് ചിന്തിച്ചു.

വാസ്തവത്തിൽ സ്നേഹമാണ് ഒരു ക്രിസ്ത്യാനിയുടെ അടയാളമെന്ന് കർത്താവുതന്നെ അരുളിച്ചെയ്തിട്ടുണ്ട്: “നിങ്ങൾക്ക് പരസ്പരം സ്നേഹമുണ്ടെങ്കിൽ നിങ്ങൾ എന്റെ ശിഷ്യരാണെന്ന് അതുമൂലം എല്ലാവരും അറിയും” (യോഹ. 13: 35).

കുരിശുകൾ പലതരമുണ്ട്. ആദ്യകാലങ്ങളിൽ കുരിശ് അടിമരാജ്യങ്ങളിലെ കള്ളൻമാരെയും കൊള്ളക്കാരെയും കൊലപാതകികളെയും തൂക്കിക്കൊല്ലാൻ റോമാക്കാർ കണ്ടുപിടിച്ച ഒരു പകരണംമാത്രമായിരുന്നു. നമ്മുടെ കർത്താവിന്റെ ഇരുവശങ്ങളിലും തൂക്കപ്പെട്ടവർ കള്ളൻമാരായിരുന്നു. കർത്താവിനെ കുരിശിൽ തൂക്കിയതുകൊണ്ടാണ് കുരിശിന് മഹത്വമുണ്ടായത്. എല്ലാ കുരിശിനും ഈ മഹത്വമില്ല. കർത്താവിനെ തറച്ച കുരിശിനുമാത്രമേ ഈ മഹത്വമുള്ളൂ.

നമ്മുടെ പിതാവായ മാർത്തോമ്മാ ശ്ലീഹാ മനസ്സാ, വാചാ,



കർമണാ അറിയാത്ത ഒരു കുരിശാണ് ഇന്ന് 'മാർത്തോമ്മാ കുരിശ്' എന്നപേരിൽ നമ്മുടെ അശ്ശൂരകളിൽ വച്ചിരിക്കുന്നത്. അതിന്റെ ചുവട്ടിൽ എഴുതിയിരിക്കുന്ന ഭാഷ സുറിയാനിയല്ല; പർലവി ഭാഷയാണ്. തോമ്മാ ശ്ലീഹായ്ക്ക് അറിയാൻ പാടില്ലാതിരുന്ന ഒരു ഭാഷയാണത്.

ഈ മാർത്തോമ്മാ കുരിശിന്റെ മുകളിലുള്ളത് ഒരു പ്രാവാണ്. പ്രാവ് പരിശുദ്ധാത്മാവിനെയായിരിക്കണം സൂചിപ്പിക്കുന്നത്. യേശുവിന്റെ ജ്ഞാനസ്നാനാവസരത്തിൽ പരിശുദ്ധാത്മാവ് ഒരു പ്രാവിന്റെ രൂപത്തിലാണല്ലോ അവിടുത്തെമേൽ ഇറങ്ങിവന്നത്.

എന്നാൽ പരിശുദ്ധാത്മാവ് ക്രൂശിക്കപ്പെട്ടതായിട്ടോ, കുരിശിന്റെമേൽ ഇറങ്ങിയതായിട്ടോ നമ്മളാരും കേട്ടിട്ടില്ല; വിശ്വസിച്ചിരുന്നില്ല. വി. ഗ്രന്ഥത്തിൽ ഈ കുരിശിന് ഒരു ന്യായീകരണവും കാണാനില്ല. അതിനാൽ, നമ്മുടെ വിശ്വാസത്തിനു ചേർന്നതല്ല ഈ മാർത്തോമ്മാ കുരിശ്.

ഏറിയാൽ പത്തുനാല്പതു കൊല്ലങ്ങൾക്കുമുമ്പുവരെ പ്രാവുള്ള ഒരു കുരിശ് പ്രചാരത്തിലുണ്ടായിരുന്നില്ല. മാർത്തോമ്മാ കുരിശ് എന്ന കുരിശിനെപ്പറ്റി ആരും കേട്ടിട്ടുമില്ല. യേശു ലോകത്തിൽ അവതരിച്ചിട്ട് രണ്ടായിരം കൊല്ലം തികയാൻ പോകുന്ന അവസരത്തിൽ എപ്രകാരമാണ് അത്

പ്രത്യക്ഷപ്പെട്ടത്? അങ്ങനെയൊന്ന് ഉണ്ടായിരുന്നെങ്കിൽ അതിനെപ്പറ്റി പാരമ്പര്യം ഉണ്ടായിരിക്കേണ്ടതായിരുന്നു. ഇപ്പോൾ ചിലർ 'മാർത്തോമ്മാക്കുരിശി'ന് വർണനകളും വ്യാഖ്യാനങ്ങളും നൽകുന്നുണ്ട്. ഇല്ലാത്ത ഒന്നിനെപ്പറ്റിയുള്ള വ്യാഖ്യാനത്തിന് നിലനില്പില്ലല്ലോ. തർക്കശാസ്ത്രത്തിൽ പറയുന്നതുപോലെ, 'megeo suppositum' അടിസ്ഥാനം ഞാൻ അംഗീകരിക്കുന്നില്ല. അതായത്, മാർത്തോമ്മാക്കുരിശ് എന്ന ഒന്ന് ഉള്ളതായി അംഗീകരിക്കാൻ പറ്റില്ല. അപ്പോൾ വ്യാഖ്യാനത്തിന് അടിസ്ഥാനം ഇല്ലല്ലോ. വ്യാഖ്യാനം ഓരോരുത്തർക്കും അവരവരുടെ അഭിരുചിക്കനുസരിച്ച് ഉണ്ടാക്കാവുന്നതാണല്ലോ.

യേശു കുരിശിൽക്കിടന്നു മരിച്ചില്ലെന്നും കുരിശു കണ്ട് ഭയപ്പെട്ടോടിയ ക്രിസ്തു ഉത്ഥിതനായി സ്വർഗ്ഗാരോഹണം ചെയ്തെന്നും, അതിനാൽ ലോകത്തിന്റെ പരിത്രാണം സാധിക്കാൻ പരിശുദ്ധാത്മാവ് ഭൂമിയിൽ അവതരിച്ചെന്നും മനിക്കേയർ വിശ്വസിക്കുന്നു.

മാനിസേറസയൻ പാഷണ്ഡത എന്നാൽ മാനിക്കേയൻ പാഷണ്ഡതയിൽ ഈ കുരിശിന് ന്യായീകരണമുണ്ട്. മാനിക്കേയീസം എന്നത് ക്രിസ്തുമതവും സൊരാഷ്ട്രയ നിസവും തമ്മിൽ സംയോജിച്ച ഒരു മതമാണ്. മാനി അല്ലെങ്കിൽ മണിയാണ് ഇതിന്റെ സ്ഥാപകൻ. അദ്ദേഹം AD 277ൽ ഈ മതത്തിനുവേണ്ടി ക്രൂരമായി വധിക്കപ്പെട്ടു. അദ്ദേഹത്തിന് ഏഷ്യയിലും ആഫ്രിക്കയിലും റോമിലും ധാരാളം ശിഷ്യർ ഉണ്ടായിരുന്നു. ആറാം നൂറ്റാണ്ടുവരെ ഇത് നീണ്ടുനിന്നു. അവർ വിശ്വസിച്ചിരുന്നത്, യേശുവിന്റെ ശരീരം യഥാർത്ഥ ശരീരം അല്ലെന്നും അങ്ങനെ തോന്നിക്കുന്നതുമാത്രമാണെന്നുമായിരുന്നു. അതുകൊണ്ട് ക്രിസ്തുവിന്റെ ജനനവും ആദ്യകാല ജീവിതവും അവർ വിശ്വസിച്ചിരുന്നില്ല. ശക്തിയിൽ സൂര്യനിലും ജ്ഞാനത്തിൽ ചന്ദ്രനിലും ആയിരുന്ന ഒരു ആദ്യമനുഷ്യനായി അവർ ക്രിസ്തുവിനെ വിഭാവനം ചെയ്തു. അതുകൊണ്ട് സൂര്യനെയും ചന്ദ്രനെയും ക്രിസ്തുവിന്റെ വാസസ്ഥലമായി അവർ ആരാധിച്ചിരുന്നു. മാനി പാരേക്ളേത്താ ആയി സ്വയം വിശേഷിപ്പിച്ചു.

അദ്ദേഹത്തിന്റെ പഠനങ്ങൾ ഒരു വെളിപാടാണെന്ന് പറഞ്ഞ മനിക്കേയൻ മതം ഒരു സംഘടിതമതമായിരുന്നു. ഒരു പ്രധാന പുരോഹിതനും പന്ത്രണ്ട് അപ്പസ്തോലൻ മാരുമുണ്ടായിരുന്നു. എഴുപത്തിരണ്ട് മെത്രാൻമാരും വൈദികരും ഡീക്കൻമാരും ഉണ്ടായിരുന്നു. അവരുടെ ആരാധനയുടെ കാതലായ ഭാഗം പ്രാർത്ഥനയ്ക്ക് സൂര്യന്റെ നേർക്ക് തിരിഞ്ഞു നിൽക്കുക, ജ്ഞാനസ്നാനത്തിനുപകരം എണ്ണകൊണ്ട് പൂർണ്ണമായവരെ അഭിഷേകം ചെയ്യുക, അവർക്ക് കുർബാന കൊടുക്കുക, ഞായറാഴ്ചകളിൽ ഉപവസിക്കുക എന്നിവ മാത്രമായിരുന്നു ('Encyclopedia of

World Religions' by T. Bettany. Page 746 & 747). അവരുടെ വിശ്വാസപ്രകാരം മാനിയെയാണ് പ്രാവു സൂചിപ്പിക്കുന്നത്.

ഇന്നത്തെ ഇറാക്കിൽപ്പെട്ട സെലൂഷ്യ - സ്റ്റെസിഫോൺ എന്ന സ്ഥലത്താണ് AD 216-ൽ മാനി ജനിച്ചത്. തനിക്ക് 12 വയസ്സുള്ളപ്പോൾ പരിശുദ്ധാത്മാവു തന്നെ സന്ദർശിച്ചതായി അദ്ദേഹം അവകാശപ്പെട്ടു. 24 വയസ്സുള്ളപ്പോൾ വീണ്ടും പരിശുദ്ധാത്മാവ് അദ്ദേഹത്തെ സന്ദർശിച്ചത്രെ! പരിശുദ്ധാത്മാവിന്റെ ആദ്യസന്ദർശനം കഴിഞ്ഞപ്പോൾത്തന്നെ സ്വന്തം സിദ്ധാന്തങ്ങൾ അദ്ദേഹം പ്രചരിപ്പിക്കാൻ തുടങ്ങി.

മനിക്കേയൻ മതത്തിന്റെ അസാമാന്യമായ പ്രശസ്തിയും പ്രചാരവും പേർഷ്യയിലെ പുരാതനമതക്കാരായ സൊരാഷ്ട്രിയരെ എന്തെന്നില്ലാതെ പരിഭ്രമിപ്പിച്ചു. അവർ പേർഷ്യൻ രാജാവായ ബഹ്റാമിനെ സ്വാധീനിച്ച് മാനിയെ ബന്ധനസ്ഥനാക്കി. കാരാഗൃഹത്തിൽക്കിടന്ന് മർദ്ദനമനുഭവിച്ചാണ് മാനി മരിച്ചത്. എന്നാൽ മാനിയെ കുരിശിൽ തറച്ചാണ് വധിച്ചതെന്ന് അദ്ദേഹത്തിന്റെ അനുയായികൾ പഠിപ്പിച്ചിരുന്നു.

യേശു കുരിശിൽക്കിടന്നു മരിച്ചില്ലെന്നും കുരിശു കണ്ട് ഭയപ്പെട്ടോടിയ ക്രിസ്തു ഉത്ഥിതനായി സ്വർഗ്ഗാരോഹണം ചെയ്തെന്നും, അതിനാൽ ലോകത്തിന്റെ പരിത്രാണം സാധിക്കാൻ പരിശുദ്ധാത്മാവ് ഭൂമിയിൽ അവതരിച്ചെന്നും മനിക്കേയർ വിശ്വസിക്കുന്നു. യേശു വാഗ്ദാനംചെയ്ത പരിശുദ്ധാത്മാവ് ഭൂമിയിൽ അവതരിച്ചെന്നും അവർ വിശ്വസിക്കുന്നു. യേശു വാഗ്ദാനം ചെയ്ത ആ പരിശുദ്ധാത്മാവാണ് മാനി. കുരിശുമരണത്തിലൂടെ മാനിയാണ് ലോകപരിത്രാണം നിർവഹിച്ചതെന്ന് അവർ പഠിപ്പിക്കുന്നു. അതിനാൽ മനിക്കേയൻ കുരിശിൽ കാണുന്ന പ്രാവ് മാനിയാണ്, പരിശുദ്ധാത്മാവല്ല.

അങ്ങനെ മനിക്കേയൻ വിശ്വാസത്തോട് ബന്ധപ്പെട്ട ഈ കുരിശ് നമ്മുടെ അശ്ശൂരുകളിലും വീടുകളിലും വെക്കാൻ പാടില്ലാത്തതാണ്. മാനിക്കേയൻ പാഷണ്ഡത ഇപ്പോൾ നിലവിലില്ല. അതുകൊണ്ട് ആരും ഇത് വാങ്ങുമെന്നും തോന്നുന്നില്ല.

ഈ കുരിശ് എങ്ങനെ കേരളത്തിൽ വന്നു എന്നന്വേഷിച്ചാൽ, മാനിയും അനുയായികളും ഇവിടെ മതപ്രചാരണം നടത്തിയിരുന്നു എന്ന് മനസ്സിലാക്കാം.

ലോഗന്റെ മലബാർ മാനുവൽ

ലോഗന്റെ 'മലബാർ മാനുവലി'ൽ (ടി വി കൃഷ്ണൻ മാതൃഭൂമി വിവർത്തനം ചെയ്തത്) ക്രിസ്ത്യാനികളെപ്പറ്റി പറയുന്ന ഭാഗത്ത് ഇപ്രകാരം കാണുന്നു: "രണ്ടു പട്ടയരേഖകളിലും പറയുന്ന മുഖ്യ കുടിയേറ്റകേന്ദ്രം മാണിഗ്രാമം എന്നാണ് രേഖപ്പെടുത്തിയിരിക്കുന്നത്. ഇത് മനസ് വിശ്വാസികളുടെ അഥവാ മനിക്കേയരുടെ ഗ്രാമത്തെയാണ് സൂചിപ്പിക്കുന്നതെന്ന് പരേതനായ ഡോക്ടർ ബർണ്ണൽ ചൂണ്ടിക്കാണിച്ചിട്ടുണ്ട്. ഇക്കാര്യം ആദ്യമായി വെളിപ്പെടുത്തിയത് സിറിയൻ ചെമ്പോല പട്ടയങ്ങൾ ഭാഷാന്തരപ്പെടുത്തിയ ഡോക്ടർ ഗുണ്ടർട്ട് ആണ്. മാനസ് വിശ്വാസപ്രമാണങ്ങളുടെ പ്രചാരണം, ക്രിസ്തീയ വിശ്വാസികൾക്കിടയിൽ കുറച്ചൊക്കെ ഫലപ്പെടുവെന്ന് പൊതുവെ കരുതപ്പെടുന്നു. ഒരു വലിയ സംഘം സിറിയൻ ക്രിസ്ത്യാനികൾ ബിഷപ്പ് മാർ കുറിയോസിന്റെ നേതൃത്വത്തിൽ മദ്രാസ് ഗവർണ്ണർ ബ. ഗ്രാൻറ് ഗുഹിനെ കോഴിക്കോട്ട്



ഫെലിക്സ് പുല്ലാടൻ
(ചെയർമാൻ, JCC)
ഫോൺ: 9496291024



യേശു പൗരോഹിത്യത്തിന് ഒരു പരിചമാത്രം!

രണ്ടായിരത്താണ്ടുമുമ്പേ, പൗരോഹിത്യം യേശുവിനെ വിറ്റതാണ്. യേശുവിന്റെ മരണത്തോടെ അദ്ദേഹത്തിനുണ്ടായ അഭ്യുത്ഥനമായ ജനപിന്തുണ കണ്ട് തെട്ടിത്തെറിച്ച് പൗരോഹിത്യം, പിന്തുണച്ചു പിന്നാലെ ചെന്നവരെ ഭരണകൂടപിൻബലത്തോടെ ഇല്ലായ്മ ചെയ്യുവാനായിരുന്നു ശ്രമിച്ചത്. പക്ഷേ, മരിച്ചുവീഴുന്ന ഓരോരുത്തർക്കുംപകരം അതിന്റെ നൂറ് മടങ്ങ് പുതിയ അനുയായികൾ വന്നുചേരുന്നത് കണ്ട് കൂടുതൽ ചകിതരായ അവർ, പിന്നെ പ്രയോഗിച്ചത്, കൂടെ നിന്നു തകർക്കുക എന്ന ശൈലിയിലായിരുന്നു. അങ്ങനെയാണ് യേശു നിഷേധിച്ച പൗരോഹിത്യം ആ സമൂഹത്തിന്റെ ഭാഗമായത്.

യേശുശിഷ്യരെ തകർക്കാൻ വന്ന്, പിന്നീട് കൂടെ കൂടിയ

സൈന്യാധിപനായിരുന്ന പൗലോസിനെ മുൻനിറുത്തി അവർ പത്രോസിനെയും മറ്റ് ശിഷ്യന്മാരെയും ഒതുക്കി മാറ്റി. കോൺസ്റ്റന്റീന്റെ വരവോടെ പഴയ ഭരണകൂട-പൗരോഹിത്യ കൂട്ടുകെട്ട് പൂർണ്ണമായി.

പിന്നെ അവർ യേശുവിന്റെ ചിത്രം മുന്നിൽ പിടിച്ച് അവർക്കുനേരെ എറിയപ്പെട്ട കല്ലുകളെ തടുത്തു. യേശു അവർക്കൊരു പരിചമാത്രമായി. ഇന്നും അത് തുടർന്നു കൊണ്ടിരിക്കുന്നു കൊള്ളയടിച്ചവടവും അതിന്റെ പാരമ്യ തയിലുമെത്തി. ഫ്രാങ്കോമാരും ആലഞ്ചെറിമാരും അരങ്ങു വാഴുന്നു. ഒന്നും അറിയാൻ ആഗ്രഹിക്കാത്ത കുഞ്ഞാടുകൾ, ഇടയനെന്ന് തെറ്റിദ്ധരിച്ച് കശാപ്പുകാരനൊപ്പം യാത്ര തുടരുന്നു!

വെച്ച് 1882 ജനുവരിയിൽ ചെന്നു കാണുകയും തങ്ങളെ സംബന്ധിച്ച സംക്ഷിപ്ത വിവരണമടങ്ങിയ ഒരു നിവേദനം സമർപ്പിക്കുകയുണ്ടായത്. നിവേദനത്തിലെ പ്രസക്തഭാഗം താഴെ കൊടുക്കുന്നു:

‘ഇതിനു ശേഷം ഞങ്ങൾ AD മൂന്നാം നൂറ്റാണ്ടിലേക്ക് കടക്കുന്നു. മാനസ് മതവിഭാഗത്തിൽപ്പെട്ട ഒരു പേർഷ്യൻ നാസ്തികൻ, അല്ലെങ്കിൽ ചിലർ കരുതുന്നതു പോലെ അന്യമതസ്ഥനും അവിശ്വാസിയുമായ ഒരു യോഗിവര്യൻ ഇന്ത്യയിൽ എത്തിയത് ഈ കാലഘട്ടത്തെ ശ്രദ്ധേയമാക്കുന്നു. ഈ സന്യാസിയുടെ പ്രബോധനങ്ങളിൽ വളരെ പേർ ആകൃഷ്ടരായി. ഇക്കാലത്തും പരക്കെ അറിയപ്പെടുന്ന മാണി ഗ്രാമക്കാർ ആണ് ഇക്കൂട്ടർ. നായൻമാരിൽ നിന്നും ഇവരെ വേർതിരിക്കുക പ്രയാസമാണ്. ഇവരെ കൊയിലോണിലും കായംകുളത്തും കണ്ടു വരുന്നു.’

അനൈക്യത്തിന്റെ കുരിശ്!

എന്നാൽ മാനിയുടെ മരണശേഷം ആറാം നൂറ്റാണ്ടോടുകൂടി ക്രമേണ മാനിക്കേയൻ വിശ്വാസികൾ ഇല്ലാതായി. അപ്പോൾ പുറത്തേക്ക് വലിച്ചെറിഞ്ഞു മണ്ണിനടിയിൽ ആണ്ടു കിടന്നിരുന്ന മാനിക്കേയൻ കുരിശായിരിക്കണം ഇപ്പോൾ മാർത്തോമ്മാക്കുരിശായി പ്രത്യക്ഷപ്പെട്ടിരിക്കുന്നത്. ഇപ്പോൾ ഈ കുരിശ് തർക്കത്തിന്റെ അടയാളമായിത്തീർന്നിരിക്കുകയാണ്. “ഒരു പുതിയ മനുഷ്യനെ സൃഷ്ടിച്ചുകൊണ്ട് സമാധാനം സ്ഥാപിക്കാനും കുരിശുവഴി ഒരു ശരീരത്തിൽ ഇരു കൂട്ടരെയും ദൈവത്തോട് അനുരഞ്ജിപ്പിക്കാനും, അങ്ങനെ തന്നിലൂടെ ശത്രുത അവസാനിപ്പിക്കാനുമാണ്” (എഫേ 2: 16) കർത്താവ്

ഉദ്ദേശിച്ചത്. നേരേമറിച്ച്, മാർത്തോമ്മാക്കുരിശുവഴിയായി സമാധാനത്തിനുപകരം അസമാധാനവും, അനുരഞ്ജനത്തിനുപകരം ഭിന്നിപ്പുമാണ് വന്നുകൂടിയിരിക്കുന്നത്. അതുകൊണ്ട് ഈ കുരിശ് നമുക്ക് വേണ്ടെത്താണ്. നമ്മുടെ പള്ളികളിലും അൾത്താരകളിലും പ്രദർശിപ്പിക്കാൻ പാടില്ലാത്തതാണ്.

എല്ലാ കുരിശും കർത്താവിന്റെ കുരിശല്ലല്ലോ. കർത്താവിന്റെ ഒരു വശത്ത് തുക്കപ്പെട്ട ദുഷ്ടനായ കള്ളന്റെ കുരിശ് വിശുദ്ധമല്ലല്ലോ നമ്മൾ പുജിക്കാരുമില്ല. ജർമ്മൻ നാസികളുടെ ചിഹ്നമായിരുന്ന സ്വസ്തിക എന്ന കുരിശും ഒരു തരം കുരിശുതന്നെയാണെങ്കിലും നമ്മളാരും വണങ്ങാറില്ല. ഒരു സ്ഥലത്ത് തറയിലുള്ള സ്വസ്തിക കുരിശിന്റെ മുകളിൽക്കൂടി വൈദികരും മെത്രാൻമാരുംപോലും ചവിട്ടി നടക്കുന്നത് ഞാൻ കണ്ടിട്ടുണ്ട്. അതിൽനിന്നു മനസ്സിലാക്കുന്നത് എല്ലാ കുരിശും വണക്കം അർഹിക്കുന്നില്ലെന്നാണ്; പ്രത്യേകിച്ചും ദുസ്സാധനങ്ങളുള്ളതാണെങ്കിൽ...

മറ്റുള്ളവർക്ക് വിമർശനത്തിനും ഉത്തപ്പിനും ഇടകൊടുക്കുന്നത് തെറ്റാണല്ലോ. യേശുതന്നെ പഠിപ്പിക്കുന്നത്, “വിശ്വസിക്കുന്ന ഈ ചെറിയവരിൽ ഒരുവന് ഇടർച്ച വരുത്തുന്നവൻ ആരായാലും അവന് കൂടുതൽ നല്ലത് ഒരു വലിയ തിരികല്ലു കഴുത്തിൽ കെട്ടി കടലിൽ എറിയപ്പെടുന്നതാണ്” എന്നാണല്ലോ (മർക്കോ. 9 : 42). അനാവശ്യമായ വിമർശനത്തിന് കാരണം കൊടുക്കുന്നത് പാപകരമാണല്ലോ. അതിനാൽ, ‘മാർത്തോമ്മാക്കുരിശ്’ എന്നറിയപ്പെടുന്ന ഈ മനിക്കേയൻ കുരിശ് നമുക്ക് മാറ്റിക്കളയാം.



KCRM-നും സത്യജ്ഞാലയ്ക്കും ചില നിർദ്ദേശങ്ങൾ

ജോർജ്ജ് ലൂക്ക്, ഫോൺ: 9961194502



KCRM

KCRM-നും സത്യജ്ഞാലയ്ക്കും അവയുടെ പ്രഖ്യാപിതലക്ഷ്യങ്ങൾ നേടാൻ പല കാരണങ്ങൾകൊണ്ട് ഇതുവരെ സാധിച്ചിട്ടില്ല. ഇപ്പോൾ അതിന്റെ പ്രവർത്തനങ്ങളിൽ ഒരു മുരടിപ്പും ഉന്മേഷക്കുറവും കാണുന്നുണ്ട്. അതിനു പരിഹാരമായി ഞാൻ നിർദ്ദേശിക്കുന്ന ആശയങ്ങളുടെ ദാർശനികമായ അടിസ്ഥാനം എന്റെ 'പ്രപഞ്ചശാസ്ത്രവും ദർശനവും' (PSD) എന്ന പുതിയ ഗ്രന്ഥമാണ്. നിർദ്ദേശങ്ങൾ ഹ്രസ്വമായി താഴെ ക്രമീകരിച്ചിരിക്കുന്നു:

1. ആമുഖമായി പറയാനുള്ളത്, നമ്മെ വളരാനും തിന്മ കുറയാനും നാം പരിശ്രമിക്കണമെന്നതാണ്. നമ്മെയും തിന്മയും എന്താണ് എന്ന ചോദ്യമാണ് (സത്യാന്വേഷണമാണ്) നമ്മെ നയിക്കേണ്ടത്. എല്ലാ വസ്തുക്കളിലും നമ്മെ-തിന്മകൾ ഉണ്ട് എന്ന തത്വം നാം മനസ്സിലാക്കണം. ഇവിടെ നമ്മെ-തിന്മകളിലെ വ്യത്യാസം ലക്ഷ്യത്തെ (purpose) ആശ്രയിച്ചിരിക്കുന്നു.
'KCRM' - ലെ 'R' (Reformation - നവീകരണം) എന്ന പദ്ധതി ലക്ഷ്യമാക്കേണ്ടത്, കത്തോലിക്കാസഭയിലെ തിന്മകൾ അഥവാ രോഗങ്ങൾ കുറയ്ക്കുക എന്നതിലായിരിക്കണം; അല്ലാതെ, സഭയെ ഉടച്ചുവാർക്കുക എന്നതായിരിക്കരുത്. അപ്പോൾ, കത്തോലിക്കാസഭയ്ക്കുള്ളിൽ നിന്നുകൊണ്ടുവേണം KCRM പ്രവർത്തിക്കാൻ.
2. നിരീശ്വരവാദം തെറ്റായ പ്രത്യയശാസ്ത്രമാണ്; അതുകൊണ്ട്, നിരീശ്വരവാദം സ്വീകാര്യമല്ല എന്ന് ഉറപ്പിക്കണം. സത്യജ്ഞാലയിൽ നിരീശ്വരവാദത്തിനനുകൂലമായ പ്രസ്താവനകൾ ഉണ്ടാകരുത്.
എന്താണ് നല്ല വിശ്വാസം, എന്താണ് അന്ധവിശ്വാസം എന്ന കാര്യത്തിൽ കൂടുതൽ വ്യക്തത ആവശ്യമാണ്. വ്യക്തിക്കും സമൂഹത്തിനും ഒരുപോലെ ദോഷം

ചെയ്യുന്നവയാണ് അന്ധവിശ്വാസങ്ങൾ. മതം ഒരു സാമൂഹികസ്ഥാപനമാണല്ലോ. മതവിശ്വാസങ്ങളിലും ആചാരങ്ങളിലും ഒരളവുവരെ നമ്മയുണ്ട് എന്ന് ഉറപ്പാണ്. പക്ഷേ, നിരവധി തിന്മകളും ഉണ്ട്. ഈ വസ്തുത കണക്കിലെടുത്തുവേണം, KCRM-ന്റെ നയപരിപാടികൾ രൂപീകരിക്കാൻ.

3. ദൈവത്തിന്റെ നിർവചനം എന്താണ്? ഇക്കാര്യത്തിൽ Pantheism (വിശ്വംതന്നെ ദൈവം എന്ന വാദം, അദ്വൈതവാദം), Process Philosophy (പ്രക്രിയാ തത്ത്വദർശനം) എന്നൊക്കെ അറിയപ്പെടുന്ന തത്വചിന്താഗതിയാണ് KCRM സ്വീകരിച്ചിരിക്കുന്നത്. അത് കത്തോലിക്കാ സഭയുടെ Theism (ഈശ്വരവാദം, സ്രഷ്ടാവും സൃഷ്ടികളും രണ്ട് എന്ന ദൈവതവാദം)-ത്തിന് എതിരായ ദർശനമാണ്. അതുകൊണ്ട്, പാഞ്ഞയിസം കത്തോലിക്കാസഭാ നവീകരണപ്രസ്ഥാനത്തിന് യോജിച്ചതല്ല. പ്രത്യേകം ചർച്ചചെയ്യേണ്ട ഒരു കാര്യമാണിത്.
4. എല്ലാ മതങ്ങളും മനുഷ്യന്റെ മിസ്റ്റിക് മനസ്സിന്റെ സൃഷ്ടികളാണ്. ആ നിലയ്ക്ക് മതപരമായ വിശ്വാസങ്ങളെ ശാസ്ത്രീയയുക്തി ഉപയോഗിച്ച് വിമർശിക്കുന്നത് ശരിയല്ല. മാതാവിന്റെ അമലോത്ഭവം, യേശുക്രിസ്തുവിന്റെ ഉത്ഥാനവും സ്വർഗ്ഗാരോഹണവും, ബൈബിളിലെ അത്ഭുതങ്ങൾ മുതലായവയെല്ലാം കത്തോലിക്കാ സഭയുടെ പ്രധാന മിസ്റ്റിക് രഹസ്യങ്ങളാണ്. എന്നാൽ സഭാനേതൃത്വം മിസ്റ്റിക് രഹസ്യങ്ങളെ ശാസ്ത്രീയ വസ്തുതകളാണ് എന്ന രീതിയിൽ പ്രചരിപ്പിച്ചുവരുന്നു. അതിന്റെ പൊള്ളത്തരം തുറന്നുകാട്ടുന്നത് നമ്മുടെ ദൗത്യമായി ഏറ്റെടുക്കാം.
5. കേരളത്തിലെ രാഷ്ട്രീയസാഹചര്യത്തിൽ ചർച്ച് ട്രസ്റ്റ് ആക്ട് ഒരുകാലത്തും പാസ്സാകുകയില്ല. ഭരണകാര്യത്തിൽ ഓരോ സഭയ്ക്കും തനതുപാരമ്പര്യമുണ്ട്. അതിനെ

മാറ്റിമറിക്കാൻ എത്ര ശ്രമിച്ചാലും സാധിക്കില്ല. കാരണം, A Church is a social system, having history. അപ്പോൾ KCRM-നും സത്യജാലയ്ക്കും സാധിക്കുന്നത്, സഭയുടെ തെറ്റുകുറ്റങ്ങൾക്കെതിരെ സമരംചെയ്യുകയാണ്. ചർച്ച് ആക്ട് എന്ന അനാവശ്യപദ്ധതി ഉപേക്ഷിച്ചുകൊണ്ട്, KCRM ഉന്നത നൽകേണ്ട പ്രധാന പദ്ധതികൾ മുൻഗണനാക്രമത്തിൽ താഴെ എടുത്തു പറയുന്നു:

- 6-a. കത്തോലിക്കാസഭയുടെ നേതൃത്വം കാണിക്കുന്ന തെറ്റുകുറ്റങ്ങളും ദുർന്നടപടികളും തുറന്നുകാട്ടുക; വിചാരണ ചെയ്യുക. അതിനുവേണ്ടി തെളിവുകൾ ശേഖരിക്കുകയും ലേഖനങ്ങൾ എഴുതുകയും മറ്റു ബോധവൽക്കരണമാർഗ്ഗങ്ങൾ സ്വീകരിക്കുകയും ചെയ്യുക. സിസ്റ്റർ ലൂസി കളപ്പുരയുടെ പ്രശ്നത്തിലെ ഇടപെടലുകൾ ഉദാഹരണമായി എടുക്കാം.
- 6-b. KCRM പ്രവർത്തകർ ഇടവകഭരണത്തെ നിരീക്ഷിക്കണം. ഇടവകയുടെ വാർഷിക കണക്ക് ഓഡിറ്റ് (audit) ചെയ്യാൻ നിർബന്ധിക്കണം. പൊതുയോഗങ്ങളിൽ ക്രിയാത്മകമായി ഇടപെട്ടുകൊണ്ട് ഇടവകഭരണത്തെ വിമർശിക്കാനും മെച്ചപ്പെടുത്താനും ശ്രമിക്കണം.
- 6-c. അന്ധവിശ്വാസങ്ങളും ദുരാചാരങ്ങളും ദൈവശാസ്ത്ര (theology) സംബന്ധമായ തെറ്റിദ്ധാരണകളും ദുർവ്യാഖ്യാനങ്ങളും നീക്കാൻ വേണ്ട പ്രചാരവേലകൾ ചെയ്യണം.
- 6-d. സാമൂഹികപ്രശ്നങ്ങൾ പരിഹരിക്കാൻ KCRM സജീവമായ ഇടപെടലുകൾ നടത്തണം. മദ്യ-ലഹരി വിരുദ്ധസമരം ഒരു ഉദാഹരണം. എക്സിബിഷനുകളിൽ പങ്കെടുക്കുകയും റാലികൾ നടത്തുകയും വേണം.
- 6-e. സത്യജാലമാസികയ്ക്ക് പ്രസക്തിയും പുരോഗതിയും ഉണ്ടാകുന്നത് മുകളിൽ കൊടുത്ത KCRM പദ്ധതികളുടെ അടിസ്ഥാനത്തിലായിരിക്കും. ഒരു ഇടവകയിലെ കുടുംബങ്ങളെ വീക്ഷിച്ചാൽ, അവരെ വിശ്വാസതീവ്രതയുടെ തോതനുസരിച്ച് മൂന്നു വിഭാഗങ്ങളാക്കാൻ സാധിക്കും കുറവ് , ശരാശരി , ഉയർന്നത് (Low, Medium, High) എന്നിങ്ങനെ. KCRM/സത്യജാലയ്ക്ക് ഇതിൽ വിശ്വാസതീവ്രത കുറഞ്ഞ കുടുംബങ്ങളെ / ആൾക്കാരെ ആകർഷിക്കാൻ സാധിക്കും - ഉചിതമായ മാർക്കറ്റിംഗ് നടത്തണം എന്നുമാത്രം. അങ്ങനെ പരിശ്രമിച്ചാൽ പതിനായിരത്തിൽക്കൂടുതൽ കോപ്പികൾ ചെലവാക്കാൻ സാധിക്കുമെന്നാണ് എന്റെ വിശ്വാസം. ഇതുവരെ കത്തോലിക്കാ വിശ്വാസിസമൂഹം സത്യജാലയോട് പുറംതിരിഞ്ഞു നിൽക്കുകയായിരുന്നു. അതിനു കാരണം ചർച്ച് ആക്റ്റിനോടുള്ള എതിർപ്പാണ്. 'സഭയെ നശിപ്പിക്കാൻ ശ്രമിക്കുന്നവർ' എന്ന ലേബൽ KCRM-നുണ്ട് എന്ന വസ്തുത മനസ്സിലാക്കാൻ നാം ശ്രമിക്കണം. ആ ലേബൽ നീക്കാനുള്ള മാർഗ്ഗമാണ് ഇവിടെ നിർദ്ദേശിച്ചിരിക്കുന്നത്.
- 6-f. വിവിധ വിജ്ഞാനമേഖലകളിലുള്ള പുതിയ എഴുത്തുകാരെ കണ്ടെത്തുകവഴി സത്യജാല മാസികയുടെ ഉള്ളടക്കം വിപുലപ്പെടുത്താനും പേജുകൾ വർദ്ധിപ്പിക്കാനും സാധിക്കും. ഇതിനൊക്കെ കൂടുതൽ ഫണ്ട് ആവശ്യമായി വരും. ഫണ്ട് ശേഖരിക്കാനുള്ള മാർഗ്ഗങ്ങളെപ്പറ്റി പ്രത്യേകം ചർച്ചചെയ്യണം.

6-g. KCRM-നെയും സത്യജാലയെയും നവീകരിക്കാനും ഊർജ്ജസ്വലമാക്കാനും കാര്യശേഷിയുള്ള പ്രവർത്തകർ ഒത്തൊരുമയോടെ, ഇഗോ (അഹങ്കാരം) വെടിഞ്ഞുകൊണ്ട്, ഭാരവാഹികളായി വരുമെന്ന് പ്രത്യാശിക്കുന്നു.

പ്രതികരണം
എഡിറ്റർ

‘സിസ്റ്റം ഫിലോസഫി’ എന്ന ദാർശനികചിന്താപഥത്തിലൂടെ ഏകാന്തപഥികനായി മുന്നേറുകയും എല്ലാ വിഷയങ്ങളെയും ആ ദാർശനികവ്യവസ്ഥയുടെ കണ്ണിലൂടെ നോക്കിക്കണ്ട് നിഗമനങ്ങളിലെത്തുകയും അവ സ്വന്തം നിലയിൽ മൗലികകൃതികളാക്കി പ്രസിദ്ധീകരിക്കുകയും ചെയ്യുന്ന ശ്രമകരമായ ഒരു ജീവിതത്തിന് ഉടമയാണ്, ശ്രീ ജോർജ്ജ് ലൂക്ക്. അതേ ചിന്താവ്യവസ്ഥയിലൂടെ KCRM-നെയും സത്യജാലയെയും നിരീക്ഷണവിധേയമാക്കിയിരിക്കുകയാണ് അദ്ദേഹമിപ്പോൾ, ഈ ലേഖനത്തിലൂടെ. KCRM പ്രതിമാസ ചർച്ചാസമ്മേളനങ്ങളിൽ ഇടയ്ക്കൊക്കെ പങ്കെടുക്കുന്ന സത്യജാല വരിക്കാരൻകൂടിയായ അദ്ദേഹം, ഡിസംബർ മാസ പരിപാടിയിൽ പങ്കെടുത്തതിന്റെകൂടി അനുഭവത്തിലാകണം, ഈ നിരീക്ഷണങ്ങൾ നടത്തിയിരിക്കുന്നത്. അദ്ദേഹത്തിന്റെ ഈ നിരീക്ഷണങ്ങളും നിർദ്ദേശങ്ങളും, KCRM-നെയും അതിന്റെ നിലപാടുകളെയും രീതികളെയുംകുറിച്ച് വ്യക്തിതലത്തിലുള്ള ഒരു പരിശോധനയ്ക്ക് കാരണമായി എന്നു പറയട്ടെ. അതിന്റെകൂടി വെളിച്ചത്തിലുള്ള എന്റെ വ്യക്തിപരമായ പ്രതികരണങ്ങളാണ്, ലേഖനത്തിലെ അതേ നവർക്രമത്തിൽ താഴെ കൊടുക്കുന്നത്:

1. എല്ലാ കാര്യങ്ങളിലും നന്മയും തിന്മയും അടങ്ങിയിരിക്കുന്നു എന്നൊരു തത്വം ‘സിസ്റ്റം ഫിലോസഫി’യിൽ ഉണ്ടെന്ന് മനസ്സിലാക്കുന്നു. ഇവ രണ്ടും പരസ്പരം ആശ്രയിച്ചിരിക്കുന്നു (co-existant) എന്ന താത്വികചിന്തമൂലം, ഇവയെ ഇഴപിരിച്ച് കാണാനും മനസ്സിലാക്കാനും ലേഖകൻ എളുപ്പമല്ലാതെ വരുന്നുണ്ടോ എന്ന് സംശയിക്കുന്നു. ഉദാഹരണത്തിന്, വെളിച്ചവും ഇരുട്ടും പരസ്പരം ആശ്രയിച്ചിരിക്കുന്ന രണ്ടു യാഥാർത്ഥ്യങ്ങളാണോ? ഉള്ളത് വെളിച്ചമാത്രമല്ലേ? അതിന്റെ അഭാവം ഇരുട്ടായി അനുഭവപ്പെടുക മാത്രമല്ലേ ചെയ്യുന്നത്? എന്തായാലും ‘സിസ്റ്റം ഫിലോസഫി’ എന്ന കണ്ണടയിലൂടെമാത്രം കാര്യങ്ങളെ കാണാൻ ശ്രമിക്കുമ്പോൾ പല വസ്തുനിഷ്ഠയാഥാർത്ഥ്യങ്ങളെയും ലേഖകൻ കാണാതെപോകുന്നില്ലേ എന്ന് സംശയിച്ചു പോകുന്നു. ഏതൊരു പ്രസ്ഥാനത്തിനും ഇടയ്ക്കൊക്കെ മുരടിപ്പും ഉന്മേഷക്കുറവുമെല്ലാം ഉണ്ടാകും. 1990-ൽ രൂപംകൊണ്ട KCRM-ന്, 2006 ജനുവരിമുതൽ 2008 സെപ്റ്റംബർവരെ യാതൊരു പ്രവർത്തനവും നടത്താനാകാതെ ചത്തുകിടക്കേണ്ടിവന്നിരുന്നു. പിന്നീടാണ് വീണ്ടും ഉണർന്ന് പ്രവർത്തിക്കാൻ ആരംഭിച്ചത്. ഇപ്പോഴുള്ളതായി ലേഖകൻ നിരീക്ഷിച്ച മുരടിപ്പ് യഥാർത്ഥമാണെങ്കിൽ, അതിനെ മറികടക്കാനുള്ള ശ്രമങ്ങൾക്ക് സമയമായി എന്നേ അതിനർത്ഥമുള്ളൂ. സഭയിലെ തിന്മകൾ കുറച്ചുകൊണ്ടു വരിക എന്നതുമാത്രമല്ല, റോമൻ സാമ്രാജ്യത്വ കമ്മട്ടത്തിൽ വാർക്കപ്പെട്ടിരിക്കുന്ന ഇന്നത്തെ പുരോഹിതാധിപത്യസഭയേ ശുവിന്റെ മൂല്യസംഹിതയിലേക്ക് കൊണ്ടുവന്ന് ഉടച്ചുവാർക്കുക എന്ന ലക്ഷ്യവും KCRM-നുണ്ട്.

സഭാശുശ്രൂഷകർമാത്രമായിരിക്കേണ്ട പുരോഹിതരും

മെത്രാന്മാരും കത്തോലിക്കാസമുദായത്തിനുമേൽ അധികാരം സ്ഥാപിക്കുകയും സമുദായനേതൃത്വം ചമയുകയും ചെയ്യുന്നത്, വിശ്വാസിയോ അവിശ്വാസിയോ എന്ന ഭേദമില്ലാതെ എല്ലാ സമുദായാംഗങ്ങളെയും ദോഷകരമായി ബാധിക്കുന്നുണ്ട്. അതുകൊണ്ട്, സഭയുമായി ബന്ധം പുലർത്താത്ത, നിരീശ്വരവാദികൾ ഉൾപ്പെടെയുള്ള സമുദായാംഗങ്ങൾക്കും സഭാനേതൃത്വത്തിനെതിരെ വിമർശനം ഉന്നയിക്കാനും പ്രവർത്തിക്കുവാനും അവകാശമുണ്ട്; അതായത്, സഭയ്ക്കുള്ളിലുള്ളവർമാത്രമേ സഭാകാര്യങ്ങളിൽ ഇടപെടാൻപാടുള്ളൂ എന്ന് പറയാനാവില്ല. പിന്നെ, KCRM പ്രവർത്തകരാരും ഇന്നുവരെ സഭയിൽനിന്ന് പുറത്തുപോവുകയോ പുറത്താക്കപ്പെടുകയോ ചെയ്തിട്ടില്ല. അതുകൊണ്ട്, സഭയ്ക്കുള്ളിൽനിന്ന് പ്രവർത്തിക്കുന്ന ഒരു പ്രസ്ഥാനമാണ് KCRM എന്നുതന്നെയാണ് നിലപാട്.

2. നിരീശ്വരവാദത്തെ അംഗീകരിച്ചു പ്രവർത്തിക്കുകയെന്നത് ഒരിക്കലും KCRM-ന്റെ നിലപാട് ആയിരുന്നിട്ടില്ല. മറിച്ച്, സ്വന്തം നിലയിൽ ദൈവാനുഷ്ഠാനം നടത്താൻ മനുഷ്യനെ അനുവദിക്കാത്ത, ദൈവത്തെപ്പറ്റിയുള്ള പുരോഹിതസിദ്ധാന്തങ്ങളിൽ വിശ്വസിക്കാൻ ശിക്ഷയ്ക്കുകീഴിൽ നിർബന്ധിക്കപ്പെടുന്ന ക്രൈസ്തവസഭകളിലൊന്നും യഥാർത്ഥ ദൈവവിശ്വാസികൾ ഇല്ലെന്നും, കപടവിശ്വാസികൾമാത്രമാണുള്ളതെന്നുമാണ് KCRM പറഞ്ഞുകൊണ്ടിരിക്കുന്നത്. ഫലത്തിൽ, ജീവിതംകൊണ്ട് നിരീശ്വരരെക്കാൾ ഈശ്വരനിഷേധികളും സ്വാർത്ഥരുമാണ് സാധാരണ പള്ളിവിശ്വാസികൾ. അവരെക്കാൾ ഉന്നതമായ മൂല്യബോധം പുലർത്തുന്നവരാണ് പൊതുവെ നിരീശ്വരവാദികൾ എന്നു കാണാൻ ആർക്കും സാധിക്കും. അതുകൊണ്ട്, ആശയവിനിമയരംഗത്ത് അവരെ മാറ്റിനിർത്തേണ്ടതില്ല എന്ന കാഴ്ചപ്പാടാണ് KCRM പുലർത്തുന്നത്. യേശു സദുക്യരെ മാറ്റിനിർത്താതെ ആശയവിനിമയം നടത്തിയതോർക്കുക. വിശ്വാസമെന്നത്, പ്രകടമായി കാണപ്പെടാത്തതിലുള്ള തനതു ബോധ്യമാണ്. അന്വേഷണവും ചിന്തയും ബോധ്യപ്പെടുമെല്ലാം സാധ്യമാകുന്നത് വ്യക്തിത്വത്തിൽ മാത്രമായതിനാൽ, സംഘടിതമായി സന്നിവേശിക്കപ്പെടുന്ന 'സെക്കൻഡ് ഹാൻഡ്' (2nd hand) ദൈവവിശ്വാസങ്ങളും അനുഷ്ഠാനവിശ്വാസങ്ങളുമെല്ലാം അന്ധവിശ്വാസങ്ങൾ മാത്രമാണ്; അവയുടെ അടിസ്ഥാനത്തിലുള്ള ആചാരങ്ങളെല്ലാം ദുരാചാരങ്ങളാണ്. ലേഖകൻ പറയുന്നതുപോലെ, ഇവയെല്ലാം വ്യക്തിക്കും സമൂഹത്തിനും ഒരുപോലെ ദോഷം ചെയ്യുന്നവയുമാണ്.

KCRMന്റെ നയപരിപാടികൾക്കു രൂപംകൊടുത്തിരിക്കുന്നത് മുഖ്യമായും ഈ കാഴ്ചപ്പാടിന്റെ അടിസ്ഥാനത്തിലാണ്. ഒട്ടേറെ ചർച്ചകൾക്കുശേഷം, 2009 ഡിസംബറിലെ പൊതുയോഗത്തിൽ അംഗീകരിക്കപ്പെടുകയും, 2010 ജനുവരി 1-ന് കേരളത്തിലെ 3 റീത്തുകളിലൂടെപ്പട്ട മുഴുവൻ മെത്രാന്മാർക്കും തപാലിൽ അയച്ചുകൊടുക്കുകയും ചെയ്ത, 'സഭാനവീകരണം: നിലപാടുകൾ, നിർദ്ദേശങ്ങൾ, അവകാശപ്രഖ്യാപനങ്ങൾ' എന്ന പേരിലുള്ള രേഖയാണത് (ഇത്, 'KCRM: ചരിത്രം, ഇടപെടലുകൾ, പഠനങ്ങൾ' എന്ന പുസ്തകത്തിൽ അവസാനലേഖനമായി ഉൾപ്പെടുത്തിയിട്ടുണ്ട്).

3. ഏത് 'ഇസം'(ism)ത്തിൽപ്പെടും എന്നു പരിശോധിച്ചിട്ടല്ലെങ്കിൽ, സത്യാനുഷ്ഠാനരംഗം ചിന്തിച്ചും മനനംചെയ്തും

മുന്നോട്ടുപോകുന്നത്. എന്റെ (KCRM-ന്റേതല്ല) ചിന്ത Pantheism-ത്തോട് (അദൈവത്വവാദം, വിശ്വംതന്നെ ദൈവം എന്ന വാദം) അടുത്തുനിൽക്കുന്നുവെന്ന് ലേഖകൻ, KCRM-ന്റെ കാഴ്ചപ്പാടിനെ അപ്രകാരം മൂടുകുത്തിയപ്പോൾമാത്രമാണ് തിരിച്ചറിയാൻ കഴിഞ്ഞത്. യേശുവിന്റെ ദൈവദർശനത്തിനും മൂല്യദർശനത്തിനുമപ്പുറം KCRM-ന്റേതായി ഒരു തത്വചിന്താപദ്ധതിയും ക്രോഡീകരിക്കപ്പെട്ടിട്ടില്ല. അവ വ്യക്തിപരമായ വ്യത്യസ്തതകളോടുകൂടി ഓരോരുത്തരും സ്വാംശീകരിക്കുന്നു എന്നുമാത്രം. ശരിയാണ്, ഞാൻ പ്രപഞ്ചസത്തയെയാണ്, അതിന്റെ സൂക്ഷ്മത്തിലും സ്ഥൂലത്തിലും അനുസ്യൂതം വർത്തിക്കുന്ന സജീവനിയമത്തെയാണ് ഈശ്വരനായി കാണുന്നത്. 'പിതാവായ ദൈവം' എന്ന് യേശു ആലങ്കാരികമായി വ്യവഹരിച്ചത് ഈ പ്രപഞ്ചസത്തയെയാണ്; അല്ലാതെ, ഒരു വ്യക്തിദൈവത്തെയാണിരിക്കുന്നത് എന്നുതന്നെയാണ് ഞാൻ മനസ്സിലാക്കുന്നത്. "ദൈവം ആത്മാവാണ്" (യോഹ. 4: 24) എന്നു പറഞ്ഞപ്പോഴും എല്ലായിടത്തും സന്നിഹിതരായിരിക്കുന്ന ഈ ചൈതന്യസത്തയെയാണ് അദ്ദേഹം സൂചിപ്പിക്കുന്നത്.

"ഞാൻ പിതാവിലും പിതാവ് എന്നിലുമാണ്" (യോഹ. 14: 11) എന്ന് പ്രഖ്യാപിച്ചത്, താൻ ഈ ദൈവികസത്തയെന്നതിനെ തിരിച്ചറിവിലായിരുന്നു, അദൈവത്വബോധത്തിൽ നിന്നുകൊണ്ടായിരുന്നു, എന്നു ഞാൻ കരുതുന്നു. അപ്പോൾ യേശുവും ഒരു 'Pantheist' ആണെന്നുവരുന്നു. അങ്ങനെയെങ്കിൽ ഞാനും, ലേഖകൻ വിശേഷിപ്പിച്ചതുപോലെ, ഒരു Pantheist ആയിരിക്കണം...

4. എല്ലാ യഥാർത്ഥ മതങ്ങളും മനുഷ്യന്റെ ബോധമനസ്സിന്റെയും മിസ്റ്റിക് (mystic)തലംകൂടി ഉൾപ്പെടുന്ന കല്പനവൈഭവത്തിന്റെയും കൂട്ടായ സൃഷ്ടിയാണ് എന്നും സമ്മതിക്കുന്നു. അവിടെ ബോധമനസ്സ് മാത്രം ഉൾക്കൊള്ളുന്ന ശാസ്ത്രീയയുക്തി ഉപയോഗിച്ചുള്ള വിമർശനങ്ങൾ ശരിയല്ല എന്നുതന്നെയാണ് എന്റെയും അഭിപ്രായം. എന്നാൽ, സംഘടിത-പുരോഹിതമതങ്ങളുടെ സൃഷ്ടി നടക്കുന്നത് പൗരോഹിത്യം എന്ന സ്ഥാപനത്തിന്റെ ബൗദ്ധികദൈവശാസ്ത്ര മൂശയിലാണ്. അവർക്ക് നിശ്ചയമില്ലാത്ത കാര്യങ്ങളെ 'മിസ്റ്റിസിസം' എന്ന ലേബലിൽ ദിവ്യരഹസ്യങ്ങൾ എന്ന മട്ടിൽ, ബോധപൂർവ്വം അവതരിപ്പിക്കുകയാണവിടെ. അതുകൊണ്ട്, മാതാവിന്റെ അമലോത്ഭവം, യേശുവിന്റെ കന്യാജനനം എന്നിവ പോലുള്ള അന്ധവിശ്വാസങ്ങളെ ശാസ്ത്രീയയുക്തി കൊണ്ടുതന്നെ തുറന്നുകാട്ടാവുന്നതും കാട്ടേണ്ടതുമാണ്. "അന്ധവിശ്വാസങ്ങളും ദുരാചാരങ്ങളും ദൈവശാസ്ത്ര സംബന്ധമായ തെറ്റിദ്ധാരണകളും ദുർവ്യാഖ്യാനങ്ങളും നീക്കാൻ വേണ്ട പ്രചാരവേലകൾ ഉണ്ടാകണം" (6-c) എന്ന ലേഖകന്റെതന്നെ നിർദ്ദേശം ഇതിനനുകൂലമാണല്ലോ.

5. ചർച്ച് ആക്വിനു വേണ്ടിയുള്ള ശ്രമം ഉപേക്ഷിക്കണമെന്നു നിർദ്ദേശിച്ചുകൊണ്ട് ലേഖകൻ എഴുതിയിരിക്കുന്നത്, "സഭാഭരണകാര്യത്തിൽ ഓരോ സഭയ്ക്കും തനതു പാരമ്പര്യമുണ്ട്. അതിനെ മാറ്റിമറിക്കാൻ എത്ര ശ്രമിച്ചാലും സാധിക്കില്ല" എന്നു പറഞ്ഞുകൊണ്ടാണ്. കേരളസഭയുടെ തനതു പാരമ്പര്യത്തിനനുസൃതമായിട്ടാണ് നിർദ്ദിഷ്ട ചർച്ച് ആക്വിനു രൂപംകൊടുത്തിരിക്കുന്നത് എന്ന വസ്തുത ലേഖകൻ അറിയാത്തതാണെങ്കിൽ അത് ആശ്ചര്യകരംതന്നെ. ആധ്യാത്മികശുശ്രൂഷകരുടെ ആത്മീയമേൽനോട്ടവും

നമ്മുടെ നാട് എങ്ങനെ ഇങ്ങനെയായി..?

ഒരു കുട്ടിക്കുറുക്കൻ തന്റെ അച്ഛനോട് പറഞ്ഞു: “അച്ഛാ എനിക്ക് മനുഷ്യന്റെ മാംസം തിന്നണം!” കുറുക്കൻ ഗ്രാമത്തിലെമ്പാടും പരതിയിട്ടും മനുഷ്യമാംസം കിട്ടിയില്ല. കിട്ടിയതാവട്ടെ, പന്നിയുടെ മാംസവും! അത് കൊണ്ടുവന്നു കുട്ടിക്കുറുക്കൻ കൊടുത്തു. പക്ഷേ, കുട്ടിക്കുറുക്കൻ അത് കഴിച്ചില്ല. പിന്നീട് കുറുക്കച്ചൻ പശുവിന്റെ മാംസം കൊണ്ടു വന്നു. അതും തിന്നാൻ കുട്ടിക്കുറുക്കൻ വിസമ്മതിച്ചു. മനുഷ്യന്റെ മാംസംതന്നെ വേണമെന്നവൻ വാശിപിടിച്ചു.

അന്നു രാത്രി കുറുക്കച്ചൻ പന്നിയുടെ മാംസം ഒരു മുസ്ലീം പള്ളിയുടെമുമ്പിലും പശുവിന്റെ മാംസം ഒരു അമ്പലമുറ്റത്തും കൊണ്ടുചെന്നിട്ടു. നേരം വെളുത്തപ്പോഴേക്കും വഴിനീളെ മനുഷ്യന്റെ മൃതശരീരങ്ങൾ നിരന്നു കിടക്കുന്നു! ഇഷ്ടപോലെ മനുഷ്യമാംസവുമായി കുറുക്കച്ചൻ കുട്ടിക്കുറുക്കന്റെ അടുക്കൽ വന്നു. അത്ഭുതത്തോടെ കുട്ടിക്കുറുക്കൻ ചോദിച്ചു: “അച്ഛാ, ഇത്രപെട്ടെന്ന് ഇത്രമാത്രം മനുഷ്യമാംസം അച്ഛൻ എങ്ങനെ സംഘടിപ്പിച്ചു?”

കുറുക്കച്ചൻ ചിരിച്ചുകൊണ്ട് പറഞ്ഞു: “മോനേ, ഇത് ഭാരതമാണ്! ഇവിടെ ധരാളം മതഭ്രാന്തന്മാരുണ്ട്! അല്പം ബുദ്ധി പ്രയോഗിച്ചു ഞാൻ അവരുടെ ഭ്രാന്താണ് ഇളക്കി. അപ്പോൾ ഇഷ്ടപോലെ മനുഷ്യമാംസം കിട്ടി.”

ഒരു കൊച്ചുകുട്ടി വിചാരിച്ചാൽപ്പോലും എളുപ്പം

തകർക്കാവുന്നവിധം നേർത്തതാണ് നമ്മുടെ രാജ്യത്തെ മതസൗഹാർദ്ദമെന്ന സോപ്പുകുമിള!

വെടിമരുന്നിന് തീ പിടിപ്പിക്കാൻ ഒരു തീപ്പൊരി മതി എന്നതുപോലെ മതതീവ്രവാദികളുടെ വികാരത്തിന് തീകൊളുത്താൻ ഒരു വാക്കോ വാചകമോ ചിത്രമോ ഒരു കൊച്ചു പ്രവൃത്തിയോ മതി. കൈപ്പിഴയാണെന്ന് പറഞ്ഞു മാപ്പ് ചോദിച്ചാലൊന്നും തീവ്രവാദികൾ അത് ക്ഷമിക്കില്ല! സോഷ്യൽ മീഡിയ ശക്തമായ ഇക്കാലത്ത് ഒരു തീപ്പൊരി ഇട്ടുകൊടുക്കാൻ ഏതു മതതീവ്രവാദിക്കും കഴിയും. പിന്നെ അത് ആളിക്കത്തിപ്പടർന്നുകൊള്ളും.... എന്റെ മതമാത്രമാണ് ശരി. അതുമാത്രമാണ് സ്വർഗത്തിലേക്കുള്ള വഴി എന്നു ചിന്തിക്കുന്നിടത്താണ് അപകടം.

വേലിചാടി വരുന്ന കാട്ടുമൃഗത്തേക്കാളും അണപൊട്ടി വരുന്ന മലവെള്ളത്തേക്കാളും കൂടുതൽ ഭയക്കേണ്ടത് മസ്തിഷ്കം മതത്തിനു പണയം വച്ച ഭീകരന്മാരെയാണ്! അവരാണ് ഈ നാടിന്റെ സമാധാനം തകർക്കുന്ന വിഷപ്പാമ്പുകൾ! ഒരുകാലത്ത് സഹിഷ്ണുതയ്ക്കും സഹവർത്തിത്വത്തിനും പേരുകേട്ട നമ്മുടെ നാട് എങ്ങനെ ഇങ്ങനെയാക്കി എന്ന് നമ്മൾ ചിന്തിക്കണം...

(ഒരു വാട്ട്സാപ്പ് പോസ്റ്റ്)

പള്ളിക്കാരുടെ ഭൗതികകൈകാര്യകർത്തൃത്വവുമാണ് ആദിമസഭയുടെയും പാരമ്പര്യം (അപ്പോ. പ്രവ. 6: 2 - 4). ഇരുപതാം നൂറ്റാണ്ടിന്റെ അവസാനം ഒരു കാനോൻ നിയമം ഏകപക്ഷീയമായി അടിച്ചേല്പിച്ചുകൊണ്ട് ഈ ക്രൈസ്തവപാരമ്പര്യം മാറ്റിമറിക്കാൻ എത്ര ശ്രമിച്ചാലും സാധിക്കില്ല, അതനുവദിക്കില്ല എന്നാണ് ചർച്ച് ആക്ട് പ്രവർത്തകരുടെ ഉറച്ച നിലപാട്. രാഷ്ട്രീയസാഹചര്യങ്ങളൊക്കെ മാറി മറിയും...KCRM-നോടും സത്യജാലയോടും ജനങ്ങൾക്ക് കുറച്ചെങ്കിലും അനുഭാവം ഉണ്ടാകാൻ ചർച്ച് ആക്ട് സംബന്ധിച്ച ഈ നിലപാട് സഹായിച്ചിട്ടേയുള്ളൂ എന്നതാണ് അനുഭവം.

6-a, 6-c: ഈ നമ്പരുകളിലുള്ള നിർദ്ദേശങ്ങളോട് യോജിപ്പുമാത്രമേയുള്ളൂ. 6-b. KCRM-ന് ഇടവകതലത്തിൽ യൂണിറ്റുകളില്ലാത്തതിനാൽ, നിലവിൽ ഈ നിർദ്ദേശം അപ്രായോഗികമാണ്; ഇതുസംബന്ധിച്ച് അല്പമായരെ ബോധവൽക്കരിക്കാനുള്ള ശ്രമങ്ങൾ നടത്താൻ കഴിഞ്ഞേക്കാം എന്നുമാത്രം.

6-d. മദ്യ-ലഹരി പ്രശ്നംപോലുള്ള സാമൂഹിക പ്രശ്നങ്ങളിൽ KCRM ഇടപെടണമെന്ന നിർദ്ദേശത്തോട്, സഭാനവീകരണം എന്ന മുഖ്യലക്ഷ്യത്തിലുള്ള അതിന്റെ ഊന്നൽ (focus) നഷ്ടപ്പെടുമെന്നതിനാൽ, യോജിക്കാൻ കഴിയുന്നില്ല.

6-f.ലെ, “വിവിധ വിജ്ഞാനമേഖലകളിലുള്ള പുതിയ എഴുത്തുകാരെ കണ്ടെത്തുകവഴി മാസികയുടെ ഉള്ളടക്കം വിപുലപ്പെടുത്താ”മെന്ന നിർദ്ദേശവും ഈ ഊന്നൽ നഷ്ടപ്പെടുത്തുമെന്നതിനാൽ സ്വീകാര്യമല്ല.

6-e. ഈ നിർദ്ദേശം നല്ലതുതന്നെ. എന്നാൽ അതിൽ പറഞ്ഞിരിക്കുന്നതുപോലെ ഇടവകകളിലെ കുടുംബങ്ങളെ 3 വിഭാഗങ്ങളാക്കി തിരിക്കാനും വിശ്വാസതീവ്രതയില്ലാത്തവരെ തിരഞ്ഞെടുക്കേണ്ടത്താനുമൊക്കെ വിപുലമായ സർവ്വേ നടത്തിയാൽമാത്രമേ സാധിക്കൂ. “വിളവധികം, വേലക്കാരോ ചുരുക്കം” എന്ന അവസ്ഥയിൽ നിൽക്കുന്ന KCRM-ന്റെ കൈയിൽ തൽക്കാലം അത്തരം പ്രവർത്തനങ്ങളൊന്നും ഒതുങ്ങുകയില്ല എന്നുമാത്രം പറയട്ടെ.

6-g. ശ്രീ ജോർജ്ജ് ലൂക്ക് പ്രകടിപ്പിച്ചിരിക്കുന്ന ഈ പ്രത്യാശ ഞാനും പൂർണ്ണമായി പങ്കുവയ്ക്കുന്നു. സഭയിൽ യേശുവിന്റെ പ്രതിനിധികളായി പ്രവർത്തിക്കേണ്ട നവീകരണപ്രവർത്തകർ തീർച്ചയായും, യേശുവിന്റെ സ്നേഹാധിഷ്ഠിതമൂല്യങ്ങൾ സ്വാംശീകരിച്ചുതന്നെ പ്രവർത്തിക്കേണ്ടതുണ്ട്. എങ്കിൽമാത്രമേ, അഹന്ത വെടിഞ്ഞ് ഓരോ പ്രവർത്തകനെയും ഓരോ വിശിഷ്ടവ്യക്തിയായിക്കരുതി ആദരവോടെ പെരുമാറാനും കൂട്ടായ്മാ ബോധത്തിൽ ഒന്നുചേർന്ന് ലക്ഷ്യത്തിലേക്ക് മുന്നേറാനും കഴിയൂ. ഇവിടെ ലേഖകന്റെ പ്രത്യാശ എന്റെയും പ്രത്യാശയാണ്.....

'വിമത കന്യാസ്ത്രീകളെ' വത്തിക്കാൻ പുറത്താക്കി!

ആഞ്ജല ഗിഫ്രിഡ (റോം)

(ഫെബ്രുവരി ന് പ്രസിദ്ധീകരിക്കപ്പെട്ട ലേഖനം സ്വന്തം തർജ്ജമ)

ഇറ്റാലിയൻ ആശ്രമം വിടാൻ വിസമ്മതിച്ച 'വിമത കന്യാസ്ത്രീകളെ' വത്തിക്കാൻ പുറത്താക്കി.

ഏഴ് നൂറ്റാണ്ടു പഴക്കമുള്ള, ഇറ്റാലിയിലെ അമാൽഫി തീരത്തെ ആശ്രമം വിട്ടുപോകാനുള്ള അഭ്യർത്ഥന ഇരു വരും അനുസരിക്കാത്തതിനെത്തുടർന്ന്, വത്തിക്കാൻ രണ്ട് സഹോദരിമാരെ കന്യാസ്ത്രീത്വത്തിൽനിന്ന് പുറത്താക്കുകയായിരുന്നു.

റാവെല്ലോയിലെ ക്ലിഫ് ടോപ്പ് പട്ടണത്തിൽ 'വിമത കന്യാസ്ത്രീകൾ' എന്ന് ഇപ്പോളറിയപ്പെടുന്ന മാസിമിലിയൻ പാൻസ ഏഞ്ചല മരിയ പുനയ്ക്കൽ എന്നീ കന്യാസ്ത്രീകൾ, 'വിശുദ്ധ സ്ഥാനാരോഹണത്തിന്റെ ബാധ്യതകളിൽ നിന്ന് മോചിതരാക്കുന്നു'വെന്ന് അറിയിച്ചുകൊണ്ട് ഫ്രാൻസിസ് മാർപാപ്പയുടെ ഒപ്പിട്ട കത്ത് ലഭിച്ചതിനുശേഷം ശനിയാഴ്ച (ഫെബ്രു. 4) സാന്താ ചിയാര ആശ്രമം വിട്ടു.

കഴിഞ്ഞ ദശകത്തിൽ, റാവെല്ലോയുടെ ചരിത്രത്തിലെ ഒരു പ്രധാന ഭാഗത്തെ പ്രതിനിധീകരിക്കുന്ന ആശ്രമത്തിന്റെ ക്ലോയിസ്റ്റർഡ് കമ്മ്യൂണിറ്റിയിൽ മൂന്ന് കന്യാസ്ത്രീകൾ മാത്രമായിരുന്നു ഉണ്ടായിരുന്നത്: പാൻസ, പുനയ്ക്കൽ; പിന്നെ, 1955 മുതൽ അവിടെ താമസിക്കുന്ന 97 വയസ്സുള്ള സിസ്റ്റർ മരിയ ക്രിസ്റ്റീന ഫിയോർ.

വത്തിക്കാൻ അതിന്റെ വിവിധ സ്വത്തുക്കൾ പരിശോധിക്കുകയും സാന്താ ചിയാരയിൽ വളരെക്കുറച്ച് താമസക്കാർ മാത്രമേയുള്ളൂ എന്നും അവർക്കുവേണ്ടി ഈ മൂന്നു കന്യാസ്ത്രീകളെ അവിടെ നിലനിർത്തേണ്ടതില്ലെന്നുമുള്ള നിഗമനത്തിൽ, മുവരോടും മറ്റൊരു ആശ്രമത്തിലേക്കോ കോൺവെന്റിലേക്കോ മാറാൻ ആവശ്യപ്പെടുകയായിരുന്നു.

കൂടുതൽ കന്യാസ്ത്രീകളെ ഉൾപ്പെടുത്തിക്കൊണ്ട് ആശ്രമം നിലനിർത്താനുള്ള ഈ കന്യാസ്ത്രീകളുടെ അഭ്യർത്ഥന നിരസിക്കപ്പെട്ടതിനേത്തുടർന്നും, അത് തുടരാൻ വത്തിക്കാനുമായി ചർച്ച നടത്താൻ ഈ സഹോദരിമാർ ശ്രമിച്ചു. എന്നാൽ, ആത്യന്തികമായി അവർ തഴയപ്പെട്ടു. അവിടെനിന്നു മറാനുള്ള നിർദ്ദേശത്തെ എതിർത്തതിന്, പാൻസയെയും പുനയ്ക്കലിനെയും മറഞ്ഞിൽനിന്നും കന്യാസ്ത്രീത്വത്തിൽനിന്നു തന്നെയും പുറത്താക്കിക്കൊണ്ടുള്ള കപ്പന നൽകുകയും ചെയ്തു.

എന്നാൽ, ആരോഗ്യസ്ഥിതി മോശമായി കിടപ്പിലായി നാൽ, സിസ്റ്റർ ഫിയോറിന് താമസിക്കാൻ അനുവാദമുണ്ട്. മാത്രമല്ല, അവരെ സഹായിക്കാൻ മറ്റു രണ്ട് കന്യാസ്ത്രീകളെ അതേ ആശ്രമത്തിലേക്കു നിയോഗിച്ചിട്ടുണ്ട്.

വത്തിക്കാൻനിന്ന്, പാൻസയ്ക്കും പുനയ്ക്കലിനും നൽകിയ കത്തിൽ 'സഭയോട് അനുസരണക്കേട് കാണിച്ചു'വെന്ന ആരോപണമാണ് ഉന്നയിച്ചിട്ടുള്ളത്.

'ഇത് അടിസ്ഥാനപരമായി ഒരു ശിക്ഷതന്നെയാണ്,' ഇരുവരുടെയും അഭിഭാഷകനായ ഫാബ്രിയോ അഡെർനോ പറഞ്ഞു. 'അത് ഫ്രാൻസിസ് മാർപാപ്പ സ്ഥിരീകരിച്ചതിനാൽ അവർക്ക് അപ്പീൽ നൽകാനുമാവില്ല. മാപ്പേക്ഷയുടേതാണ് ഇനി ഏക പരിഹാരം; പോപ്പ് ഈ ഉത്തരവ് നീക്കം ചെയ്യുകയും അവരെ കന്യാസ്ത്രീത്വത്തിലേക്ക് തിരിച്ചു പ്രവേശിക്കാൻ അനുവദിക്കുകയും ചെയ്യുന്നതിലൂടെമാത്രമേ



മാസിമിലിയൻ പാൻസ, പിന്നിൽ ഏഞ്ചല മരിയ പുനയ്ക്കൽ കാര്യങ്ങൾക്കു പരിഹാരമുണ്ടാകൂ', അദ്ദേഹം കൂട്ടിച്ചേർത്തു. ഗാർഡിയൻ വത്തിക്കാനോട് അഭിപ്രായം ചോദിച്ചിട്ടുണ്ട്.

പൻസ നേപ്പിൾസിനടുത്തുള്ള നോലയിലെ അവളുടെ കുടുംബ വീട്ടിലേക്ക് മടങ്ങി. അവരവിടെ ഇന്ത്യൻ സ്വദേശിനിയായ പുനയ്ക്കലിന് താൽക്കാലികമായി ആതിഥേയത്വം വഹിക്കുകയും ചെയ്യുന്നു.

1297ൽ പണികഴിപ്പിച്ച മറവും അതിനോട് ചേർന്നുള്ള പള്ളിയും അടച്ചുപൂട്ടപ്പെട്ടമല്ലോ എന്നു ഭയന്നാണ് രണ്ട് കന്യാസ്ത്രീകളും സ്ഥലംമാറ്റത്തിനെതിരെ പ്രതിഷേധിച്ചത്.

'ഏഴു നൂറ്റാണ്ടുകളായി കന്യാസ്ത്രീകൾ അവിടെയുണ്ട്, റാവെല്ലോയുടെ സമൂഹവുമായി ശരിക്കും ശക്തമായ ബന്ധവുമുണ്ട്,' ആശ്രമം സംരക്ഷിക്കാൻ രൂപീകരിച്ച സമിതിയുടെ ഭാഗമായ ജിനോ ഷിയാവോ പറഞ്ഞു. 'അത് അപ്രത്യക്ഷമാകുന്നത് ശരിക്കും ലജ്ജാകരമാണ്.'

40 ഓളം കന്യാസ്ത്രീകൾക്കും ആശ്രമത്തിനും ആതിഥ്യമരുളുന്ന ആശ്രമം ഒരു കാലത്ത് വളരെ ഊർജ്ജസ്വലമായ സ്ഥലമായിരുന്നുവെന്ന് ഷിയാവോ പറഞ്ഞു.

'നിരവധി തലമുറകളിലെ കുട്ടികൾ അവിടെയാണ് നഴ്സറിയിൽ പോയിരുന്നത്,' അദ്ദേഹം പറഞ്ഞു. 'ഇത് റാവെല്ലോയുടെ ചരിത്രത്തിന്റെ ഒരു ഭാഗമാണ്. മൂന്നു കന്യാസ്ത്രീകൾമാത്രമേ അവിടെ അവശേഷിച്ചിരുന്നുള്ളൂ വെങ്കിലും, അത് നിലനിർത്തേണ്ടത് വളരെ പ്രധാനമാണ്. കന്യാസ്ത്രീകളുടെ അടച്ചുറപ്പുള്ള ജീവിതം വർഷങ്ങൾക്ക് മുമ്പുള്ളതുപോലെ ഇപ്പോൾ വളരെ കർശനമല്ല; അവർ അത്യാവശ്യങ്ങൾക്കു വേണ്ടി പുറത്തു പോകുമ്പോഴെല്ലാം ഞങ്ങൾ അവരെ കാണാറുണ്ട്.

വത്തിക്കാന്റെ ഈ പുറത്താക്കൽ തീരുമാനത്തിൽ ഞങ്ങൾ നിരാശരും ആശയക്കുഴപ്പത്തിലുമാണ്; പ്രത്യേകിച്ചും, മറ്റ് രണ്ടു കന്യാസ്ത്രീകളെ താമസിപ്പിക്കാൻ വേണ്ടിയെന്നപോലെ, ഈ രണ്ട് സഹോദരിമാരെയും അവർ പുറത്താക്കിയതിന് ശേഷം.

കന്യാസ്ത്രീകളുടെ അനുസരണവ്രതത്തെപ്പിടിച്ചുള്ള ഈ ക്രൂരത കേരളത്തിൽമാത്രമല്ല, വത്തിക്കാനിലും സജീവമാണെന്നാണ് ഈ സംഭവം തെളിയിക്കുന്നത്.

പോപ്പ് ഫ്രാൻസിസിന്റെ ഇരട്ടമുഖമാണോ ഇവിടെ വെളിപ്പെടുന്നത് എന്നു സംശയിക്കണം. അതോ, പൗരസ്ത്യ സംഘം മാർപാപ്പയുടെ കള്ളയൊപ്പിട്ട് സീറോമലബാർ സഭയെ അമ്മാനമാടുന്നതുപോലെ, വത്തിക്കാൻ കുരിയാകളുടെ കള്ളക്കളിയാകുമോ ഇതും? എന്തായാലും, ഇക്കാര്യത്തിൽ ഉത്തരംപറയാൻ ഫ്രാൻസിസ് മാർപാപ്പ ബാധ്യസ്ഥനാണ്...

എഡിറ്റർ ●

മെത്രാന്മാരുടെ നിയമവിരുദ്ധമായ സഭാസ്വത്തു വിൽപന!

KCRM ചർച്ചാസമ്മേളനം 2023, മാർച്ച് 18, ശനിയാഴ്ച

ഉച്ചകഴിഞ്ഞ് 2 മണിക്ക് പാലാ ടോംസ് ചേംബർ ഹാളിൽ ചർച്ചാസമ്മേളനത്തിൽ പങ്കെടുക്കുന്ന ഏവർക്കും വിഷയത്തിൽ ഇടപെട്ട് സംസാരിക്കാൻ അവസരം ഉണ്ടായിരിക്കുന്നതാണ്. ഏവരെയും സ്നേഹത്തോടെ ക്ഷണിക്കുന്നു!

ആന്റോ മാങ്കുട്ടം (സെക്രട്ടറി, KCRM), ഫോൺ: 9447136392

കെ.സി.ആർ.എം വിതരണം ചെയ്യുന്ന പുസ്തകങ്ങൾ

പുസ്തകത്തിന്റെ പേര്	ഗ്രന്ഥകാരന്റെ പേര്	മുഖവില	വിലപനവില
01. KCRM: ചരിത്രം, ഇടപെടലുകൾ, പഠനങ്ങൾ	ജോർജ് മൂലച്ചാലിൽ	350 രൂപ	250 രൂപ
02. ഫാദർ ബനഡിക്ടും മറിയക്കുട്ടികൊലപാതകവും	പി.കെ. മാത്യു ഏറ്റുമാനൂർ	150 രൂപ	100 രൂപ
03. പട്ടികജാതി ക്രൈസ്തവർ: ഭരണകൂടവും സഭയും	അഡ്വ. സി.ജെ. ജോസ്	200 രൂപ	150 രൂപ
04. നവകൊളോണിയലിസത്തിന്റെ നാല്ക്കവലയിൽ	ജോർജ് മൂലച്ചാലിൽ	100 രൂപ	80 രൂപ
05. ദൈവനാമത്തിൽ	ഡേവിഡ് യാലപ്പ്	360 രൂപ	300 രൂപ
06. യേശുവിനെ ക്രൂശിക്കുന്നവർ	ജോസഫ് കാലായിൽ	130 രൂപ	100 രൂപ
07. യേശുസൂക്തങ്ങളും യോഗസൂത്രങ്ങളും	യോഗാചാര്യ NP ആന്റണി	70 രൂപ	50 രൂപ
08. മതാധിപത്യം കത്തോലിക്കാസഭയിൽ	ചാക്കോ കളരിക്കൽ	80 രൂപ	50 രൂപ
09. സഭാനവീകരണത്തിലേക്ക് ഒരു വഴി	ചാക്കോ കളരിക്കൽ	150 രൂപ	100 രൂപ
10. ഇടയൻ (നോവൽ)	ചാക്കോ കളരിക്കൽ	110 രൂപ	60 രൂപ
11. പാഴായുടെ പരസ്യകുന്ദസാരവും പറയാത്ത ചരിത്രസത്യങ്ങളും	പി. കെ. മാത്യു, ഏറ്റുമാനൂർ	150 രൂപ	150 രൂപ
12. അവബോധത്തിലേക്ക് വാല്യം 1	സക്കറിയസ് നെടുങ്കനാൽ	100 രൂപ	50 രൂപ
13. അവബോധത്തിലേക്ക് വാല്യം 2	സക്കറിയസ് നെടുങ്കനാൽ	100 രൂപ	50 രൂപ
14. ദുരുജീവിതത്തിലെ വഴിയോരക്കാഴ്ചകൾ	സെബാസ്റ്റ്യൻ വട്ടമറ്റം	100 രൂപ	80 രൂപ
15. അടിമകളെ സ്നേഹിച്ച ചാവറയച്ചൻ	ജോസഫ് പനമൂടൻ	100 രൂപ	80 രൂപ
16. എന്റെ ഇടപെടലുകളുടെ കാണാപ്പുറങ്ങൾ	പി. സി. റോക്കി	70 രൂപ	40 രൂപ
17. കത്തോലിക്കാ സഭയുടെ അബദ്ധവിശ്വാസങ്ങൾ	പ്രൊഫ. പി.എൽ ലൂക്കോസ്	150 രൂപ	100 രൂപ

ഓശാന (IICS) യിൽ നിന്നുള്ള പുസ്തകങ്ങൾ

18. യേശുവും സഭയും	ജോർജ് മൂലച്ചാലിൽ	80 രൂപ	60 രൂപ
19. Acts & Decrees of the Synod of Diamper	Editor, Dr. Scaria Zacharia	150 രൂപ	120 രൂപ
20. വർത്തമാനപ്പുസ്തകം (ആധുനിക ഭാഷാന്തരം)	പാറേമ്മാക്കൽ ഗോവർണ്ണദോർ (പ്രൊഫ. മാത്യു ഉലകുന്തറ)	125 രൂപ	100 രൂപ
21. മാനിക്കേയൻ കുരിശു വിവാദം	ജോസഫ് പുലിക്കുന്നേൽ	50 രൂപ	40 രൂപ
22. ഉദയംപേരൂർ സുന്നഹദോസ്-ഒരു ചരിത്രവിചാരണ	ഒരു സൗലം ലേഖകർ	50 രൂപ	40 രൂപ
23. പ്രൈവറ്റ് കോളജ് അധ്യാപകന്റെ സ്മരണകൾ	ജോസഫ് പുലിക്കുന്നേൽ	80 രൂപ	60 രൂപ
24. കാനോൻ നിയമത്തിലെ കാണാച്ചരടുകൾ	ജോസഫ് പുലിക്കുന്നേൽ	80 രൂപ	60 രൂപ
25. Identity of Nazrani Church of Kerala	Joseph Pulikunnel	75 രൂപ	60 രൂപ
26. ആരാധനക്രമ വിവാദം ഓശാനയുടെ ഇടപെടലുകൾ	ജോസഫ് പുലിക്കുന്നേൽ	125 രൂപ	100 രൂപ
27. പേഷസി - ചരിത്രപരമായ ഒരു പഠനം	ജോസഫ് പുലിക്കുന്നേൽ	50 രൂപ	40 രൂപ

KCRM പ്രോഗ്രാം റിപ്പോർട്ട് ഫെബ്രുവരി 2023

കത്തോലിക്കാസഭയും സിവിൽ നിയമങ്ങളും

ഫെബ്രുവരി 18, ശനിയാഴ്ച ഉച്ചകഴിഞ്ഞ് രണ്ടു മണിക്ക് പാലാ ടോംസ് ചേംബർ ഹാളിൽ, 'കത്തോലിക്കാ സഭയും സിവിൽ നിയമങ്ങളും' എന്ന വിഷയത്തിൽ നടന്ന ചർച്ചാസമ്മേളനത്തിന് ചെയർമാൻ കെ. ജോർജ്ജ് ജോസഫ് അധ്യക്ഷതവഹിച്ചു. ഡോ. പ്രിൻസ് പോൾ മാടപ്പള്ളിയാണ് വിഷയാവതരണം നടത്തി ചർച്ച നയിച്ചത്. ജോ. സെക്രട്ടറി കെ.വി. ജെയിംസ് സ്വാഗതം പറയുകയും സെക്രട്ടറി ആന്റോ മാങ്കുട്ടം പ്രവർത്തനറിപ്പോർട്ട് അവതരിപ്പിക്കുകയുചെയ്തു. പ്രവർത്തനറിപ്പോർട്ടിന്റെ ഭാഗമായി സത്യജ്വാലയുടെ എഡിറ്റർസ്ഥാനത്തു തുടരാനാകാത്ത സാഹചര്യം വിശദീകരിച്ച് എഡിറ്റർ ജോർജ്ജ് മുലേച്ചാലിൽ നൽകിയിരുന്ന കത്ത് ചർച്ചചെയ്യാൻ രാവിലെ കമ്മിറ്റി യോഗംചേർന്നിരുന്നുവെന്നും, ഒരു പുതിയ എഡിറ്റോറിയൽ ടീമിന്റെ പേരുകൾ നിർദ്ദേശിക്കപ്പെട്ടിട്ടുണ്ടെന്നും സെക്രട്ടറി ആന്റോ മാങ്കുട്ടം പറഞ്ഞു. അതനുസരിച്ച്, ചീഫ് എഡിറ്ററായി ശ്രീ ജോർജ്ജ് ജോസഫിന്റെയും അസ്സോസിയേറ്റ് എഡിറ്ററായി ആന്റോ മാങ്കുട്ടത്തിന്റെയും പേരുകളാണ് നിർദ്ദേശിക്കപ്പെട്ടിരിക്കുന്നത്. മാനേജിങ് എഡിറ്റർ എന്ന പുതിയ പോസ്റ്റിലേക്ക് ജോർജ്ജ് മുലേച്ചാലിന്റെ പേര് നിർദ്ദേശിക്കപ്പെട്ടിട്ടുള്ള കാര്യവും അദ്ദേഹം അറിയിച്ചു. തുടർന്നുനടന്ന ചർച്ചയ്ക്കൊടുവിൽ ഈ നിർദ്ദേശങ്ങൾ പൊതുയോഗം അംഗീകരിച്ചു. കൈമാറ്റം എളുപ്പമാക്കുന്നതിനുവേണ്ടി, മെയ് ലക്കംവരെ ജോർജ്ജ് മുലേച്ചാലിൽ എഡിറ്ററായി തുടരണമെന്നും, അതിനകം പുതിയ ടീം അദ്ദേഹത്തോടൊപ്പം പ്രവർത്തിച്ച് ജൂൺ ലക്കത്തോടെ സ്വതന്ത്ര ഉത്തരവാദിത്വത്തിലേക്കു കടക്കണമെന്നുമുള്ള പൊതുയോഗനിർദ്ദേശം ഐക്യകണ്ഠേന അംഗീകരിക്കപ്പെട്ടു. ഇതേത്തുടർന്ന് ചർച്ചാസമ്മേളനം ആരംഭിച്ചു.

ഭരണങ്ങാനം പള്ളിയുമായുള്ള തന്റെ നിയമപോരാട്ടം വിവരിച്ചുകൊണ്ടായിരുന്നു, ഡോ. പ്രിൻസ് പോൾ വിഷയാവതരണം തുടങ്ങിയത്. ഏറെ വർഷമായി ഭരണങ്ങാനം പള്ളിയുമായുള്ള നിയമയുദ്ധം ഇപ്പോൾ ഹൈക്കോടതിയിൽ അവസാനഘട്ടത്തിലെത്തി നിൽക്കുകയാണ്, അദ്ദേഹം പറഞ്ഞു. ബിഷപ്പ് ജോസഫ് കല്ലറങ്ങാട്ടുമായുള്ള സന്ധി സംഭാഷണത്തിനിടെ പലപ്പോഴും താൻ ഉയർത്തിയിരുന്ന ലളിതമായ ഒരു ചോദ്യമായിരുന്നു, 'നിയമങ്ങളെയെല്ലാം

മറികടന്നു സഭ പ്രവർത്തിക്കുന്നത് ഈശോയ്ക്ക് ഇഷ്ടമാകുമോ?' എന്നത്. എന്നാൽ, ഈ ചോദ്യത്തിനുത്തരം നൽകാൻ ഒരിക്കലും ബിഷപ്പിനു കഴിഞ്ഞിട്ടില്ല എന്ന അനുഭവം അദ്ദേഹം പങ്കുവെച്ചു.

മിക്ക പള്ളികളിലെയും ആധാരങ്ങൾ വളരെ മുമ്പത്തെതും അന്നത്തെ കൈക്കാരന്റെയും പേരിലുള്ളതാണ്. അവ മാറിമാറി വന്ന കൈക്കാരന്മാരുടെ പേരിലേക്ക് കൈമാറ്റം ചെയ്തിട്ടില്ല. ഈ സാഹചര്യത്തിൽ, ഒരു മെത്രാനോ വികാരിയോ ഇന്നത്തെ കൈക്കാരനോ പള്ളിസ്വത്തിന്മേൽ ഉടമസ്ഥാവകാശം സ്ഥാപിക്കാനാകാത്ത സ്ഥിതിയാണുള്ളത്. അതുകൊണ്ടുതന്നെ ഭരണങ്ങാനം പള്ളിക്കേസിലെ വിധി കേരളകത്തോലിക്കാസഭയെ സംബന്ധിച്ച് വളരെ നിർണ്ണായകമാണ്. പ്രായപൂർത്തിയായ ഇടവകാംഗങ്ങൾക്കു വോട്ടവകാശം നൽകി തിരഞ്ഞെടുപ്പിലൂടെ ട്രസ്റ്റ് രൂപീകരിച്ചു രജിസ്റ്റർ ചെയ്ത്, ഇടവകസ്വത്തുക്കളുടെ ഉടമസ്ഥാവകാശവും ഭരണാവകാശവും ഈ ട്രസ്റ്റിന്റെ പേരിലാക്കുകമാത്രമാവാം, നിയമപരമായ പോംവഴി. അങ്ങനെയെങ്കിൽ അത് ചർച്ച് ആക്ട് പാസ്സായിക്കിട്ടുന്നതിനു സമാനമായിരിക്കും, അദ്ദേഹം പറഞ്ഞു.

കത്തോലിക്കാസഭ സിവിൽനിയമങ്ങൾക്ക് വേണ്ടത്ര പ്രാധാന്യം കൊടുക്കാറില്ലെന്ന് നിരവധി ഉദാഹരണങ്ങൾ നിരത്തി അദ്ദേഹം സമർത്ഥിച്ചു. വിശ്വാസികൾ നിയമപരിജ്ഞാനം നേടേണ്ടതിന്റെ ആവശ്യകതയും അദ്ദേഹം ഊന്നിപ്പറയുകയുണ്ടായി. ഓരോ ഇടവകയും നിയമാനുസൃത ട്രസ്റ്റാക്കാനുള്ള പ്രവർത്തനങ്ങൾ മുന്നോട്ടുകൊണ്ടു പോകേണ്ടതുമുണ്ട് എന്നു പറഞ്ഞ് അദ്ദേഹം ചർച്ച ഉപസംഹരിച്ചു. ചർച്ചയിൽ ഇടപെട്ടുകൊണ്ട് അഡ്വ. ജോസ് ജോസഫ് (തൊടുപുഴ), ടി.കെ മാണി, ബേബി ചിറയ്ക്കൽ, പ്രൊഫ. ഫിലോമിനാ ജോസഫ്, ശ്രീമതി വി.കെ അനമ്മ, മാത്യു തറക്കുന്നേൽ, ഡോ. എം. കെ മാത്യു, സി. ഒ ഫ്രാൻസിസ്, ജോർജ്ജ് മുലേച്ചാലിൽ, പി.എസ് ജോസഫ്, ഒ.ഡി കുര്യാക്കോസ് എന്നിവർ സംസാരിച്ചു. യോഗം 4.30ന് പര്യവസാനിച്ചു.

ആന്റോ മാങ്കുട്ടം

(സെക്രട്ടറി, KCRM) ഫോൺ: 9447136392

